

న్యూయార్క్ : మసాచుసెట్స్ ఇన్స్టిట్యూట్ ఆఫ్ టెక్నాలజీ (ఎంఐటీ) 'ప్రావోక్స్' పదవికి ప్రొఫెసర్ అనంత చంద్రకాసన్ ఎంపికయ్యారు. ఎంఐటీకి అధిపతిగా పేర్కొనే ఆ పదవికి ఎంపికైన తొలి భారతీయ అమెరికన్ గా ఆయన రికార్డులకెక్కారు. చెన్నైలో పుట్టిన చంద్రకాసన్ ప్రస్తుతం ఎంఐటీ బీఫ్ ఇన్స్టిట్యూట్ అండ్ స్ట్రాటజీ ఆఫీసర్ గా, ఇంజనీరింగ్ డిన్ గా పనిచేస్తున్నారు. జూన్ 1 నుంచి ఆయన కొత్త బాధ్యతలు చేపట్తునున్నారు. ఎంఐటీ బీఫ్ అకడమిక్, బిజ్నెస్ అఫీసర్ ను ప్రొవోక్స్ గా వ్యవహరిస్తారు. ప్రొవోక్స్ వ్యవస్థ అధికారాలు ఉంటాయి. ఫ్యాకల్టీకి సంబంధించిన అన్ని వ్యవహారాలతో పాటు విద్యా సంస్థ పర్యవేక్షణ వరకు అన్నీ ఆ అధిపతి చూసుకుంటారు. దీనితోపాటు ఎంఐటీ వ్యూహాత్మక ప్రణాళిక ఆయన ప్రధాన బాధ్యతగా ఉంటుంది.

గరుడ వార్త



www.garudavarthanews.com
www.garudavarthanews.in

తెలుగు దినపత్రిక

ఏపీ అలా చేస్తే.... బనకచర్లకు అడ్డుచెప్పండి!

తెల్చి చెప్పిన సీఎం రేవంత్ రెడ్డి

హైదరాబాద్ : గోదావరి బేసిన్ లో తెలంగాణ ప్రాజెక్టులకు ఏపీ అడ్డుపడుతోందన్నారు సీఎం రేవంత్ రెడ్డి. గోదావరిలో హక్కుగా ఉన్న 968 టీఎంసీలు వినియోగించుకునేందుకు తమకు అనుమతి వ్వాలన్నారు. కృష్ణా బేసిన్ లో 500 టీఎంసీలకు, గోదావరి బేసిన్ లో 1000 టీఎంసీలకు ఎన్ వోసీ ఇస్తే ఏపీ బనకచర్లకు ఎలాంటి అభ్యంతరాలు చెప్పబోమన్నారు సీఎం రేవంత్. తమ ప్రాజెక్టుల్లో నీళ్లు లేకుండా మిగులు జలాలు ఉన్నాయని ఏపీ చెబుతోంది.. కృష్ణా జలాల్లో పడేళ్లలో 299 టీఎంసీలు ఏనాడైనా వాడారా అని ప్రశ్నించారు.

కేసీఆర్ చేసిన ద్రోహం వల్ల ఏపీకి నీళ్లు వస్తున్నాయన్నారు రేవంత్. ఐదు నెలలుగా తెలంగాణ అభ్యంతరాలతోనే బనకచర్ల అనుమతిపై కేంద్రం పునరాలోచనలో పడిందన్నారు రేవంత్. కేసీఆర్ చేసి పాపం వల్ల ప్రాజెక్టులు పూర్తి కాలేదని.. దక్షిణ తెలంగాణలో ప్రాజెక్టులు పూర్తి చేయకుండా కేసీఆర్ ద్రోహం చేశారని ఫైర్ అయ్యారు రేవంత్. తెలుగు రాష్ట్రాల మధ్య బనకచర్ల వివాదం నడుస్తోన్న సంగతి తెలిసిందే.. ఇవాళ బనకచర్లపై తెలంగాణ ఎంపీలతో సీఎం రేవంత్ రెడ్డి అఖిలపక్షం నిర్వహించారు. ఏపీ చేపడుతోన్న బనకచర్ల వల్ల



తెలంగాణకు జరుగుతోన్న నష్టంపై వివరించారు. ప్రధాని మోదీని కలిసి బనకచర్లపై ఫిర్యాదు చేస్తామని చెప్పారు రేవంత్. **ధిల్లీకి సీఎం రేవంత్, మంత్రి ఉత్తమ్ !...** ఆంధ్రప్రదేశ్ ప్రతిపాదించిన గోదావరి-బనకచర్ల లింక్ ప్రాజెక్టుపై కేంద్రానికి ఫిర్యాదు చేసేందుకు తెలంగాణ ప్రభుత్వం సిద్ధమవుతోంది. ఈ నేపథ్యంలో సీఎం రేవంత్ రెడ్డి, నీటిపారుదల శాఖ మంత్రి ఉత్తమ్ కుమార్ రెడ్డి రేపు ధిల్లీకి బయలుదేరుతున్నారు. ఈ సందర్భంగా ధిల్లీలో కేంద్ర జలశక్తి మంత్రి సి.ఆర్. పాటిల్ ను కలిసి, గోదావరి-బనకచర్ల లింక్ ప్రాజెక్టుపై తెలంగాణకు ఉన్న తీవ్ర అభ్యంతరాలను వినిపించనున్నారు. గోదావరి నుండి పోలవరం వద్ద 200 టీఎంసీ అడుగుల నీటిని రాయలసీమకు తరలించే ప్రణాళికను ఏపీ ప్రభుత్వం రూపొందించగా, ఇది తెలంగాణ హక్కులకు విఘాతం కలిగిస్తుందని రాష్ట్ర ప్రభుత్వం భావిస్తోంది. ఈ

సందర్భంలో, తెలంగాణ ప్రభుత్వం కేంద్రాన్ని అభ్యర్థించబోయే ముఖ్యమైన విషయాలలో, గోదావరి-బనకచర్ల లింక్ ప్రాజెక్ట్ ప్రీ-ఫీజిలిటీల రిపోర్టును తీరస్థించాలని... వివరణాత్మక ప్రాజెక్ట్ రిపోర్టును పక్కన పెట్టాలని కూడా కోరుతుంది. అంతేకాకుండా, ఈ ప్రాజెక్టు టెండర్ ప్రక్రియను వెంటనే నిలిపివేయాలని రాష్ట్ర ప్రభుత్వం డిమాండ్ చేస్తుంది కాగా, ఇప్పటికే జూన్ 3న సీఎం రేవంత్ రెడ్డి, మంత్రి ఉత్తమ్ కుమార్ ధిల్లీలో పాటిల్ ను కలిసి ఈ అంశంపై తమ అభ్యంతరాలను తెలియజేశారు. అయితే ప్రభుత్వం మరింత దృష్టి సారించి, స్పష్టమైన చర్యల కోసం మళ్లీ ధిల్లీ పర్యటనకు సిద్ధమైంది. రాష్ట్ర హక్కుల పరిరక్షణ కోసం తెలంగాణ సర్కార్ ఎలాంటి రాజీ చేయబోదని స్పష్టంగా చెబుతోంది. గోదావరి నీటి వివాదం నేపథ్యంలో రేవంత్ ధిల్లీ పర్యటన రాష్ట్ర రాజకీయంగా కీలకం కానుంది.



పీజేఆర్ పైజేఎస్ ప్రారంభించున్న సీఎం రేవంత్ రెడ్డి

కోదాంపూర్ నుండి గచ్చిబౌలి వరకు అనుసంధానించే పీజేఆర్ (పీ. జనార్ధన్ రెడ్డి) పైజేఎస్ ఈ నెల 28న ముఖ్యమంత్రి అనుమల రేవంత్ రెడ్డి ప్రారంభిస్తారు. ప్రఖ్యాత రాజకీయ నాయకుడు మరియు ప్రజా సేవకుడు దివంగత పి. జనార్ధన్ రెడ్డికి జ్ఞాపకార్థంగా, ముఖ్యమంత్రి పైజేఎస్ పీజేఆర్ పైజేఎస్ అనిపేరు పెట్టాలని సూచించారు. ప్రారంభోత్సవానికి ముందే పెయింటింగ్ మరియు సుందరీకరణతో సహా అన్ని పనులను పూర్తి చేయాలని మేయర్ గద్వాల విజయలక్ష్మి కమిషన్ జీహెచ్ఎంసీ, ఆర్.వి. కర్ణన్ ను ఆదేశించారు. ఈ కీలకమైన మౌలిక సదుపాయాల ప్రాజెక్ట్ ట్రాఫిక్ రద్దీని గణనీయంగా తగ్గిస్తుంది, ప్రయాణికులకు సున్నితమైన మరియు వేగవంతమైన ప్రయాణ అనుభవాన్ని అందిస్తుంది. హైదరాబాద్ పౌరులకు ప్రయాణం చేకూర్చే నాణ్యమైన మౌలిక సదుపాయాల ప్రాజెక్టులను అందించడానికి జీహెచ్ఎంసీ కట్టుబడి ఉంది అని మేయర్ తెలిపారు.



హైదరాబాద్ : 9 రోజుల్లో 9,000 కోట్ల రైతు భరోసా నిధులు అన్నదాతల ఖాతాలో జమ చేసి తీరుతామని డిప్యూటీ సీఎం, ఆర్థికమంత్రి భట్టి విక్రమార్కు మల్లు అన్నారు. బుధవారం ఆయన మధిర నియోజకవర్గం బోనకల్ మండలం జానకిపురంలో ఏర్పాటుచేసిన సభలో ప్రసంగించారు. ఈనెల 16న ప్రొఫెసర్ జయశంకర్ అగ్రికల్చర్ యూనివర్సిటీలో ముఖ్యమంత్రి రేవంత్ రెడ్డి చేతుల మీదుగా రైతు సోదరులకు పెట్టుబడి సహాయంగా రైతు భరోసా నిధులను జమ చేస్తూ వస్తున్నామని డిప్యూటీ సీఎం వివరించారు. రాష్ట్రంలో సాగు యోగ్యమైన 1,49,39,11 కోట్ల ఎకరాలకు తొమ్మిది వేల కోట్లు జమ చేయనున్నట్లు డిప్యూటీ సీఎం తెలిపారు. రైతుల సంక్షేమం కోసం ప్రజా ప్రభుత్వం కట్టుబడి ఉందని తెలిపారు. అన్నదాతల సంక్షేమం కోసం ఉచిత విద్యుత్తు, రైతు భరోసా, రైతు బీమా వంటి కార్యక్రమాలతో ప్రతి సంవత్సరం రైతుల కోసం 70 వేల కోట్లు ఖర్చు చేస్తున్నాం, ఐదు సంవత్సరాల కాలంలో రైతుల కోసం మూడున్నర లక్షల కోట్లు ఖర్చు చేయనున్నట్లు డిప్యూటీ సీఎం తెలిపారు. పడేళ్లు పరిపాలించిన వారు పరి వేస్తే ఊర్ అన్నారు, మేము వ్యవసాయాన్ని పండుగల మారుస్తున్నాం, సరిగ్గా వానకాలం సీజన్ ప్రారంభానికి ముందే రైతులకు పెట్టుబడి సాయంగా రైతు భరోసా నిధులను జమ చేస్తున్నామని తెలిపారు. వ్యవసాయాన్ని పండుగలా మార్చి పరి ఉత్పత్తి పెంచి రాష్ట్రాన్ని దేశంలోనే అగ్రగామిగా నిలబెట్టాలి అన్నారు. పరితోపాటు ఇతర పంటల ఉత్పత్తి రాష్ట్రంలో గణనీయంగా పెంచేందుకు అవసరమైన అన్ని చర్యలను రాష్ట్ర ప్రభుత్వం చేపట్టిందని తెలిపారు.



న్యూఢిల్లీ: బనకచర్ల ప్రాజెక్టు వివాదంపై కేంద్ర జలశక్తి మంత్రి సీఆర్ పాటిల్ తో కేంద్ర మంత్రి కిషన్ రెడ్డి భేటీ అయ్యారు. బుధవారం ధిల్లీలోని శ్రమశక్తి భవన్ లో కేంద్ర మంత్రులు ఇద్దరు సమావేశం అయ్యారు. ఆంధ్రప్రదేశ్ ప్రభుత్వం గోదావరిపై నిర్మిస్తున్న బనకచర్ల ప్రాజెక్టు గురించి చర్చించారు. కేంద్ర జలశక్తిమంత్రిత్వ శాఖ నిబంధనలకు అనుగుణంగా పరిశీలించిన తర్వాత గోదావరిపై బనకచర్ల లింక్ ప్రాజెక్టుపై నిర్ణయం తీసుకుంటామని కిషన్ రెడ్డియ సీఆర్ పాటిల్ హామీ ఇచ్చారు. అన్ని భాగస్వామ్య పక్షాలతో చర్చించిన తర్వాత పారదర్శకంగా ప్రాజెక్టుకు సంబంధించిన నిర్ణయం తీసుకుంటామన్నారు. ఏ రాష్ట్రానికీ అన్యాయం జరగకుండా కేంద్ర ప్రభుత్వం నిర్ణయం తీసుకుంటుందని కేంద్రమంత్రి కిషన్ రెడ్డికి సీఆర్ పాటిల్ భరోసా ఇచ్చారు.


రైతులకు సహాయ సహకారాలు

అందిస్తూ వారి ఇబ్బందులు, సమస్యలను పరిష్కరించేందుకు

ఆత్మ కమిటీలు

నల్గొండ : రాష్ట్ర ప్రభుత్వం రైతుల సంక్షేమం కోసం ఆత్మ కమిటీ(అగ్రికల్చర్ టెక్నాలజీ మేనేజ్మెంట్ ఏజెన్సీ)లను త్వరలో ఏర్పాటు చేయనుంది. వ్యవసాయ సీజన్ ప్రారంభమైన తర్వాత రైతులకు సహాయ సహకారాలు అందిస్తూ వారి ఇబ్బందులు, సమస్యలను పరిష్కరించేందుకు ఈ కమిటీలు పనిచేయనున్నాయి. సీజన్ ప్రారంభం నాటి నుంచి పంట దిగుబడి చేతికొచ్చి మార్కెటింగ్ అయ్యేవరకు కమిటీలు సహకరిస్తాయి. వ్యవసాయరంగంతోపాటు రైతుల ఆర్థికాభివృద్ధి సాధించేందుకు ఈ కమిటీ ప్రణాళికలు రూపొందిస్తుంది. మార్కెటింగ్, సాంకేతికాభివృద్ధి, ఉత్పత్తులను పెంచడం, వ్యవసాయ ఉత్పత్తులకు సంబంధ ఊతమిచ్చేలా కృషి చేస్తాయి. వీటి ద్వారా రైతులను బలోపేతం చేస్తూ వారికి అపగాహన కల్పిస్తూ ముందుకు సాగుతాయి.

30 మంది సభ్యులతో కమిటీ.. ఆత్మ కమిటీలో మొత్తం 30 మంది సభ్యులు ఉంటారు. 25 మంది రైతులు, ఐదుగురు అధికారులకు ఇందులో చోటు కల్పిస్తారు. ఎస్సీ, ఎస్టీ, బీసీ, మహిళా రైతులకు ఈ కమిటీల్లో ప్రాధాన్యం కల్పిస్తారు. ఆత్మ కమిటీలో వ్యవసాయ అధికారులతోపాటు పశుసంవర్ధక, ఉద్యాన, హార్టికల్చర్, సెరికల్చర్, శాస్త్రవేత్తలు కమిటీ సభ్యులుగా ఉంటారు. వ్యవసాయ అభివృద్ధి కోసం కొన్నేళ్ల క్రితమే ఆత్మ కమిటీని ఏర్పాటు చేశారు. అయితే గత ప్రభుత్వ హయాంలో ఆత్మ కమిటీలకు ఫండ్స్ కేటాయింపకపోవడంతో ప్రస్తుతం వాటి ఊస లేకుండా పోయింది. కాంగ్రెస్ అధికారంలోకి వచ్చాక ఆత్మను బలోపేతం చేసేందుకు ప్రభుత్వం నిర్ణయించింది. ఉమ్మడి నల్గొండ జిల్లా స్థాయిలో ఆత్మ కార్యాలయం ద్వారా వ్యవసాయ సంబంధిత సాంకేతిక కార్యకలాపాలు నిర్వహించనున్నారు. **ఉమ్మడి నల్గొండ జిల్లాలో 12 కమిటీలు..** ప్రతి కమిటీలో 30 మంది సభ్యులు ఉండగా, అందులో 25 మంది రైతులే ఉంటుండడంతో ఎలాంటి ఇబ్బందులు వచ్చినా పరిష్కరించుకునేందుకు వీలుంటుంది. ప్రభుత్వ 12 నియోజకవర్గాల్లో కమిటీలు ఏర్పాటుకు కనరత్తు



నియోజకవర్గానికి ఒకటి చొప్పున ఏర్పాటు ఒక్కో కమిటీలో 30 మందికి చోటు కమిటీలో 25 మంది రైతులతోపాటు ఐదుగురు అధికారులు నియోజకవర్గాలు పూర్తయ్యాక జిల్లా స్థాయిలో కమిటీలు

జరుగుతుంది. నల్గొండ, నకిరేకల్, మునుగోడు, దేవరకొండ, నాగార్జునసాగర్, మిర్యాలగూడ, హుజూర్ నగర్, కోదాడ, సూర్యాపేట, తుంగతుర్తి, ఆలేరు, భువనగిరి నియోజకవర్గాల్లో త్వరలో కమిటీలు ఏర్పడనున్నాయి. వ్యవసాయరంగంలో ఉత్సాహపంతులైన రైతులు, అనుభవజ్ఞులకు చోటు కల్పించనున్నారు. ఇది పూర్తయ్యాక జిల్లా స్థాయిలో రైతుల సలహా కమిటీని ఏర్పాటు చేయనున్నారు.

త్వరలో ఆత్మ కమిటీలు.. రాష్ట్ర ప్రభుత్వం ఆదేశాలతో త్వరలో ఆత్మ కమిటీలు ఏర్పాటు చేసేందుకు ప్రపోజల్ సిద్ధం చేశాం. మొత్తం 30 మంది కమిటీ సభ్యుల్లో 25 మంది రైతులు, ఐదుగురు అధికారులు ఉంటారు. ప్రస్తుతం నియోజకవర్గ స్థాయిలో ఒక కమిటీ చొప్పున ఏర్పాటు చేస్తున్నాం. ఇది పూర్తయ్యాక జిల్లా స్థాయి కమిటీలను ఏర్పాటు చేస్తాం. - శ్రీధర్ రెడ్డి, సూర్యాపేట జిల్లా

సంపాదకీయం

టెన్సన్ ఏడుతోన్న జలసంధి.. ఏమిటి?

పశ్చిమాసియాలో తీవ్ర ఉద్రిక్త వాతావరణం నెలకొన్న సంగతి తెలిసిందే. ఇజ్రాయెల్ - ఇరాన్ మధ్య భీకర యుద్ధం జరుగుతోంది. దీంతో.. ఇప్పటికే చమురు ధరలకు రెక్కలాచ్చాయి. ఈ క్రమంలో శనివారం బ్రెంట్ ముడి చమురు ధర బ్యారెల్ కు 6 డాలర్లకు పైగా పెరిగి ఐదు నెలల గరిష్ట స్థాయి 78 డాలర్లను దాటింది. ఇక ఈ పోరు ఇతర గల్ఫ్ దేశాలకు కూడా వ్యాపిస్తే మాత్రం.. ప్రపంచ ఇంధన రవాణాకు జీవనాడిగా చెప్పే ఓ జలసంధి మూతపడే ప్రమాదం ఉందనే ఆందోళనలు మొదలయ్యాయి. కేవలం కొన్ని కిలోమీటర్ల వెడల్పున్న ఈ ప్రదేశం నుంచి ప్రపంచం వాడే చమురులో ఐదో వంతు రవాణా అవుతుందంటే దాని ప్రాముఖ్యత అర్థం చేసుకోవచ్చు. అదే హరూజ్ జలసంధి. అరేబియా సముద్రంలో ఒమన్, ఇరాన్ మధ్య ఉన్న అత్యంత ఇరుకైన ఈ జలసంధి నుంచి నిత్యం సుమారు 2 కోట్ల పీపాల చమురు వివిధ దేశాలకు వెళ్తుంది. ఇందులో భాగంగా... ఈ జలసంధి ద్వారా ఇరాన్, సౌదీ, యూఏఈ, కువైట్, ఇరాక్ ల నుంచి ఎగుమతి అవుతోంది. లిక్విఫైడ్ నేచురల్ గ్యాస్ (ఎల్.ఎన్.జీ) రవాణాకు కూడా ఇది అత్యంత కీలకం. ఇందులో భాగంగా... మూడింట ఒక వంతు ఎల్.ఎన్.జీ కూడా ఇక్కడి నుంచే వివిధ దేశాలకు చేరుతుంది. దీనిలో అత్యధికం ఖతార్ ఎగుమతి చేస్తుంది. ఇలా చమురు రవాణా విషయంలో అత్యంత కీలకంగా ఉన్న ఈ జలసంధిలో ఏర్పడే ఏ అంత రాయమైనా ప్రపంచ వాణిజ్యాన్ని వణికించిస్తుందని అంటారు. ఈ విషయాన్ని గుర్తించిన అగ్రరాజ్యం అమెరికా... బ్రెజియిన్ లో తన ఫిఫ్త్ ఫ్లీట్ స్థావరాన్ని ఏర్పాటు చేసుకొంది. ఈ మార్గం నుంచి వచ్చే చమురు, ఎన్.ఎన్.జీ. అత్యధికంగా భారత్ తో పాటు చైనా, జపాన్, దక్షిణ కొరియాలకు ఎగుమతి అవుతోంది. భారత్ కు ఇరాక్, సౌదీ, యూఏఈ, కువైట్, ఖతార్ నుంచి దిగుమతి అవుతుంది. వాస్తవానికి మనదేశం వినియోగించే ఇంధనంలో 90% వివిధ మార్కెట్ల నుంచే దిగుమతి చేసుకుంటుందగా.. భారత్ అవసరాలకు వాడే చమురులో 40% ఈ ఒక్క మార్గం నుంచే రవాణా అవుతోంది. ఈ నేపథ్యంలో.. ఆ జలసంధి మార్గం మూసుకుపోతే.. ప్రత్యామ్నాయ మార్గాలు వెతుక్కోవడం తోపాటు.. రవాణా, భీమా ఖర్చులు గణనీయంగా పెరుగుతాయి. కాగా... ఇటీవల కేంద్ర పెట్రోలియం శాఖ మంత్రి హర్దీప్ సింగ్ పురి మాట్లాడుతూ... దేశీయ అవసరాలకు సరిపడా చమురు సరఫరా అవుతుందని, దానిపై ఆందోళన అవసరం లేదని భరోసా ఇచ్చారు. ఈ క్రమంలో.. ఇప్పటికే వివిధ దేశాలతో మనకు ఉన్న చమురు ఒప్పందాలకు తోడు.. మనకు ఉన్న నిల్వలు 74 రోజులకు సరిపోతాయని తెలిపారు! వాస్తవానికి ఈ జలసంధిని మూసే సాహసం ఇరాన్ గతంలో ఎప్పుడూ చేయలేదు.. ఫ్యూచర్ లో కూడా చేయకపోవచ్చనే చెప్పుకోవాలి. అందుకు కారణం... ఈ దేశం ఉత్పత్తి చేసే చమురులో సుమారు 80% చైనా కొనుగోలు చేస్తుంది. ఈ నేపథ్యంలో హరూజ్ జలసంధిని మూస్తే.. ఇరాన్ ఆర్థిక వ్యవస్థ భారీగా దెబ్బతింటుంది. గతంలో ఇరాన్ - ఇరాక్ యుద్ధ సమయంలో కూడా ఈ జలసంధి తెరిచే ఉందంటే.. ఇది ఎంత ముఖ్యమైందో అర్థం చేసుకోవచ్చు. అయితే.. 1980-88 వరకు జరిగిన ఇరాన్ - ఇరాక్ యుద్ధం ప్రభావం మాత్రం ఈ జలసంధిపై పడింది. నాడు ఇరు దేశాలు పరస్పర ఎగుమతులను దెబ్బతీసేందుకు.. ట్యాంకర్లపై దాడులు చేసుకొన్నాయి. దీనిని “ట్యాంకర్ వార్” అని కూడా అంటారు. ఈ నేపథ్యంలో ఇరాన్ - ఇజ్రాయెల్ మధ్య యుద్ధం కారణంగా ఈ జలసంధిని మూసే అవకాశాలు అతీస్పల్టం అని అంటున్నారు. ఒకవేళ యుద్ధం కారణంగా మూసినా.. ఆ యుద్ధం రెండు నెలల పాటు కొనసాగే అవకాశాలు మరింత అత్యల్పం అని చెబుతున్నారు. అలాగైతే భారత్ సేఫ్ అనే చెప్పాలి. మన వద్ద 74 రోజులకు సరిపడా నిల్వలు ఉన్నాయి. అలా కాకుండా ఇరాన్ - ఇజ్రాయెల్ యుద్ధ వల్ల సుమారు 3 నెలలు ఈ జలసంధిని మూసివేస్తే మాత్రం.. భారత్ చాలా ఇబ్బందుల్లో పడిపోతుంది.

ఘనంగా సీనియర్ న్యాయవాది గండ్ర మోహన్ రావు పుట్టినరోజు వేడుకలు...



హైదరాబాద్ (గరుడ వార్త) : ప్రముఖ హైకోర్టు సీనియర్ న్యాయవాది గండ్ర మోహన్ రావు పుట్టినరోజు వేడుకలు ఘనంగా నిర్వహించారు. బుధవారం బంజారాహిల్స్ లో మాజీ గవర్నమెంట్ షేడర్ లు, ఇతర న్యాయవాదులు అంతా కలిసి సీనియర్ న్యాయవాది గండ్ర మోహన్ రావు పుట్టినరోజు వేడుకలను నిర్వహించారు. అనంతరం శాలువాతో సత్కరించారు. ఈ కార్యక్రమంలో మాజీ గవర్నమెంట్ షేడర్ లు కళ్యాణ్ బాబు, మల్లారెడ్డి, అన్వర్ అలీ తో పాటుగా ఇతర న్యాయవాదులు శ్రీయోధిలాపులు పాల్గొన్నారు.

సర్వేయర్లు సైతం భూ భారతి చట్టంపై పూర్తి స్థాయిలో అవగాహన పెంచుకోవాలి

శామీర్ పేట లో నిర్వహిస్తున్న లైసెన్స్ సర్వేయర్ శిక్షణ శిబిరాన్ని సందర్శించిన.... జిల్లా అదనపు కలెక్టర్ విజయేందర్ రెడ్డి.



శామీర్ పేట, (గరుడ వార్త) : ప్రభుత్వం ఎంతో ప్రతిష్టాత్మకంగా చేపట్టిన భూ భారతి చట్టంపై పూర్తి స్థాయిలో అవగాహన పెంచుకోవాలని లైసెన్స్ సర్వేయర్లకు జిల్లా అదనపు కలెక్టర్ విజయేందర్ రెడ్డి సూచించారు. శామీర్ పేట మండల పరిషత్ సమావేశం మందిరంలో మేడ్చల్ జిల్లా లోని లైసెన్స్ సర్వేయర్లకు జరుగుతున్న శిక్షణ కార్యక్రమాన్ని బుధవారం జిల్లా అదనపు కలెక్టర్ విజయేందర్ రెడ్డి సందర్శించారు. శిక్షణ ఎలా ఉందని ఆయన సర్వేయర్లను అడిగి తెలుసుకున్నారు. ఈ సందర్భంగా అదనపు కలెక్టర్ మాట్లాడుతూ ప్రభుత్వం విస్తృతంగా ప్రవేశపెట్టి అమలు చేస్తున్న భూ భారతి రెవెన్యూ చట్టంలో సర్వేయర్లు ఎంతో కీలక పాత్ర వహిస్తారన్నారు. భూ హద్దులు, రెవెన్యూ చట్టాలు, హక్కుల వంటి అంశాలపై నిపుణులైన అధికారుల చేత సమగ్రంగా శిక్షణ పొంది అవగాహన పెంచుకోవాలని తెలిపారు. శిక్షణలో సర్వేయర్ల శ్రద్ధగా విని, శిక్షణ అనంతరం భూముల సర్వే పట్ల బాధ్యతగా విధులను నిర్వహించాలని సూచించారు. భూ భారతి చట్టంతో రైతుల సమస్యలను త్వరితగతిన పరిష్కరించాలని చెప్పారు. శిక్షణను పొందిన అనంతరం రైతులకు బాధ్యతగా సేవలందించి ప్రభుత్వానికి మంచి పేరు తీసుకురావాలని అదనపు కలెక్టర్ సర్వేయర్లకు సూచించారు. ఈ కార్యక్రమంలో తహశీల్దార్ యాదగిరిరెడ్డి, డిఐబి బలరాం, రెవెన్యూ సిబ్బంది తదితరులు పాల్గొన్నారు.

పదేళ్లుగా నిరుపయోగం.. రూ.కోట్లు వృథా

కరీంనగర్ : అన్నీ ఉన్నా.. అల్లుడి నోట్లో శని అన్న చందంగా తయారైంది కరీంనగర్ నగరపాలక సంస్థ పరిస్థితి. ఆదాయ మార్గాలు పెంచుకోవడానికి దుకాణ సముదాయం నిర్మించినా నిరుపయోగంగా ఉంది. రూ. 5 కోట్లు ఖర్చు చేసి మున్సిపల్ అతిథి గృహం మొదటి అంతస్తులో 26 దుకాణాలు నిర్మించారు. అయితే పదేళ్లుగా అవి ఎందుకు పనికిరాకుండా ఉన్నాయి. ఒకసారి ఆధైకివ్వడానికి ప్రకటన జారీ చేయడంతో బెత్తాపాకులు అసక్తి చూపించారు. అయితే అద్దై ఖారూలో సమస్యలు రావడంతో వెనక్కి తగ్గారు. అప్పటినుంచి ఇప్పటివరకు అధికారులు సైతం ఆ వైపు ఆలోచన చేయడంలేదు. భారీ ఆధైతో వెనుకడుగు దుకాణాలకు సంబంధించిన అద్దై భారీగా నిర్ణయించడంతో అవి నిర్మించినప్పటి నుంచి ఖాళీగానే ఉన్నాయి. ప్రస్తుతం టవర్ సర్కిల్లో జరిగే స్పార్ట్స్ డే పనులకు సంబంధించిన ఏజెన్సీ ప్రతినిధులు, కార్మికులు దీన్ని వినియోగిస్తున్నారు. నిత్యం రద్దీగా ఉండే వాణిజ్య ప్రాంతంలో దుకాణాలు ఖాళీగా ఉండటంపై విమర్శలు వస్తున్నాయి. ప్రభుత్వ సొమ్ము వృథా చేస్తున్నారని, ఆదాయం వచ్చే అవకాశమున్నా పట్టించుకోవడం లేదనే ఆరోపణలున్నాయి. గత ప్రభుత్వ హయాంలో భవనాన్ని కూల్చి ఈ స్థలాన్ని లీజుకు ఇవ్వాలని భావించినా.. ఉన్నతాధికారులు అనుమతి ఇవ్వలేదు. ఇటీవల కలెక్టర్, కమిషనర్ పరిశీలించారు.

అధ్వానం.. చెత్తా చెదారం
మున్సిపల్ అతిథి భవన సముదాయంలోని మొదటి అంతస్తులో దుకాణాలుండగా.. కింద పార్కింగ్ కోసం స్థలం వదిలిపెట్టారు. టవర్ సర్కిల్, మార్కెట్ ప్రాంతానికి వచ్చే వాహనాలను ఇందులో పార్కింగ్ చేస్తున్నారు. అయితే ఇందులో చుట్టుపక్కల వ్యాపారులు, ప్రజలు మూత్రవిసర్జన చేస్తుండటం, చెత్తా చెదారం పడేస్తుండటంతో దుర్గంధంగా మారింది. ప్రధాన రహదారి గుండా డ్రైనేజీ లేకపోవడంతో మురుగునీరు ప్రవహిస్తోంది. పై అంతస్తు దుమ్ము, ధూళితో నిండి ఉంది. **ఆధునికీకరణకు అంచనాలు**
మున్సిపల్ అతిథి గృహం ఆధునికీకరణకు అంచనాలు తయారు చేసేందుకు ఆదేశాలిచ్చారు. ఎంతమేర ఖర్చు వస్తుందో తెలుస్తుంది. ఆ తర్వాత నిర్ణయం తీసుకుంటాం. సుదా వైపు నుంచి కూడా అభివృద్ధి చేస్తామని చెబుతున్నారు. అంచనా వ్యయం పరిశీలించి నిర్ణయం తీసుకుంటాం.చావోట్ బాజ్ మోయ్, కమిషనర్, నగరపాలిక **అభివృద్ధికి నిధులు కేటాయిస్తాం**
అభివృద్ధి చేసేందుకు భవనాన్ని అప్పగిస్తే నిధులు కేటాయించేందుకు చర్యలు తీసుకుంటాం. ఇప్పటికే ఈ విషయాన్ని కలెక్టర్, కమిషనర్ దృష్టికి తీసుకెళ్లారు. సరేందర్ రెడ్డి, చైర్మన్, సుదా కరీంనగర్

భవితకు మార్గదర్శి.. ఎన్సీసీ



హజారాబాద్ : ఎన్సీసీ క్యాడెట్లు క్రమశిక్షణకు మారు పేరుగా నిలుస్తున్నారు. సాయుధ దళాల్లో చేరేలా ఆర్మీ, ఎన్సీసీ అధికారులు వారిని తీర్చిదిద్దుతున్నారు. తెలుగు రాష్ట్రాల ఎన్సీసీ డైరెక్టరేట్ సౌజన్యంతో 9వ తెలంగాణ టెటాలియన్ కరీంనగర్ ఆధ్వర్యంలో హజారాబాద్ మండలం సింగాపూర్ కిట్స్ ఇంజనీరింగ్ కళాశాలలో ఎన్సీసీ జూనియర్లూ ముందస్తు నాయకత్వ శిబిరాన్ని నిర్వహించారు. ఐదు రాష్ట్రాలకు చెందిన సుమారు 350 క్యాడెట్లు హాజరుకాగా.. నిజామాబాద్ ఎన్సీసీ గ్రూపు కమాండర్ కర్నల్ సునీల్ అబ్రహం, కమాండింగ్ అధికారి రెస్టెనెంట్ కర్నల్ జయంతలు పర్యవేక్షిస్తున్నారు. ఈ నెల 25 వరకు శిబిరం కొనసాగనుంది. **ప్రత్యేక తరగతులు..**
శిబిరంలో మొత్తం 7 బృందాలుగా విభజించారు. అత్యవసర పరిస్థితులు వస్తే ఎలా ఎదుర్కోవాలో విషయాలను చక్కగా వివరిస్తున్నారు. ఆయుధ వాడకంపై సాధన చేయిస్తున్నారు. శత్రువును ఎలా కనుక్కోవాలి, ఎలా

గమ్యాన్ని చేరుకోవాలనే వివరాలను మ్యాప్ ద్వారా అవగాహన కల్పిస్తున్నారు. ఆర్మీ అధికారుల పర్యవేక్షణలో క్యాడెట్లతో పైరింగ్ చేయిస్తున్నారు. ఉదయం సుమారు గంటన్నర పాటు ఈ కార్యక్రమాన్ని చేపడుతున్నారు. నిత్యం శ్రమదానం చేస్తూ ప్రాంగణాన్ని పరిశుభ్రంగా ఉంచుతున్నారు. **ప్రతి పనికి ఫలితం: సునీత, సినిస్ట్రల్**
ఎన్సీసీ శిక్షణలో చాలా విషయాలు నేర్చుకున్నా క్రమశిక్షణతో చేసిన ప్రతి పనికి తప్పకుండా ఫలితం దక్కుతుంది. నేను ఈ ఏడాది రిపబ్లిక్ డే పరేడ్లో పాల్గొన్నా. మాలో ఉన్న ప్రతిభను అధికారులు గుర్తించి వెతికి తీస్తున్నారు. ఎన్సీసీలో చేరకముందు ఎవరితో మాట్లాడకపోయేదాన్నికాదు. ఇప్పుడు అందరితో మాట్లాడటమే కాదు.. నా జూనియర్స్ కు వివిధ అంశాలపై అవగాహన కల్పిస్తున్నా. **అత్యున్నతం పెరుగుతుంది: నివేదిక, పరంగల్**
ఎన్సీసీతో అత్యున్నతం కలుగుతుంది. ఈ సంవత్సరం రిపబ్లిక్ పరేడ్లో పాల్గొన్నా. మనలో ఉన్న నైపుణ్యాలను అభివృద్ధి చేసుకునేందుకు ఈ శిబిరం చాలా ఉపయోగపడుతుంది. ఎక్కడైనా వేదిక మీద మాట్లాడాలంటే భయం ఉండేది. ఇప్పుడు నిర్భయంగా మాట్లాడగలుగుతున్నా. **ఆయుధ శిక్షణ ఇస్తున్నారు: తన్నయ, సింగాపూర్**
కమ్యూనికేషన్ స్కిల్స్, టైం మేనేజ్మెంట్, టీం వర్క్, క్రిటిక్ థింకింగ్ వంటి అంశాలపై నిపుణులు అవగాహన కల్పించారు. ఆయుధాల గురించి చెప్పడమేకాదు, శిక్షణ ఇస్తున్నారు. లక్ష్యాన్ని సాధించేందుకు ఈ శిక్షణ దోహదపడుతుంది. **బృందాలుగా విభజించి..** రెస్టెనెంట్ కల్నల్ జయంత, కమాండింగ్ అధికారి, కరీంనగర్

నిరంతర వెలుగులకు నూతన కేంద్రాలు

ఖమ్మం : “భవిష్యత్తులో 20 వేల గ్రీన్ పవర్ ఉత్పత్తే లక్ష్యం. ఎంత డిమాండ్ ఉన్నా నాణ్యమైన విద్యుత్తు సరఫరా చేస్తాం. ఇందుకుగాను ప్రతి నియోజక వర్గంలో అవసరాన్ని బట్టి 3 నుంచి 6 సబ్ స్టేషన్లు నిర్మిస్తున్నాం. ఈ కార్యక్రమాన్ని భద్రాద్రి కొత్తగూడెం జిల్లా నుంచే ప్రారంభిస్తున్నాం.” భద్రాద్రి కొత్తగూడెం జిల్లా కలెక్టరేట్ లో శనివారం జరిగిన విద్యుత్ ఉపకేంద్రాల శంకుస్థాపనలో రాష్ట్ర ఉప ముఖ్యమంత్రి, విద్యుత్ శాఖ మంత్రి మల్లు భట్టి విక్రమార్క ఉమ్మడి జిల్లాలో మున్ముందు గృహ, వాణిజ్య, వ్యవసాయ విద్యుత్ అవసరాలు అంతకంతకూ పెరగనున్నాయి. డిమాండ్ కు తగ్గట్టు నాణ్యమైన సరఫరా జరగాలంటే నూతన 33/11 కేవీ సబ్ స్టేషన్ల నిర్మాణం తప్పనిసరి. సంబంధిత ప్రతిపాదనలు ఎన్నిడీసీఎల్ సంస్థ నుంచి ప్రభుత్వానికి అందాయి. ఏ ఏ నియోజకవర్గాల్లో ఎన్ని కేంద్రాలు నిర్మించాలనే అంచనాలను అధికారులు ఇప్పటికే రూపొందించారు. ప్రాధాన్య క్రమంలో నిధులు మంజూరవుతున్నాయి. ఆ వెంటనే నిర్మాణాలు ప్రారంభిస్తున్నారు. ఖమ్మం జిల్లాలో నూతనంగా 24 ఉపకేంద్రాలు నిర్మించాలని అధికారులు నిర్ణయించారు. ప్రతిపాదనలకు ఆమోదం లభించి నిధులు మంజూరమగా.. మొత్తం నాలుగు విడతల్లో వీటిని నిర్మించనున్నారు. ఆ వివరాలు.. 1. తొలిడతలో ఖమ్మం గ్రామీణ డివిజన్ తరుణి హాట్(ఏదులాపురం), వెంకటగిరి, అనంతనగర్, ఖమ్మం టౌన్ డివిజన్ 4. చివరగా నాలుగో విడతలో సత్తుపల్లి డివిజన్ లో మూడు, ఖమ్మం టౌన్ డివిజన్ లో నాలుగింటి నిర్మాణానికి అంచనాలు రూపొందిస్తున్నారు. తొలి, రెండు విడతల ఉపకేంద్రాల నిర్మాణానికి బెండరు ప్రక్రియ పూర్తమగా.. మూడో విడతకు సంబంధించి ప్రక్రియ కొనసాగుతోంది. భద్రాద్రి కొత్తగూడెం జిల్లాలో మూడింటికి భట్టి శంకుస్థాపనలు చేయగా, ఖమ్మం జిల్లాలో 24 చోట్ల నిర్మించేందుకు బెండర్లు జరుగుతున్నాయి. **కొత్తగూడెం నియోజకవర్గంలో..**
పాల్వంచ పట్టణ అవసరాలకు కలెక్టరేట్ ప్రాంగణంలో రూ.1.82 కోట్లతో సబ్ స్టేషన్ ను నిర్మించనున్నారు. కలెక్టరేట్ తో పాటు పాల్వంచ మున్సిపాలిటీ వాటర్ వర్గ్లు, మంచికంటినగర్, గాంధీనగర్ వద్ద 11 కేవీ ఫీడర్లు ఏర్పాటు చేయనున్నారు. మరోదాన్ని ఇదే పట్టణంలోని శ్రీనివాసకాలనీలో రూ.2.19 కోట్లతో నిర్మించనున్నారు. పాల్వంచ మండలంలోని జగన్నాథపురం, యానంబైలు సబ్ స్టేషన్లపై లోడు తగ్గించే లక్ష్యంతో.. పాండురంగాపురంలో రూ.3.43 కోట్లతో మరో సబ్ స్టేషన్ నిర్మించనున్నారు. ‘ప్రభుత్వ నిర్ణయంతో ఎన్నిడీసీఎల్ పరిధిలో నూతన సబ్ స్టేషన్ల నిర్మాణాల్ని వేగంగా చేపడుతున్నాం. జిల్లా కేంద్రం కొత్తగూడెం నియోజకవర్గం పరిధిలో మూడు సబ్ స్టేషన్ల నిర్మాణాలను నాలుగు నెలల్లో పూర్తిచేస్తాం. ఉమ్మడి జిల్లావ్యాప్తంగా బెండర్ల ప్రక్రియ కొనసాగుతోంది. పాత, కొత్త కేంద్రాల అనుసంధానం మరో కీలకాంశం. తద్వారా నిరంతర విద్యుత్ సరఫరాకు మార్గం సుగమం కానుంది. ‘జి.మహేందర్, ఎన్ఈ, భద్రాద్రి కొత్తగూడెం

భద్రాచలం : గోదావరి పుష్కరాలు 2027 జూలై 23 నుంచి ఆగస్టు 3 వరకు జరగనున్నాయి. పవిత్ర నదీ తీరంలో జరిగే సంబరాలకు ఏర్పాట్లు అట్టవసరిగా చేయాలని ప్రభుత్వం తాజాగా నిర్ణయించింది. ఉన్నత స్థాయి అధికారులు ఇప్పటికే రెండుసార్లు ప్రాథమిక సమీక్షలు జరిపారు. **భక్తులకు సత్తాల నిర్మాణం**గోదావరి పుష్కరాలపై దేవాదాయ, ధర్మాదాయ శాఖ ఆధ్వర్యంలో హైదరాబాద్ లో ఇటీవల సమీక్ష నిర్వహించారు. రాష్ట్రవ్యాప్తంగా నదీ తీరాల్లోని స్నాన ఘాట్ల వివరాలు సేకరించారు. గత పుష్కరాలు 2015లో జరిగాయి. అప్పట్లో ఉమ్మడి తెలుగు రాష్ట్రాల్లో ఎదురైన అనుభవాలను పరిశీలించారు. వాటిని పరిగణనలోకి తీసుకుని, వచ్చే మహాత్మనాలకు ఎక్కడెక్కడ, ఎలాంటి పనులు చేపట్టాలో సమాలోచనలు చేశారు. ఏర్పాట్లపై ఇప్పట్నుంచే దృష్టిపెట్టాలని, రెండేళ్లలో శాశ్వత నిర్మాణాల్ని పూర్తీచేయాలని నిర్ణయించారు. దేవాదాయ శాఖ సూచనలతో భక్తుల పనికి సత్తాలు నిర్మించాలని ప్రభుత్వం యోచిస్తోంది. ప్రతిపాదనల్నీ నిర్ధం చేస్తున్నారు. కావాల్సిన స్థలాల్ని అధికారులు ఎంపిక చేస్తున్నారు. **అదనపు ఘాట్లు**2003లో జరిగిన పుష్కరాల్లో భద్రాచలంలో రెండు ఘాట్లు మాత్రమే ఏర్పాటు చేశారు. ఆ తర్వాత 2015లో మరో రెండు అదనంగా నిర్మించారు. గత పుష్కరాలలో 50 లక్షల మంది పుణ్యస్థానాలు ఆచరించారు. కొద్దినెలల క్రితం జరిగిన మహా కుంభమేళాకు భక్తజనం పోటెత్తారు. ఈనేపథ్యంలో రెండేళ్ల తర్వాత జరగనున్న గోదావరి పుష్కరాలకు సుమారు కోటి మంది తరలివస్తారనేది అధికారుల అంచనా. ఆ సమయంలో సాధారణంగానే నదికి వరద ప్రవాహం ఎక్కువగా ఉంటుంది. అప్పటికల్లా ఏపీలోని పోలవరం పూర్తయితే బ్యాప్ వాటర్ తోడవుతుంది. వర్షాకాలం, ఆపై రద్దీ కారణంగా ఎక్కడా ప్రమాదాలకు తావులేకుండా కొత్త ఘాట్లు నిర్మించాలని అధికారి వర్గాలు షేర్కొంటున్నాయి. **నిధులకు భరోసా** జయశంకర్ భూపాలపల్లి జిల్లా కాశీశ్వరం క్షేత్రంలోని త్రివేణి నంగమంలో ఈ నెల 15న సర్వస్థితి నది పుష్కరాలను సీఎం రేవంత్ రెడ్డి ప్రారంభించారు. వేడుకలకు రూ.35 కోట్లను ప్రభుత్వం కేటాయించింది. కాశీశ్వరాన్ని హద్దాలకుండా తీర్చిదిద్దేందుకు రూ.200 కోట్లను సీఎం ప్రకటించారు. వచ్చే రెండేళ్లలో గోదావరి పుష్కరాల నాటికే పనులు పూర్తీచేయాలని ఆదేశించారు. ఏపీ ప్రభుత్వం ఇప్పటికే పుష్కర ఏర్పాట్లపై సన్నద్ధత ప్రారంభించింది. పుష్కరాలకు ప్రభుత్వం భారీగానే నిధులు విదిల్చుతుందని రామాలయం అధికారులు భావిస్తున్నారు. నదీ తీరం నుంచి రామాలయం వరకు ఆధ్యాత్మిక ఉద్దేశాలా ఏర్పాట్లు చేయాలని భావిస్తున్నారు.

పదేళ్లలో 18 మంది

వేములవాడ: దక్షిణ కాశీగా పేరొందిన వేములవాడలోని ప్రముఖ పుణ్యక్షేత్రమైన శ్రీ రాజరాజేశ్వరస్వామి ఆలయ కార్యనిర్వహణాధికారి (ఈవో) బాధ్యతలు చేపట్టిన ఏడాదిలోపే బదిలీపై వెళ్లడం చర్చనీయాంశంగా మారింది. ఇటీవల ఆలయ ఈవోగా బాధ్యతలు నిర్వహించిన కె.వినోద్‌రెడ్డి బదిలీపై దేవాదాయశాఖ హైదరాబాద్ కార్యాలయానికి డిప్యూటీ కమిషనర్‌గా వెళ్లారు. ఆయన స్థానంలో వేములవాడ ఆర్థివోగా విధులు నిర్వహిస్తున్న రాధాబాయి ఈ నెల 13న ఆలయ ఈవోగా అదనపు బాధ్యతలను చేపట్టారు.

మొదటి నుంచి ఇంతే..

మొదటిసారిగా 1956లో ఆలయానికి కార్యనిర్వహణాధికారిని నియమించారు. అప్పటి నుంచి ఇప్పటి వరకు 80 మంది ఈవోలుగా బాధ్యతలు నిర్వహించారు. కొందరు రెండు, మూడు దఫాలుగా బాధ్యతలు నిర్వహించినప్పటికీ వారు సైతం ఏడాదిలోపే బదిలీ అయ్యారు. 1956 నుంచి 1965 వరకు రూపొల్లో ముంతాజియం ఒక్కరో పదేళ్లపాటు ఈవోగా బాధ్యతలు నిర్వహించగా.. మిగిలిన వారిలో ఏ ఒక్కరూ చాలాకాలం పని చేసిన దాఖలాలు లేకపోవడం గమనార్హం. పదేళ్లలో 18 మంది ఈవోలుగా బాధ్యతలు చేపట్టారు. ఈవో రాజేశ్వర్ 2014 నుంచి 2017 వరకు విధులు నిర్వహించారు. అనంతరం 2019 వరకు ప్రత్యేక అధికారిగా బాధ్యతలు చేపట్టారు. క్రిష్ణప్రసాద్ 2020 నుంచి 2022 వరకు తిరిగి 2022 నుంచి 2024 బాధ్యతలు నిర్వహించారు. ఆ తరువాత రామక్రిష్ణారావు కేవలం 36 రోజులు మాత్రమే ఈవోగా ఉన్నారు. ఆ తరువాత వినోద్ కుమార్ నెలపాటు విధులు నిర్వహించిన అనంతరం ఆగస్టు 2024 నుంచి 13 జూన్ 2025 వరకు విధులు నిర్వహించి బదిలీపై వెళ్లారు. 17 జనవరి 2022 నుంచి 9 ఆగస్టు 2022 వరకు స్పెషల్ గ్రేడ్ డిప్యూటీ కలెక్టర్‌గా ఉన్న ఎల్.రమాదేవి ఆలయ ఈవోగా బాధ్యతలు నిర్వహించి ఎనిమిది నెలల్లోనే బదిలీ అయ్యారు.

పట్టు సాధించేలోపే..

ఆలయ కార్యనిర్వహణాధికారుల బదిలీల వెనుక అనేక కారణాలున్నా



యని ప్రచారం జరుగుతోంది. పైస్థాయి అధికారుల ప్రమేయం, రాజకీయ ఒత్తిళ్లు, ఆలయంలో ప్రాటోకాల్ వివాదాలు, విజిలెన్స్, ఏసీబీ అధికారుల తనిఖీల్లో వెలుగు చూస్తున్న అవకతవకల వంటివి కారణంగా భావిస్తున్నారు.

స్పెషల్ గ్రేడ్ డిప్యూటీ కలెక్టర్‌గా ఉన్న ఎల్.రమాదేవి ఆలయ ఈవోగా బాధ్యతలు నిర్వహించిన సమయంలో ఆలయంలో అనేక సంస్కరణలు చేపట్టారు. భక్తులకు మెరుగైన సౌకర్యాలు కల్పించేందుకు చర్యలు తీసుకున్నారు. ఉన్న కొద్దికాలంలో భక్తుల ఇబ్బందులు తొలగించేందుకు కృషి చేసి భక్తులు మన్ననలు పొందారు. సంస్కరణలు గిట్టని కొందరు ఆలయ ఉద్యోగులు, నాయకులు ఇక్కడి నుంచి సాగనంపారవసే ఆరోపణలు ఉన్నాయి. ఈవోలుగా వచ్చిన వారు ఆలయంలోని వివిధ విభాగాలపై అవగాహనకు వచ్చి పట్టు సాధించేలోపే బదిలీ కాలవడం తో భక్తులకు మెరుగైన సేవలు అందలేకపోతున్నారనే విమర్శలు వెల్లువెత్తుతున్నాయి. ఇటీవల బదిలీపై వెళ్లిన వినోద్‌కుమార్ పట్టు సాధించి సంస్కరణలు చేస్తున్న క్రమంలో బదిలీ అయ్యారు. ప్రస్తుతం ఆలయ ఈవోగా బాధ్యతలు చేపట్టిన ఆర్థివో రాధాబాయికి అదనపు బాధ్యతలు అప్పగించారు. అదనపు బాధ్యతలతో వేలల్లో వచ్చే భక్తులకు ఏ మేరకు సేవలు అందుతాయనేది ప్రశ్నార్థకంగా మారింది. ప్రభుత్వం ఆలయానికి ఐఏఎస్ స్థాయి అధికారిని నియమించాలనే డిమాండ్ భక్తుల్లో, స్థానిక నాయకుల్లో వినిపిస్తోంది.

చెరువులను చెరబట్టారు

పెద్దపల్లి: ఇటుక బట్టీ నిర్మాహకులు చెరువులను చెర బడుతున్నారు. నిబంధనలకు విరుద్ధంగా మట్టిని తరలించి వాటి విధ్వంసానికి పాల్పడు తున్నారు. చెరువులో పూడిక తీస్తున్నారని నీటిపారుదలశాఖ, ప్రభుత్వాని కి ఆదాయం వస్తుందని గదాలశాఖ, గ్రామానికి చందాల్లిస్తున్నారని గ్రామాభివృద్ధి కమిటీలు ఉదాసీనంగా వ్యవహరించడంతో ఉమ్మడి జిల్లాలోని చెరువులు రూపం కోల్పోతున్నాయి. యంత్రాలతో తోడటమే కాకుండా, జలాశయాల్లోని మట్టిని పూర్తిగా తరలించేందుకు చెరువుల మధ్యలో రోడ్లు నిర్మించారు. ఎక్కడ, ఎంత లోతులో తీయాలనే అంశాలే వి బట్టీ నిర్మాహకులు పట్టించుకోకపోవడం, అధికారులు పర్యవేక్షణ కొరవడటంతో పర్యావరణానికి తీవ్ర విఘాతం కలుగుతుంది.

అంతటా అదే దౌవీడి

ఉమ్మడి జిల్లాలో ఇటుక తయారీ పరిశ్రమకు సంబంధించి పెద్దపల్లి ప్రాంతంలో నాణ్యమైన చెరువు మట్టితోపాటు ఎన్నోసీ బూడిద అందుబాటులో ఉండటంతో.. ఈ ప్రాంతంలో 200కుపైగా ఇటుక తయారీ పరిశ్రమలున్నాయి. వీటికి అవసరమైన మట్టిని సమీప చెరువుల నుంచి తరలిస్తున్నారు. ఐదేళ్లుగా ఈ తరలింపు ప్రక్రియ తరుచూ వివాదస్పదమవుతోంది. చెరువులో ఒక మీటరు కంటే ఎక్కువ లోతు మట్టి తీయొద్దనే నిబంధన ఎక్కడ అమలు కావడంలేదు. భారీ యంత్రాలతో తరలించడంతో కనీసం పది నుంచి 20 అడుగుల గుంతలు ఏర్పడుతున్నాయి.

రెట్టింపు పరిమాణంలో తరలింపు

తాజాగా పెద్దపల్లి మండలం బొంపల్లిలోని రాచర్లకుంటలో ఏకంగా రోడ్డును నిర్మించి, మట్టిని తరలిస్తున్నారు. వర్షం నీరు చెరువులోకి రాకుండా మట్టా కందకాలు తవ్వే నీటిని బయటకు పంపించేందుకు కచ్చా కాలువలు తవ్వారు. కరీంనగర్, జగిత్యాల, సిరిసిల్ల ప్రాంతాల్లో పరిస్థితి కొంత మెరుగ్గా ఉంది. జమియకుంట, హుజూరాబాద్, కరీంనగర్ ప్రాంతాల్లో చెరువుల నుంచి అనుమతించిన దాటికంటే రెట్టింపు పరిమాణంలో మట్టిని తరలిస్తున్నారు. వేములవాడ, సిరిసిల్ల ప్రాంతాల్లో చెరువులతోపాటు మానేరు జలాశయం నుంచి కూడా మట్టిని తరలిస్తున్నారు. గతేడాది ఎల్లంపల్లి బ్యాక్‌వాటర్ ప్రాంతం నుంచి మట్టి తరలించడం వివాదానికి దారితీసింది.

భారీగా వసూళ్లు

బట్టీ నిర్మాహకుల బలహీనతను ఆసరా చేసుకొని మట్టి ధరను రెట్టింపు చేయడంపై ఉన్న దృష్టి చెరువు పరిరక్షణపై లేకుండా పోతుంది. నిబంధనల ప్రకారం మట్టి లేదా ఇసుకకు క్యూబిక్ మీటర్ చొప్పున రేటు నిర్ణయించి వన్ను వసూలు చేయాల్సి ఉంటుంది. ఈ లెక్కన ఒక్కో టీపుర్(సుమారు 40 మెట్రిక్ టన్నులు)కు రూ.యెయ్య వరకు చెల్లిస్తే సరిపోతుంది. అయితే పెద్దపల్లిలో మాత్రం దాదాపు రూ.2700 చొప్పున వసూలు చేస్తున్నారు. ఇదే పరిస్థితి కొనసాగితే చెరువులు బావుల మాదిరిగా మారిపోయి, దిగువకు నీరు వచ్చే పరిస్థితి లేకుండా పోతుంది. చెరువుల్లో మోటార్లు పెట్టుకొని రైతులు సాగు చేసే దుస్థితి వచ్చినా ఆశ్చర్యం కలగకపోవచ్చు.

బీమా.. ఏదీ భీమా!



వికారాబాద్ : వానాకాలం వ్యవసాయ సీజన్ ప్రారంభమైం దంటే చాలా బీమా కంపెనీలు అన్నదాతల వద్దకు రెక్కులు కట్టుకొని వాలిపోతుంటాయి. బీమా చెల్లిస్తే ఎంతో మేలని, పంటలు నష్టపోతే రూ.లక్షల్లో పరిహారం వస్తుందని ఊదరగొడు తుంటాయి. ప్రీమియం కట్టించుకున్నాక.. నిర్లక్ష్యం ప్రదర్శిస్తున్నాయి. ఈ కంపెనీలతోపాటు బ్యాంకులూ పంట రుణాలు తీసుకున్న రైతుల నుంచి బీమా సొమ్ము వసూలు చేస్తుంటాయి. ప్రతి వానాకాలం, యాసంగి సీజన్లలో రైతుల నుంచి రూ.కోట్లు దండుకుంటున్నాయి. గత వానాకాలంలో పత్తి, మొక్కజొన్న, జొన్న, వరి, కూరగాయల పంటలు తీవ్రంగా నష్టపోయినా అన్నదాతలకు పరిహారం మాత్రం అందలేదు.

సమాచారమూ లేదు..జిల్లాలో నాలుగేళ్లుగా బీమాకు సంబంధించి ఇంతవరకు ఒక్క కైయమ్‌నూ పరిష్కరించలేదు. ఈ ఏడాది పెద్ద ఎత్తున బీమా ప్రీమియం వసూలు చేశారు. జిల్లాలో ఎంత మందికి మంజూరైందనే సమాచారం ఇంతవరకు రాలేదు. ఓ బీమా కంపెనీ రైతుల నుంచి ప్రీమియం వసూలు చేసింది. జిల్లావ్యాప్తంగా బ్యాంకుల్లో రుణం తీసుకోని 550 మంది రైతులు మాత్రమే ప్రీమియం చెల్లించారు. వారి వాటాగా రైతులు ఎకరాల రూ.1,200 చొప్పున, మరో రూ.1,200 ప్రభుత్వం భరించింది. జిల్లాలో 1.2 లక్షల మంది

బ్యాంకుల ద్వారా పంట రుణాలు పొందారు. వారిలో రుణాలు రెన్యూవల్ చేసుకున్న 38,600 మంది బీమా ప్రీమియం చెల్లించారు. మరో కంపెనీ వరి, పెసర, మినుము, కంది, మొక్కజొన్నకు సంబంధించి 8,500 మంది రైతుల నుంచి రూ.1.69 కోట్లు వసూలు చేసింది. మిరపకు రైతు వాటా రూ.1,700, మిగతా రూ.1,700 కేంద్ర, రాష్ట్ర ప్రభుత్వాలు చెల్లించాయి. వరికి ఎకరాలకు రూ.540, పెసరకు రూ.260, కందికి రూ.280, మొక్కజొన్నకు రూ.500 రైతులు చెల్లించారు. జిల్లాలో మొత్తంగా రైతులు అన్ని పంటలకు కలిపి 2.42 కోట్ల బీమా ప్రీమియం చెల్లించారు. డీసీసీబీలో రుణం తీసుకున్న 5,600 మందికే పరిహారం వచ్చింది. బ్యాంకుల్లో రుణాలు తీసుకున్న వారికి మాత్రం ఇంత వరకు రాలేదు.

కైయమ్‌ల పరిష్కారంలో నిర్లక్ష్యం..-వీరేశం, మైలార్‌దేవరంపల్లి, వికారాబాద్

ఆరేళ్లుగా పత్తి, మొక్కజొన్నకు బీమా ప్రీమియం చెల్లిస్తున్నా. 2018–19 వానాకాలానికి సంబంధించి ఇంతవరకు కైయమ్ పరిష్కరించలేదు. గత వానాకాలంలో భారీ వర్షాలకు నాలుగెకరాల్లో వేసిన పత్తి పంట నష్టపోయినా పరిహారం రాలేదు. వ్యవసాయశాఖ అధికారులను సంప్రదించినా తెలియదని సమాధానం చెబుతున్నారు.

సాగులో సాంకేతిక ఒరవడి



పరిగి : అన్నదాతల ఆర్థికాభివృద్ధిపై రాష్ట్ర ప్రభుత్వం దృష్టి సారించింది. సాగులో నూతన ఒరవడి తీసుకురావాలన్న లక్ష్యంతో రైతునేస్తం కార్యక్రమాన్ని ప్రతిష్ఠాత్మకంగా నిర్వహిస్తోంది. ఈ క్రమంలోనే జిల్లాలోని పరిగి, వికారాబాద్, తాండూరు, కొడంగల్ నియోజకవర్గాల్లోని రైతు వేదికల్లో కొత్తగా 34 యూనిట్లను ప్రారంభించేందుకు జిల్లా వ్యవసాయశాఖ నర్వం సిద్ధం చేసింది. దీంతో వీటి సంఖ్య 53కు చేరనుంది. ముఖ్యమంత్రి రేవంత్‌రెడ్డి రాష్ట్రవ్యాప్తంగా 1,510 వరకు ఏరువాక రాజేంద్రనగర్‌లోని వ్యవసాయ విశ్వవిద్యాలయం ఆడిటోరియంలో వర్చువల్‌గా ప్రారంభించనున్నారు. జిల్లా నుంచి వంద మంది రైతులు కార్యక్రమంలో పాల్గొనేందుకు అధికార యంత్రాంగం సిద్ధం చేసింది.

నిర్వహణ బాధ్యతలు ఏకావోలకు..

జిల్లావ్యాప్తంగా 20 మండలాలు, 100 క్షస్థర పరిధిలో 2,26,253 మంది రైతులున్నారు. దృశ్య శ్రవణ పరికరాలను మొదటి దశలో 3, రెండో దశలో 14 చొప్పున ప్రారంభించారు. అందరికీ అందుబాటులోకి తీసుకొచ్చేలా అధికారులు చర్యలు చేపట్టారు. వీటి నిర్వహణ బాధ్యతను ఏఈవోలకు అప్పగించారు.

ప్రయోజనం ఇలా..వ్యవసాయమంటేనే మూడడుగులు ముందు కు..

అనుమతుల్లేవు.. సౌకర్యాలు కరవు



తాండూరు: జిల్లాలో తాండూరు పట్టణానికి వ్యాపార, వాణిజ్య కేంద్రంగా పేరుంది. దేశంలోని వివిధ రాష్ట్రాలతోపాటు జిల్లాలోని పలు ప్రాంతాలకు చెందిన కార్మికులు, వ్యాపారులు ఇక్కడికొచ్చి స్థిర నివాసం ఏర్పాటు చేసుకున్నారు. నాపరాళ్లు, నుద్దు, సిమెంటు, రవాణాతోపాటు ఇతర రంగాల్లో చాలామంది ఉపాధి పొందుతున్నారు. రైతులతోపాటు మధ్య%రి%త్వతరగతి ప్రజలు వారి పిల్లల చదువులకు ఇక్కడికొచ్చి ఉంటున్నారు. దీంతో పట్టణం రోజురోజుకూ విస్తరిస్తోంది. పట్టణానికి వచ్చిన వారిలో 60 శాతానికిపైగా మందికి సౌంత ఇళ్లు లేవు. వారంతా అద్దె గృహాల్లోనే కాలం వెళ్లడిస్తున్నారు. ఇలాంటి వారి అవసరాలకు అందరకు కానుక పంట కురిపిస్తున్నాయి.

సాంబిట్లు అందరి కల..

చాలామంది స్థలాల కొని ఇళ్లు నిర్మించుకోవాలని ఉత్సాహం చూపుతున్నారు. మరెవరైనా ప్రస్తుతం స్థలం కొని భవిష్యత్తులో ఇల్లు నిర్మించుకోవచ్చని భావిస్తున్నారు. ఆర్థిక వెనులబాటునుబట్టి పట్టణానికి కొద్ది దూరంలోని శివారు ప్రాంతాల్లో ఇళ్లు నిర్మించుకుంటున్నారు. ఇలాంటి వారి అవసరాలను ఆసరాగా చేసుకున్న పలువురు ఎకరాల కొద్ది పొలాలను ఫ్లాట్లుగా మార్చి విక్రయిస్తున్నారు. ప్రాంతాన్నిబట్టి గజం ధర రూ.8– 20వేల వరకు విక్రయిస్తూ రూ.కోట్లలో ఆర్జిస్తున్నారు.

విస్తరిస్తున్న శివారు ప్రాంతాలే..

కోకట్ రోడ్, చెంగేవీపూరు రోడ్, గౌతాపూరు, కందనెల్లి రోడ్లు, బిషిర్‌మియూ తండా, బామ్లానాయక్ తండా, రహుల్‌పూరు, నారాయణపూరు రోడ్, మల్లెరెడ్డిపల్లి, అంతారం రోడ్లు, అంతారంగనగర్, పాత తాండూరు, కొడంగల్ రోడ్లు, సాయిపూరు తప్పని అవస్థలు.. అధికారిక లేఅవుట్లలో విక్రయించిన ఫ్లాట్ల ద్వారా ప్రభుత్వానికి, పురపాలకకు అదాయం సమకూరుతుంది. పొలాల్లో డీటీసీపీ లేఅవుట్ చేయాలంటే రూ.లక్షల్లో ఖర్చవుతుంది. ఇళ్ల నిర్మాణానికి ఇచ్చే అనుమతి రూపంలోనూ అదాయం వస్తుంది. ఆ అదాయంతో అధికారులు అదూ కాలనీలకు రహదారులు, మురుగు కాలువలు, విద్యుత్తు సౌకర్యం, తాగునీటి వసతి తదితర సౌకర్యాలు కల్పిస్తారు. తాండూరులో 7 మాత్రమే అధికారిక లేఅవుట్‌లున్నాయి. అసధికారిక లేఅవుట్లే బిక్కువగా ఉన్నాయి. పట్టణ శివారులో డీటీసీపీ అనుమతి లేకుండానే వేల ఫ్లాట్లు విక్రయించారు. వాటిలో నిర్మించిన ఇళ్లకు ఎలాంటి సౌకర్యాలేవు. పర్యాకాలంలో నానా ఇబ్బందులు పడుతున్నాయి. డీటీసీపీ అనుమతి లేకపోవడంతో రుణాల కోసం బ్యాంకులకు వెళితే తిరస్కరిస్తున్నారు. వ్యవసాయ భూములను ఆక్రమ పద్ధతిలో ఫ్లాట్లుగా రిజిస్ట్రేషన్ చేయించుకున్నా చివరికి జరిమానాలు చెల్లించక తప్పదని సంబంధిత అధికారులు చెబుతున్నారు.

మీనం మెరవాలే!

కమ్యూర్‌పల్లి : రాష్ట్రంలోనే చేప పిల్లల ఉత్పత్తికి అనువైన ప్రదేశం పోచంపాడే. ఇక్కడ నెలకొల్పిన జాతీయ చేప పిల్లల ఉత్పత్తి కేంద్ర సామర్థ్యమూ ఎక్కువే. ఏటా రాష్ట్రంలో ప్రథమస్థానంలో నిలుస్తున్న దీనికి మరోసారి భారీ లక్ష్యాన్ని విధించారు. మత్స్యశాఖ అధికారులు తల్లి చేపలను సేకరిస్తూ నీటికుంటల్లో నిల్వ చేస్తున్నారు. భారీ వర్షాలు కురిస్తే జులైలో విత్తనోత్పత్తి చేపడతారు.

ఎనిమిది కోట్లు.. : భూవిస్తీర్ణం, నీటి లభ్యతతో పోచంపాడే విత్తన చేపకు అనువుగా మారింది. ఈఏడాది 8 కోట్ల స్క్వాన్, 45 లక్షల అద్యాన్స్ (పై లక్ష్యంగా విధించారు. దీనిని సాధించాలంటే జులై మొదటి వారంలోనే ఉత్పత్తి ప్రక్రియ ప్రారంభించాలి. వర్షాలు కురుస్తూ వాతావరణం చల్లగా ఉన్నప్పుడు ప్రక్రియ చేపడితేనే గుడ్డు(సెన) స్క్వాన్(చిచ్చుర చేప)గా మారుతుంది. వాటిని సిమెంట్ కుండీల్లో వేసి పెంచాలి. పెంచిన చేప పిల్లలు అద్యాన్స్(పై(35–40 ఎం.ఎం) సైజులోకి రాగానే మత్స్యకారులకు పంపిణీ చేస్తారు.

చైసీస్, ఎకో హెచరీలతో.. : 2016లో రూ.4.30 కోట్ల ఫిష్‌సీడ్ ఫారం నిధులతో కేంద్ర సామర్థ్యాన్ని పెంచారు. 114 పాత సిమెంట్ నర్సరీ(నీటికుండీలు)లకు అదనంగా మరో 140 నిర్మించారు. ఈ కేంద్రంలోని మొట్టమొదటి జారీ హెచరీ టీకేజీలతో నిరుపయోగంగా మారగా, ఈసారి కొత్తగా నిర్మించిన చైసీస్ హెచరీతోపాటు ఎకో హెచరీతో ఉత్పత్తి చేపట్టాలని నిర్ణయించారు. ప్రస్తుతం ఉన్న రెండు యూనిట్లు ఎకో హెచరీలకు అదనంగా నిర్మిలో నుంచి తెచ్చిన మరో



యూనిట్‌ను సిద్ధం చేశారు. ఒక యూనిట్‌లో 30 లక్షల చొప్పున.. మూడింటిలో మొత్తం 90 లక్షలు, చైసీస్ హెచరీలో 50 లక్షల స్క్వాన్ ఉత్పత్తి చేయాలని అధికారులు నిర్ణయించారు. వీటికి ఆహారంగా తప్పదు, పశువుల పేద, ఇతర పదార్థాలు ఇవ్వాల్సి ఉండడంతో సమకూరుస్తున్నారు.

1000 కిలోల తల్లి చేపలు

ఈ ఏడాది కేంద్రానికి భారీ లక్ష్యం విధించడంతో 1000 కిలోల తల్లి చేపలు అవసరం కాగా.. ఇప్పటివరకు బోత్స, రవ్వ, మిగత, బంగారు తీగ రకాలతో 300 కిలోల తల్లి చేపలను సేకరించారు. మిగతా 700 కిలోలను సమీపంలోని చెరువుల్లో సేకరిస్తున్నారు. జులైలో ప్రారంభిస్తాం: దామోదర్, మత్స్యశాఖ అధికారి, పోచంపాడే ఉత్పత్తికి సన్నాహాలు మొదలయ్యాయి. అన్ని ఏర్పాట్లు చేస్తున్నాం. భారీ లక్ష్యం విధించారు. జులైలో ఉత్పత్తి ప్రక్రియ చేపడతాం. రాష్ట్రంలో మళ్లీ ప్రథమస్థానంలో నిలువడానికి కృషి చేస్తాం.

భారం.. ఇక దూరం

ఇందల్‌వాయి: నెల వారీగా అద్దె చెల్లించడంలో తీవ్ర జాప్యంతో పలు సంక్షేమ గురుకుల విద్యాసంస్థలకు తాశాలు పడేవి. పాఠశాలల్లో సరైన వసతులు లేనప్పటికీ ప్రిన్సిపాళ్లు యజమానులను గట్టిగా అడగలేని పరిస్థితులుండేవి.. ఇలా చివరకు విద్యార్థులు ఇబ్బందులు పడాల్సి వచ్చేది. మరికొన్నిచోట్ల అద్దె ఒప్పందం ముగియడంతో యజమానులు భవనం ఖాళీ చేయించడంతో నూతన భవనం కోసం అధికారులు నానా కష్టాలు పడేవారు. ఇలాంటి వాటికి ఈ విద్యాసంపత్సరం నుంచి తెర దించాలనే సర్కారు తాజాగా నిర్ణయించింది. బోధకులకు వేతనాల తోపాటు గురుకుల భవనాలకు నెలవారీగా అద్దె చెల్లించనున్నట్లు ప్రకటించడంతో ప్రిన్సిపాళ్లు, విద్యార్థుల తల్లిదండ్రులు హర్షం వ్యక్తం చేస్తున్నారు.**సగం విద్యాసంస్థలు.. :** సామాజిక వర్గాల వారీగా విద్యార్థులకు వసతితో కూడిన ఉచిత విద్యనందించేందుకు అయిదో తరగతి నుంచి డిగ్రీ వరకు గురుకులాలు ఉపయోగపడుతున్నాయి.

జిల్లాలో అన్ని కేటగిరీల్లో కలిపి 49 గురుకులాలుంటే.. 24 విద్యాసంస్థలు అద్దె భవనాల్లోనే కొనసాగుతున్నాయి. గ్రామాల, పట్టణాలు, నగరాల వారీగా సాస్టెబిల్ నెలకు రూ.4 లక్షల నుంచి రూ.10 లక్షల వరకు అద్దె చెల్లిస్తున్నాయి. భవన యజమానులతో చేసుకున్న ఒప్పందం మేరకు రెండేళ్లకోసారి అద్దెలను సవరించాల్సి ఉంటుంది. సంక్షేమ సాస్టెబిల్లు బిల్లులను ట్రెజరీ కార్యాలయానికి పంపిస్తున్నా.. పలు ఆంక్షలతో అక్కడే నిలిచిపోతున్నాయి. ఫలితంగా రూ.కోట్లలో అద్దె బకాయిలు పేరుకుపోతున్నాయి. ఇలాంటి సమస్యలకు చెక్ పెట్టేందుకు రాష్ట్ర ప్రభుత్వం సన్నాహాలు ప్రారంభించింది.

వసతులు మెరుగుతాయి...ఇటీవల నిర్వహించిన సమావేశంలో ఉన్నతాధికారులు నెలవారీగా బోధకుల వేతనాలతో పాటే భవనాల అద్దె చెల్లించాలని నిర్ణయించారు. ఇది అమలైతే ప్రిన్సిపాళ్లపై చాలా వరకు భారం తగ్గుతుంది. నెలవారీగా అద్దె చెల్లిస్తే యజమానులను సైతం వసతులు కల్పించాలని డిమాండ్ చేయవచ్చు.

పూర్ణపంద్రరావు, జోసల్ అధికారి, సాంఘిక సంక్షేమ గురుకులాలు

పీర్వావరణంపై అవగాహనకు ఎకో క్లబ్‌లు

కామారెడ్డి : పర్యావరణ హితానికి విద్యార్థులు అడుగులు వేస్తున్నారు. పుడమి తల్లిని రక్షించుకోవడానికి పాటుపడుతున్నారు. విద్యాశాఖ ఆధ్వర్యంలో పర్యావరణంపై మరింత అవగాహన కల్పించేందుకు ఈ నెల 20వ తేదీ నుంచి వారం రోజుల పాటు వివిధ కార్యక్రమాలు నిర్వహించాలని నిర్ణయించారు. బడుల్లో మరిన్ని ఎకో క్లబ్‌ల ఏర్పాటుకు చర్యలు చేపట్టనున్నారు. కేంద్ర సర్కారు 'మేరీ లైఫ్' పథకంలో భాగంగా ఈ ఏడాది కూడా పర్యావరణం– వనరుల పునర్నిర్మియోగం పేరిట కార్యక్రమాలను నిర్వహించనున్నారు.**నిత్యం ఒక్కో అంశం ఆధారంగా..**

ఉమ్మడి జిల్లాలో 2,247 ప్రభుత్వ బడులు ఉన్నాయి. ఇందులో 1.56 లక్షల మంది విద్యార్థులు అభ్యసిస్తున్నారు. ప్రభుత్వ ఉన్నత పాఠశాలల్లో హరిత క్లబ్‌ల ఆధ్వర్యంలో పర్యావరణ పరిరక్షణ కార్యక్రమాలను నిర్వహించేందుకు అధికార యంత్రాంగం చర్యలు చేపడుతోంది. నిత్యం ఒక్కో అంశం ఆధారంగా కార్యక్రమాలను చేపట్టుతున్నారు. వివిధ బడుల్లో చేపట్టే కార్యక్రమాల చిత్రాలు, దృశ్యాలు చిత్రీకరించి విద్యాశాఖకు పంపాల్సి ఉంటుంది. పాఠశాల, మండల స్థాయిలో పంచాయితీరాజ్, వ్యవసాయ, అటవీశాఖల సమన్వయంతో స్వచ్ఛంద సంస్థల ప్రతినిధులతో కలిసి సమావేశాలు ఏర్పాటు చేయాలి.

నాదీన మొక్కలకు పెద్ద బడుల్లో పర్యావరణ పరిరక్షణకు నాదీన మొక్కలను తల్లిలా భాించి సంరక్షించాలని అధికారులు నూచించారు. ప్రతి విద్యార్థి నాదీన మొక్కకు తల్లి పేరు పెట్టాలని పేర్కొన్నారు. పర్యావరణ హితంలో భాగంగా విద్యార్థులకు వ్యాసరచన పోటీలు నిర్వహించనున్నారు. విద్యార్థికి తెలిసిన మొక్కపై ప్రత్యేక వ్యాసం రాయాల్సి ఉంటుంది.

రైల్వే గేటు.. తప్పని పాట్లు

హైదరాబాద్ : అధునాతన హంగులతో రైల్వేస్టేషన్ల ఆధునికీకరణ జరుగుతున్నారైల్వే క్రాసింగ్ల వద్ద వాహనదారులకు పడిగాపులు తప్పదం లేదు. గేటు పడిందంటే సహనానికి పరిశ్నే. ప్రతిపాదనలు సిద్ధం చేసినా నిధుల మంజూరు, భూసేకరణలో స్థానికుల నుంచి వ్యతిరేకత, కోర్టు వివాదాలతో పనులు ముందుకు సాగడం లేదు. సుమారు 18 ప్రాంతాల్లో ఆర్యూబీలు, ఆర్‌వోబీలు నిర్మించాలి.

వాహనదారుల అవస్థలు

సఫిల్‌గూడ వద్ద గేటు పడితే ఆర్‌కేనగర్ అండర్‌పాస్ మీదుగా 2 కిలోమీటర్లు చుట్టూ తిరిగి వెళ్లాల్సి వస్తోందని వాపోతున్నారు. బొల్లారం కావల్రీ బ్యారక్స్ ప్రాంతంలో మూడు రెవెల్ క్రాసిలతో పాటు అల్వాల్‌లోని లయోలా కాలేజీ సమీపంలోని మరో క్రాసింగ్ వల్ల వాహనదారులు రోజులో 25 సార్లు వేచి ఉండాల్సి వస్తోంది. మేడ్చల్ – గుండ్లపోచంపల్లి మార్గంలోనూ ఇదే పరిస్థితి.ఖైరతాబాద్ రైల్వే గేట్ పడితే వాహనదారులు కనీసం 20 నిమషాలు ఆగాల్సిందే. మెట్రోస్టేషన్ సమీపంలోని ఐసీఐసీఐ బ్యాంకు వక్కనే ఆర్యూబీ ఉన్నప్పటికీ ఆ స్థలం ఆక్రమించడం, పలు వివాదాలు ఉండటంతో వాడుకలో లేదు.రాజ్‌భవన్ ఎదురుగా ఉన్న మక్తాకు వెళ్తే దారిలో ఆర్‌వోబీ లేదా ఆర్యూబీ నిర్మించాలన్న ప్రతిపాదలున్నా సాధ్యమయ్యే పని కాదని అధికారులు తేల్చారు.సనత్‌నగర్– అమ్మిగూడ ప్రాంతంలో ప్రతిపాదనలు సిద్ధం చేసి ఏళ్లు గడుస్తున్నా మౌక్తం కలగలేదు. దయానంద్‌నగర్ – మౌలాబీ మార్గంలో 2019లోనే ఆర్‌వోబీ మం



జూరైంది. రాష్ట్ర ప్రభుత్వం వాటా చెల్లించకపోవడంతో కాలయాపన జరిగింది. దీంతో 100శాతం ఖర్చు భరిస్తూ పనులు చేపట్టినట్లు దక్షిణ మధ్య రైల్వే అధికారులు తెలిపారు. మౌలాబీ యార్డ్ వద్ద ఆర్‌వోబీ నిర్మాణానికి రాష్ట్ర ప్రభుత్వం నుంచి ప్రతిపాదనలు సిద్ధం చేయాల్సి ఉంది.

ప్రజాప్రతినిధుల సూచనలు..

ఆర్యూబీ అనుమతికి ప్రయత్నిస్తే ఏడాది సమయం పట్టిందని మల్కాజిగిరి ఎమ్మెల్యే రాజశేఖర్‌రెడ్డి వాపోగా...సనత్‌నగర్ ఘతేనగర్ మధ్య ఉన్న బస్టానులు రైల్వే ట్రాక్‌ను దాటుతూ మృత్యువాత పడుతున్నారని అవసరమైన చోట్ల ఆర్యూబీల నిర్మాణం చేపట్టాలని ఎంపీ ఈటల జల్లియాకు సర్వసభ్య సమావేశంలో సూచించారు.

పరిష్కార మార్గాలివే..

వాహనదారులకు, ప్రయాణికులకు ఉపయోగపడేలా రైల్వే రాకపోకలు అనుసంధానించిన రియల్ టైమ్ క్రాసింగ్ స్టేటస్ యామను రూపొందించాలి. తద్వారా వాహనదారులు వేచి ఉండే సమయం తగ్గడంతో పాటు ఇంధన పొదుపు ఉంటుందని దిల్లీకి చెందిన ఇండియన్ స్కూల్ ఆఫ్ పబ్లిక్ పాలసీ(ఐఎన్‌పీపీ) సూచించింది. రైల్వే ప్రమాదాలను నివారించేందుకు ఆటోమెటిక్ వార్నింగ్ సిస్టమ్‌ను ఉపయోగించి రెడ్‌లైట్ ఫ్లాషింగ్ ద్వారా రైల్వే రాకపోకలపై పట్టాలు దాటేవారిని అప్రమత్తం చేయొచ్చు.

నిర్వహణపై నిర్లక్ష్యం

వేములవాడ: ప్రజలు ఆరోగ్యాన్ని పెంపొందించుకునేందుకు ఏర్పాటు చేసిన ఓపెన్ జిమ్‌ల నిర్వహణపై అధికారుల పట్టింపు కరవైంది. కొన్ని వ్యాయామ పరికరాలు ఊడిపోగా మరికొన్ని పదులుగా మారాయి. మున్సిపల్ అధికారులు మరమ్మత్తులకు పూనుకోకపోవడం తో తీవ్ర విమర్శలు వెల్లువెత్తుతున్నాయి.

ప్రయోజనమున్నా పట్టించేది?

పట్టణంలో క్రీడా మైదానాలు లేవు. పట్టణ ప్రజలు నడకకు రెండు బైపాస్ రహదారుల వెంబడి, మండల పరిషత్తు కాంప్లెక్స్ ఆవరణ, ప్రభుత్వ జూనియర్ కళాశాల మైదానం ఉపయోగించుకుంటారు. ఇదే ప్రాంతాల్లో ఓ.పెన్ జిమ్‌లను నెలకొల్పడంతో అవి ఉపయోగకరంగా ఉన్నాయి. సెలవు రోజుల్లో మరింత ఎక్కువగా జనం వస్తున్నారు. గుడి చెరువు కట్ట ప్రాంతంలో తొలగించిన జిమ్ పరికరాలను మరో ప్రాంతంలో ఏర్పాటు చేయాల్సి ఉంది. కానీ ఆ పరికరాలను మున్సిపల్ కార్యాలయం వెనుక ప్రాంతంలో ఓ మూలన పడేయంతో తుప్పు పట్టిపోతున్నాయి.

రెండు నెలల క్రితం ఓ.పెన్ జిమ్‌లో మరమ్మతులు చేసేందుకు తొలగించిన పరికరం ఇప్పటి వరకు బిగించలేదు. మరో పరికరం ఊడి కిందపడింది. ఇప్పటికైనా జిమ్‌ల నిర్వహణపై మున్సిపల్ అధికారులు ప్రత్యేక చర్యలు తీసుకోవాల్సిన అవసరం ఉందని..



పట్టణంలో ముఖ్య కూడళ్లలో మరిన్ని ఓ.పెన్ జిమ్‌లను నెలకొల్పాలని స్థానికులు కోరుతున్నారు. “పరికరాల కాల పరిమితి ముగిసింది. వెల్లింగ్ చేయిస్తున్నప్పటికీ అవి ఊడిపోతున్నాయి. కొత్త పరికరాల బిగించడానికి చర్యలు తీసుకుంటామ”ని మున్సిపల్ కమిషనర్ అన్వేష్ పేర్కొన్నారు.
15 రకాల పరికరాలు
వేములవాడ పట్టణంలో అయిదేళ్ల క్రితం మున్సిపల్ నిధులతో మండల పరిషత్తు కాంప్లెక్స్ ఆవరణలో, బైపాస్ రోడ్డులోని మూలవాగు గంగమ్మ గుడి ప్రాంతంలో, గుడి చెరువు కట్ట ప్రాంతంలోని జగిత్యాల బస్టాప్ కూడలి వద్ద ఓపెన్ జిమ్‌లను ఏర్పాటు చేశారు. ఒక్కో దారిలో దాదాపు 15 రకాల వ్యాయామ పరికరాలను బిగించారు. గుడి చెరువు కట్ట ప్రాంతంలోని జిమ్ పరికరాలను అభివృద్ధి పనుల్లో భాగంగా పూర్తిగా తొలగించారు. మిగతా రెండు ప్రాంతాల్లోని జిమ్‌లు ప్రజలకు ఎంతగానో ఉపయోగపడుతున్నప్పటికీ వీటి నిర్వహణపై మున్సిపల్ అధికారులు నిర్లక్ష్యం ప్రదర్శిస్తున్నారు. దీంతో పరికరాలు మరమ్మత్తులకు గురవుతుండటంతో ప్రజలు అసౌకర్యానికి గురవుతున్నాయి. ఎప్పుడు ఏ పరికరం ఊడిపోతుందో తెలియని పరిస్థితి ఉందని ఆందోళన వ్యక్తం చేస్తున్నారు.

చెంతనే మాటేసి.. జీవితాలను కాటేసి



సికింద్రాబాద్ : నగరంలో విద్యుత్తు తీగలు యమపాశాలుగా మారుతున్నాయి. నిర్వహణ లోపాలకు తోడు గాలివానలకు తీగలు రబీమని తెగిపడుతున్నాయి. సాగర్ రోడ్డు సమీపంలో 11కేపీ తీగ తెగి పాదచారుల బాటపై పడటంతో 11వేల వోల్టేజి విద్యుత్తు ప్రసారమై ఇద్దరు కాలిపోయారు. నగరంలో తరచూ ఈ తరహా ఘటనలు జరుగుతున్నా నిర్వహణపై విద్యుత్తు పంపిణీ సంస్థ దృష్టి పెట్టడం లేదు. ఈ నేపథ్యంలో పలు ప్రాంతాల్లో పరిశీలించగా.. అనేక లోపాలు, సమస్యలు వెలుగుచూశాయి.

సల్లగొండ జిల్లాకు చెందిన రమేష్ సంధ్య దంపతులు 20 ఏళ్లుగా జగద్గిరిగుట్ట శ్రీనివాసనగర్‌లో ఉంటున్నారు. రమేష్ భవన నిర్మాణ కార్మికుడు. పదేళ్ల క్రితం నిర్మాణంలో ఉన్న ఓ భవనంపై పనిచేస్తుండగా విద్యుత్తు తీగలకు తగిలి విద్యుదాఘాతానికి గురయ్యాడు. అనుపత్రిలో చేర్చించగా వైద్యులు అతని రెండు కాళ్లు, చేతులు తొలగించారు.

ప్రాణాలు బలి..

కుత్బుల్లాపూర్ పరిధి శివాలయనగర్‌లో అరున్నరేళ్ల క్రితం ఏనయ్య(11) 130 కేపీ విద్యుత్తు తీగల కింద ఆడుకుంటున్నాడు. విద్యుదాఘాతంతో ఆ బాలుడు చనిపోయాడు. ఇటీవల ఎంఎస్ మక్తాకు చెందిన 12ఏళ్ల బాలుడు నెక్లెస్ రోడ్డులోని ఈడ్గాలో క్రికెట్ ఆడుకుంటూ అక్కడే ఉన్న స్తంభాన్ని పట్టుకుని మృతిచెందాడు. మరో ఘటనలో ఓ మహిళ ఇంటిపై దున్నులు ఆదేస్తుండగా పైనుంచి వెళ్తున్న హైటెన్షన్ వైర్లు తగిలి మరణించింది.

నాలుగేళ్ల క్రితం జవహర్‌నగర్ అంబేద్కర్‌నగర్ నోబెల్ పాఠశాల వద్ద ఓ వ్యక్తి రేకులు వేస్తుండగా ఎల్‌దీలైను తగిలి అవస్థాగతస్థితికి వెళ్లాడు. అనుపత్రికి తరలించేలోగా మృతి చెందాడు.

జవహర్‌నగర్ మల్లారం ప్రాంతంలో ఎనిమిదేళ్ల బాలుడు విద్యుత్తు నియంత్రిక వద్ద తీగలు తగిలి విద్యుదాఘాతంతో మృత్యువాత పడ్డాడు. శ్రీకాకుళం జిల్లా పాలకొండకు చెందిన పట్నూరు సత్యనారాయణ బతుకు దెరువు కోసం 18 ఏళ్ల క్రితం నగరానికి వచ్చాడు.

పల్లె పోరుకు పై..



వికారాబాద్ : ఈ నెలాఖరులోగా స్థానిక సంస్థల ఎన్నికల షెడ్యూల్ వెలువడనుందని రెవెన్యూశాఖ మంత్రి పొంగులేటి శ్రీనివాసరెడ్డి ప్రకటనతో జిల్లాలో రాజకీయ వాతావరణం ఒక్కసారిగా వేడక్కింది. ముందుగా జస్టిటీసీ, ఎంపీటీసీ.. అనంతరం సర్పంచి ఎన్నికలు నిర్వహిస్తామనడంతో ఆశాపహులు ఇప్పట్నుంచే దానికి అనుగుణంగా ఏర్పాట్లు చేసుకోవడం మొదలైంది. స్థానిక సంస్థలకు పాలకవర్గాలు లేకపోవడంతో కేంద్రం నుంచి ఆర్థిక సంఘం నిధులు విడుదల కావడం లేదు. ఫలితంగా గ్రామాల్లో అభివృద్ధి కుంటుపడింది. ఈ నేపథ్యంలో స్థానిక ఎన్నికలకు సిద్ధంగా ఉండాలని జిల్లా యంత్రాంగానికి ఆదేశాలు రావడంతో జూన్ నెలాఖరుకు ప్రక్రియ ప్రారంభం కానుందని భావిస్తున్నారు.

పాతదా.. కొత్త విధానమా?

మార్పులు, చేర్పులపై ఉత్కంఠ

కరీంనగర్ : ఓ వైపు స్థానిక సంస్థల ఎన్నికల నిర్వహణకు ప్రభుత్వ కసరత్తు చేస్తుండగా.. మరో వైపు నగరంలో డివిజన్ల పునర్విభజన ప్రక్రియ పూర్తి కానుంది. ఎలాగైనా మున్సిపల్ ఎన్నికలు నిర్వహిస్తారనే సంకేతాలు రావడంతో ఆశాపహుల్లో ఉత్కంఠ నెలకొంది. కరీంనగర్ నగరపాలక సంస్థ పరిధిలో డివిజన్ల పునర్విభజన ముసాయిదా అభ్యంతరాల పరిష్కార గడువు ముగియనుంది. అభ్యంతరాలలో మార్పులు, చేర్పులు వివిధంగా ఉంటాయనేది అనేకసార్లు మారింది.

ఆందోళనలో ఆశాపహులు

ఒక్కో డివిజన్‌లో పది వరకు ఫిర్యాదులు రాగా చాటన్నింటిని క్షేత్రస్థాయిలో క్లుబ్బుంగా పరిశీలించారు. ఓటర్లు, సరిహద్దులు, నామాజిక ఇళ్లు పూర్తిగా మారిపోవడంతో రిజర్వేషన్లు దెబ్బతీస్తాయనే కోణంలో ప్రధాన పార్టీల నాయకులు, మాజీ కార్మిగేటర్లు ప్రజాప్రతినిధుల చుట్టూ తిరగడంతోపాటు జిల్లా కలెక్టర్‌కు, కమిషనర్‌కు ఫిర్యాదులు అందించిన విషయం తెలిసిందే. నగరంలో 60 డివిజన్ల నుంచి 66కు చెరగడంతో పునర్విభజన తప్పనిసరిగా మారింది. అభ్యంతరాలు స్వీకరించడంతో 242 గ్రాం వీటన్నింటిని క్షేత్రస్థాయిలో ఒకటికి, రెండుసార్లు ఆయా ప్రాంతాలను పరిశీలించి వివరాలు సేకరించారు. కనిష్ఠం, గరిష్ఠంగా పది శాతానికి మించకందా ఓటర్లు లెక్కల్లోకి తీసుకోవాలని భావిస్తున్నారు.కొత్తగా ఏర్పడిన పది డివిజన్ల నుంచి అసలే అభ్యంతరాలు లేకపోగా, 39 డివిజన్ల నుంచి నామమాత్రంగా, 17 డివిజన్ల నుంచి అత్యధికంగా ఫిర్యాదులు వచ్చాయి. వీటిలో సామాజిక పరిస్థితులు, ఓటర్లు, ఇళ్ల సంఖ్య, సరిహద్దులు, ఓటర్ల తక్కువ, ఎక్కువ విషయాలను పరిగణనలోకి తీసుకున్నట్లు సమాచారం.న్యాయబద్ధంగా

గాజులరామారం షాహూర్‌నగర్‌లో ఉంటూ కూలి పనులు చేస్తున్నాడు. 2022 మేలో ఓ దుకాణంపైన బోర్డు ఏర్పాటు చేస్తుండగా విద్యుత్తు తీగలకు తగిలి రెండు చేతులు కాలిపోయాాయి.

అస్తవ్యస్తంగా..రహదారులపై అడ్డంగా స్తంభాలు, విరిగిన స్తంభాలు, కిందికి వేలాడే తీగలు.. కాలం చెల్లిన కండక్టర్లు.. ప్రమాదకరంగా ట్రాన్స్‌ఫార్మర్లు, సరిగ్గా ఎర్రింగ్ లేని స్తంభాలు, రింగ్ మెయిన్ యూనిట్లు, ఇళ్లపై వేలాడే తీగలు భయపెడుతున్నాయి. వానాకాలం వచ్చిందంటే ప్రమాదం ఏ రూపంలో ముచ్చుకొస్తుందోనని వణికిపోతున్నారు. ప్రమాదాలను పసిగట్టి స్థానికులు విద్యుత్తు అధికారులకు ఫిర్యాదు చేస్తున్నా స్పందన ఉండటం లేదు. ఎండాకాలం, వానాకాలం ముందు షెడ్యూల్ రూపొందించుకుని నిర్వహణ చేపట్టాలని ఉన్నతాధికారులు ఆదేశిస్తున్నారు. క్షేత్రస్థాయిలో మమ అనిపిస్తున్నారు.

అడ్డదిడ్డంగా లైన్లు..

సాగర్ రోడ్డులో జరిగిన ప్రమాదానికి లారీ స్తంభాన్ని ఢీకొట్టడం అని విద్యుత్తు అధికారులు చెబుతున్నారు. రహదారి మధ్యలోనే చాలాసార్లు స్తంభాలు ఉంటున్నాయి. వీటిని తొలగించడంలో డిస్కం తీవ్ర నిర్లక్ష్యంగా వ్యవహరిస్తోంది. విద్యుత్తు లైన్లు లాగేటప్పుడు ఒక ప్రామాణికమైన అల్ట్రెస్‌మెంట్ లేకుండా.. ఇష్టారీతిగా వేస్తున్నారు. రోడ్డుకు అడ్డంగా తీగలు లాగకూడదు. కాలనీల్లో పలుచోట్ల ఇలాంటి ఉల్లంఘనలు కనిపిస్తున్నాయి.

తొలగింపు ఎప్పుడు?

బస్టీలు, శివార్లలోని పలు కాలనీల్లో జనావాసాల నడమ హైటెన్షన్ తీగలున్నాయి. ఇళ్ల పైనుంచి చేతికి అందేంత ఎత్తులో వేలాడుతున్నాయి. దున్నులు ఆరేయటోయి, పనులు చేస్తూ, పిల్లలు పఠంగులు తీయటోయి ఇలా ఎంతోమంది ప్రాణాలు కోల్పోయారు.నగరంలోని ఇళ్లపై విద్యుత్తు తీగల తొలగింపునకు గతంలో సర్వే చేయగా రూ.250 కోట్లు అవుతుందని తేల్చారు. అంచనాలు పెరిగి ఇప్పుడు ఆ వ్యయం ఆరేడు వందల కోట్లకు చేరిందని అధికారులు చెబుతున్నారు.

నడవ లేని స్థితిలో....

సీతారాంబాగ్ న్యూఇండ్రానగర్‌లో తీగలు ఇళ్లపైనుంచి లాగారు. ఏడో తరగతి చదివే సంవత్ గాలిపటం ఎగలేస్తుండగా షాక్‌కొట్టి తొడలు, అవయవాలు కాలిపోయాయి. పైనుంచి పడటంతో తుంటి ఎముక విరిగింది. ఓవర్‌పాడ్ తీగల స్థానంలో ఎయిరిబ్రంకెడ్ కేబుల్స్ వేస్తామని అధికారులు హామీ ఇచ్చి మరచారు.

తీగలు తెగి పడిన ఘటనల్లో..

కాటేదాన్ మధుబన్ సమీపంలో 5 నెలల క్రితం నియంత్రిక తీగ తెగి డిసీపాన్ల పడింది. డ్రైవర్ మృతి చెందాడు. 2 ఆవులు, 3 మేకలు మృత్యువాత పడ్డాయి.పద్మారావు నగర్‌లో కవర్ కండక్టర్ తెగి ఉదయపు నడకకు వెళ్లిన వ్యక్తిపై పడడంతో చనిపోయాడు. దుండిగల్ పురపాలికలో రెండు సంవత్సరాల క్రితం మల్లంపేట ఆకాశ్ లేవుల్ సమీపంలో కరెంట్ తీగ రోడ్డుపై పడింది. బైక్‌పై వెళ్తున్న వ్యక్తి కరెంట్ షాక్ తగిలి మృతి చెందాడు.

పల్లె పోరుకు పై..

జిల్లాలోని 20 మండలాల్లో 2019 జనవరి 21, 25, 28వ తేదీల్లో మూడు దశల్లో పంచాయతీ.. మే 6, 10, 14న జస్టిటీసీ, ఎంపీటీసీ ఎన్నికలు నిర్వహించారు. 2024 ఫిబ్రవరి 1 నుంచి గ్రామ పంచాయతీ పాలకవర్గాల గడువు ముగియడంతో ప్రత్యేకాధికారుల పాలన కొనసాగుతుండగా, జూలై 4న జస్టిటీసీ, ఎంపీటీసీ సభ్యుల పదవీకాలం ముగిసింది. రెండు పర్యాయాలు ఒకే రిజర్వేషన్ విధానం ఉండేలా గత ఎన్నికల్లోనే నూతన పంచాయతీరాజ్ చట్టాన్ని అప్పటి ప్రభుత్వం తీసుకొచ్చింది. తరవాత రాష్ట్రంలో ప్రభుత్వం మారడంతో పాత విధానాన్నే కొనసాగిస్తారా.. ఏమైనా మార్పులు చేస్తారా.. అనే అంశంపై స్పష్టత రావాల్సి ఉంది. పాత విధానమే అమలు చేస్తే మరోమారు గతంలో ఉన్న వారికి అవకాశాలు లభిస్తాయి. బీసీ ఓటర్ల సంఖ్య పెరగడంతో రిజర్వేషన్లలో మార్పులు చోటుచేసుకునే అవకాశమున్నట్లు పంచాయతీరాజ్‌శాఖ అధికారులు భావిస్తున్నారు. రెండు మాసాల వ్యవధిలో ప్రాదేశిక, సర్పంచి ఎన్నికలు జరిగే అవకాశాలున్నాయి. ఈ నేపథ్యంలో ఆశాపహులు ఇప్పటికే ఓటర్లను ప్రసన్నం చేసుకునేందుకు ప్రయత్నాలు ప్రారంభించారు.

రైతుల్లో సంతోషం..

ఎన్నికలు నిర్వహించడానికి ప్రభుత్వం ఏర్పాట్లు చేస్తుందనే సమాచారం అన్నదాతల్లో సంతోషం నింపుతోంది. ఎన్నికలాస్తే రైతు భరోసా అందనుందని వారు చర్చించుకుంటున్నారు. దీనికనుగుణంగానే త్వరలో రైతు భరోసా ఇన్సామని ప్రభుత్వం ప్రకటించడంతో అన్నదాతలు హర్షం వ్యక్తం చేస్తున్నారు.

ఎన్నికలకు సిద్ధంగా ఉన్నాం..-జయసుధ, జిల్లా పంచాయతీ అధికారి
గ్రామ పంచాయతీ ఎన్నికలు ఎప్పుడొచ్చినా నిర్వహించడానికి సిద్ధంగా ఉన్నాం. ఎన్నికల సంఘం ఆదేశాల మేరకు ఓటరు జాబితా రూపకల్పన, పోలింగ్, లెక్కింపు కేంద్రాలు, ఎన్నికల అధికారుల నియామకం తదితర ఏర్పాట్లపై దృష్టి సారిస్తున్నాం.



అభ్యంతరాలు పరిశీలించాలని ఇప్పటికే కమిషనర్ ఆదేశించడంతో అదేవిధంగా చేపడుతున్నారు. తాము నూచించినట్లుగా అభ్యంతరాలు పరిష్కారం అవుతాయా? కావా? అనే విషయాలపై ఆశాపహులు ఆందోళన చెందుతున్నారు. వివిధ ప్రయత్నంగా పట్టణ ప్రణాళిక, రెవెన్యూ అధికారులపై ఒత్తిడి పెంచినట్లుగా ప్రచారం జరుగుతుంది.

కొందరు అధికారులు ఈ విషయాలను వింటున్నప్పటికీ.. నిబంధనల ప్రకారం ఏదీ ఎలా ఉంటే అలాగే చేసి చేతులు దులుపుకొనే పనిలో ఉన్నారు.

నేటితో పరిశీలన పూర్తి

డివిజన్ల పునర్విభజనపై వచ్చిన అభ్యంతరాలు 5 గంటలకల్లా పూర్తి చేయాల్సి ఉంటుంది. ఆ తర్వాత వచ్చిన వాటికి సమాధానాలు ఇవాల్సే ఉంటుంది. ఈనెల 17 నుంచి 18 వరకు జిల్లా కలెక్టర్ ఆమోదం కోసం పంపిస్తారు. ఆ తర్వాత తుది ప్రకటన జారీ చేస్తారు.

బైపాస్.. ఇక నిరీక్షణకు చెక్

పెద్దపల్లి: పెద్దపల్లి బైపాస్ నిర్మాణం కాకపోవడంతో.. జిల్లా కేంద్రంలోని కమాన్, కునారం రోడ్డు, బస్టాండ్, మంథని ఆరోవ్సీబీ ప్రాంతాల్లో ట్రాఫిక్ నియంత్రణ కష్టసాధ్యమవుతోంది. నిత్యం రద్దీగా ఉండే రాజీవ్ రహదారిపై రోడ్డు దాటేందుకు నిరీక్షించాల్సి వస్తోంది. ట్రాఫిక్ నియంత్రణకు ఏర్పాటుచేసిన సిగ్నల్స్, బారికేడ్స్‌ను వాహనదారులు పట్టించుకోవడంలేదు. ఎట్టకేలకు వ్యవ్వరకాలం తరువాత రూ.82 కోట్ల అంచనా వ్యయంతో ప్రభుత్వం బైపాస్ నిర్మాణానికి కార్యచరణ మొదలుపెట్టింది.

తప్పని ఎదురుచూపులు

2013లో మొదటి విడతలో పెద్దపల్లి బైపాస్ నిర్మాణానికి రూ.110 కోట్లు విడుదలయ్యాయి. సర్వే పనులు పూర్తిచేసిన అధికారులు భూసేకరణకు డ్రాఫ్ట్ నోటిఫికేషన్ విడుదల చేశారు. ఆ సమయానికి తెలంగాణ ప్రత్యేక రాష్ట్ర ప్రకటన రావడంతో ప్రక్రియ నిలిచిపోయింది. అనంతరం అధికారంలోకి వచ్చిన పాలకులు పట్టించుకోకపోవడంతో నిధులు వెనక్కి వెళ్లాయి.

ఇటీవలి ప్రమాదాలు

జిల్లా కేంద్రంలో మూడు నెలల క్రితం కోర్టు సమీపంలో వెళుతున్న



మహిళలను కారు వెనుక నుంచి ఢీకొట్టడంతో ముగ్గురు మృత్యువాత పడ్డారు. గత నెలలో కూనారం కూడలిలో ఓ ద్విచక్ర వాహనదారుడిని లారీ ఢీకొట్టడంతో అక్కడికక్కడే మరణించాడు. ఇటీవల కలెక్టరేట్ సమీపంలో ఆటోలో ప్రయాణిస్తున్న వ్యక్తి ప్రమాదంలో మృతిచెందాడు.

15 కిలోమీటర్ల మేర నిర్మాణం

ప్రస్తుతం పెద్దకాల్వల డిగ్రీ కళాశాల వెనుకవైపు నుంచి హైదరాబాద్ మెట్రోపాలిట్ వర్గ్ పైవేలైను మీదుగా.. పెద్దపల్లి, చందపల్లి మిసీ హైడల్ వరకు నిర్మించనున్నారు. పైవేలైన్ కోసం గతంలో సేకరించిన పంద అడుగుల స్థలంలో.. 40 అడుగులను రోడ్డు నిర్మాణానికి ఇవ్వేందుకు సంబంధిత అధికారులు అంగీకరించారు. మిగతా భూమిని సేకరించాల్సి ఉంది. ఈ మార్గంలో రోడ్డు పొడవు 15 కిలోమీటర్ల వరకు ఉండే అవకాశముంది.

పాలకుల నిర్లక్ష్యం

జిల్లా కేంద్రంలో బైపాస్ రోడ్డు నిర్మాణానికి ఏళ్లుగా ప్రజలు ఎదురుచూస్తున్నారు. గత భారాన, ప్రస్తుత కాంగ్రెస్ పాలకులకు దీనిపై చిత్తశుద్ధి లేదు. తప్పని పరిస్థితుల్లో అసనవ్వ దిశలో వెళుతూ ప్రమాదాలకు గురవుతున్నారు. ఇటీవల నిర్మాణానికి గతంలో కంటే తక్కువ నిధులు విడుదల చేశారు. రాజ్‌గోపాల్, భాజపా పట్టణాధ్యక్షుడు

చిత్తశుద్ధి కొరవడింది

వాహనాల రద్దీతో ప్రమాదాలు నిత్యకృత్యమయ్యాయి. బైపాస్ రహదారి తో సమస్య తీవ్రత తగ్గుతుంది. నిధుల విడుదల జీవో వచ్చి ఆరు నెలలు గడిచినా.. నిర్మాణానికి సర్వే చేయడంలేదు. పెద్దకల్వల నుంచి నిట్టూరు మీదుగా, పెద్దబొంకూర్ నుంచి చీకరాయి, హస్తంతునిపేట మీదుగా పట్టణానికి ఇరువైపులా రాజీవ్ రహదారిని అనుసంధానం చేసేలా వలయ రోడ్డును నిర్మించాలి.

రాజ్‌కుమార్, భారాన పట్టణాధ్యక్షుడు

నిబంధనలు అతిక్రమించి..

రోడ్డు ఆక్రమించి

సిరిసిల్ల : సిరిసిల్ల పట్టణం జిల్లా కేంద్రం అయిన తరువాత జనాభాతోపాటుగా నివాస గృహాల సంఖ్య క్రమంగా పెరుగుతోంది. దానికితోడుగా పట్టణంలో బహుళ అంతస్తుల భవనాలు వెలుస్తున్నాయి. ఏ రహదారి చూసినా పెదమానల రాకపోకలతో నిత్యం రద్దీగా మారుతోంది. ఈ క్రమంలో మున్సిపల్ నిబంధనలకు విరుద్ధంగా రోడ్లను ఆక్రమించి ర్యాంపులు నిర్మిస్తున్నారు. దీంతో ఉన్న రోడ్ల విస్తీర్ణం కాస్త కుచించుకుపోయి ఇరుకుగా తయారవుతుండగా రాకపోకలకు ఇబ్బందిగా మారుతోంది.

పర్యవేక్షణ కరవై..

సిరిసిల్ల పురపాలకలో దాదాపు 33 వేల నివాసాలు ఉన్నాయి. అధికారులు కొత్త ఇళ్ల నిర్మాణానికి అనుమతులు ఇస్తున్నారు కానీ.. మట్లీ పర్యవేక్షణ చేయడం లేదు. దీంతో ఇంటి యజమానులు నిబంధనలు అతిక్రమించి ఇన్సానుసారంగా వ్యవహరిస్తున్నారనే విమర్శలు వినిపిస్తున్నాయి. ఒకరికి మించి మరొకరు ఇంటి ముందున్న రోడ్లను పెద్దమొత్తంలో అక్రమించుకొని మెట్లను లేదా ర్యాంపులను నిర్మించుకుంటూ పోతుండటంతో సమస్య తీవ్రరూపం దాల్పుతోందని



పట్టణ ప్రజలు వాపోతున్నారు. ఏ వార్డులో చూసినా ఇదే పరిస్థితి దాపురించిందని చెబుతున్నారు. మున్సిపల్ యంత్రాంగం క్షేత్ర స్థాయిల్లో పర్యటించి ఎక్కడికక్కడ శాశ్వత పరిష్కార మార్గాలు చూపాలని పట్టణ ప్రజలు కోరుతున్నారు.

నోటీసులు జారీ చేస్తాం
సిరిసిల్ల పట్టణంలోని వీధుల్లో ఇళ్ల యజమానులు మున్సిపల్ రోడ్లను ఆక్రమించి నిబంధనలకు విరుద్ధంగా మెట్లు లేదా ర్యాంపులు నిర్మిస్తే ఆ యజమానులకు నోటీసులు జారీ చేస్తాం. సమస్య నివారణకు తదుపరి శాఖపరమైన చర్యలు తీసుకుంటాం. వాణి, సిరిసిల్ల మున్సిపల్ ఇన్‌ఛ

వారు తవ్వేస్తున్నారు.. వీరు వదిలేస్తున్నారు

శంకరపట్నం: గ్రామాల్లోని చెరువులు, కుంటలు, గుట్టలు, ప్రభుత్వభూముల్లో అక్రమ తవ్వకాలు జరిపి మట్టి రవాణా చేస్తున్నా.. నియంత్రించే అధికార యంత్రాంగం నిర్లక్ష్యంగా వ్యవహరిస్తోంది. ఈ దందాను అడ్డుకునే వారు కరవయ్యారు. మానకొండూర్ పరిధి శంకరపట్నం మండలంలోని కాచాపూర్, కల్వల, గడ్డపాక, అర్మండ్ల, కేశవపట్నం, తాడికల్ గ్రామాల్లోని చెరువులు, కుంటల్లో పొక్తెయిన్ యంత్రాలతో తవ్వకాలు చేస్తూ మట్టి రవాణా సాగిస్తున్నారు. పగలు, రాత్రి తేడా లేకుండా ఈ దందా సాగుతున్నా.. అధికారులు చూసి చూడనట్టు ఉన్నారనే ఆరోపణలు వినిపిస్తున్నాయి. ప్రభుత్వ కార్యాలయాలకు సెలవు దినాలు వస్తే చాలు తెల్లవారుజామునే పొక్తెయిన్ యంత్రాలు, ట్రాక్టర్లు దర్భనమిస్తున్నాయి.



గుట్టలను సైతం వడలబ్బేదు

ఈనెల 17న గడ్డపాక, కల్వల గ్రామాల్లోని చెరువుల్లో మట్టి తవ్వకాలను రెవెన్యూ అధికారులు పరిశీలించి హెచ్చరికలు చేశారు. అయినప్పటికీ ఆదివారం కాచాపూర్ చెరువులో కొందరు ట్రాక్టర్లలో రవాణా సాగించారు. రైతుల వ్యవసాయ పొలాల్లోకి, గ్రామాల్లోని ఇళ్ల నిర్మాణాల పేరిట డబ్బులు దండుకొంటున్నారు. స్థానిక గ్రామాలతో పాటు కల్వల, కాచాపూర్ గ్రామాల్లోని చెరువుల నుంచి ఒక్కో ట్రాక్టర్ ట్రీపుకు రూ.మెయ్యి దాకా వసూలు చేస్తున్నారు. గ్రామాల్లోని గుట్టల ప్రాంతంలో సైతం మట్టి తవ్వకాల తరలింపుతో నగదు దండుకొంటున్నా అధికారులు నిమ్మకు నీరెత్తనట్లుగా వ్యవహరిస్తున్నారని ఆయో గ్రామస్థులు మండిపడుతున్నారు.

కేసులు నమోదు చేస్తాం

సమాచారం అందగానే వెళ్లి పరిశీలిస్తే అక్కడ వాహనాలు కనిపించలేదు. చెరువులు, కుంటల్లో అక్రమ మట్టి తవ్వకాలు చేస్తే వారిపై కేసులు నమోదు చేస్తాం. మట్టి రవాణాకు వినియోగించే వాహన యజమానులకు జరిమానా విధిస్తాం. కవిత, డీకాఈ

సర్వే సాగక.. కర్షకుల కలత తీరక

సిరిసిల్ల: సర్వేయర్ల కొరత కారణంగా జిల్లాలో భూ కొలతల సమస్య రైతులను వేధిస్తోంది. రెండు రెవెన్యూ డివిజన్లకు 15 మంది సర్వేయర్లు ఉండాలి ఉండగా.. 8 ఖాళీలు ఉన్నాయి. ఖాళీలున్న చోట పక్క మండలాల వారికి ఇన్‌ఛార్జి బాధ్యతలు అప్పగించారు. రెగ్యులర్ అధికారులు రహదారులు, రైల్వే ప్రాజెక్టులు తదితర అభివృద్ధి పనుల బాధ్యతలు చూస్తున్నారు. ఏళ్ల తరబడి వీటికే ప్రాధాన్యత ఇవ్వడంతో రైతుల భూముల సర్వేలో జాప్యం జరుగుతోంది. భూ వివాదాలకు అవకాశం లేకుండా, కొత్త చట్టంలో రీసర్వే నిబంధనలు అమలు చేయాలని ప్రభుత్వం భావిస్తోంది. ఈ క్రమంలో పోస్టుల మంజూరు, ఖాళీల భర్తీతోపాటు, అధునాతన పరికరాలు కేటాయించి, సర్వేశాఖను పూర్తిస్థాయి సామర్థ్యంతో సేవలందించే విధంగా సన్నద్ధం చేయాల్సిన అవసరముంది. భూ భారతి చట్టం అమలులో భాగంగా అర్హులైన సర్వేయర్లకు శిక్షణ ఇచ్చేందుకు ఈనెల 17 వరకు దరఖాస్తులు స్వీకరించారు. జిల్లాలో శిక్షణకు 163 మంది దరఖాస్తు చేసుకున్నారు. ఇందులో ఎంపికైనవారికి ఈనెల 26 నుంచి జూలై 26 వరకు శిక్షణ ఇవ్వనున్నారు. కాగా ఇప్పటికే జిల్లాలో 19 మంది లైసెన్సుడు సర్వేయర్లు ఉన్నారు.



సర్వేకు వచ్చిన దరఖాస్తులు: 12,581
అనుమతి పొందినవి : 7069
తిరస్కరించినవి : 4934
పెండింగ్‌లో ఉన్నవి : 578
బదిలీ కాని దస్త్రాలు
దీనికితోడు జిల్లా ఆవిర్భావం తర్వాత చాలా వరకు దస్త్రాలు బదిలీ కాలేదు. అలాగే అటవీ, రెవెన్యూ భూముల వివాదాలు చాలా వరకు అపరిష్కృతంగా ఉన్నాయి. ప్రభుత్వం భూ భారతి చట్టం అమలులో రైతుల భూములకు హద్దులు పక్కగా ఉండాలని నిర్ణయించడంతో.. సర్వేయర్ల ఆవశ్యకత పెరిగింది. ఈ విభాగాన్ని పటిష్ఠం చేసేందుకు కసరత్తు ప్రారంభించింది. ఇప్పటికే ఉన్న లైసెన్సుడ్ సర్వేయర్లకు అనుమతులు ఇస్తూనే.. కొత్తవారికి శిక్షణనిచ్చేలా ప్రణాళికలు చేస్తోంది. **నక్సా ఆధారంగా రిజిస్ట్రేషన్లు**
నిజాం కాలంలో షెర్వార్ పేరిట భూముల సర్వే జరిగింది. రెవెన్యూ గ్రామాల్లో ప్రభుత్వ, ప్రైవేటు పట్టాభూముల వివరాలతో కాప్రా-పహణి తయారు చేశారు. అప్పటినుంచి వాటినే రెవెన్యూశాఖ పరిగణనలోకి తీసుకుంటుంది. రెవెన్యూ సర్వేలాండ్ రికార్డులోని టీపర్‌(కొలతల వ్యవస్థం) ఆధారంగా కొలతలను చేపడుతున్నారు. దీని ద్వారా పొద్దులు నిర్ణయిస్తున్నారు. వీటిలో స్పష్టతలేక తరచూ భూముల వివాదాలు నెలకొంటున్నాయి. వీటికి శాశ్వత పరిష్కారం దిశగా నక్సా ఆధారంగా రిజిస్ట్రేషన్లు చేయాలని ప్రభుత్వం కొత్తగా తీసుకొచ్చిన భూ భారతి చట్టంలో పేర్కొంది. **వివాదిగా పరిష్కారం కాలేదు**
సర్వే దరఖాస్తు పత్రంతో విజయ్, మర్సెస్‌పేట గ్రామంలో మాకు పలు సర్వే సంఖ్యలలో 11.10 ఎకరాల భూమి ఉంది. పక్కపాటితో హద్దుల సమస్య రావడంతో తరచూ ఇబ్బందులు ఎదురవుతున్నాయి. దీని కోసం గతేడాది మేలో సర్వే కోసం తహసీల్దార్‌కు దరఖాస్తు చేసి ఏడాదవుతున్నా.. సమస్య పరిష్కారం కాలేదు.

హరిత లక్ష్యం.. కార్యాచరణ సిద్ధం



కోరుట్ల : ప్రభుత్వం హరిత తెలంగాణ సాధించాలనే లక్ష్యంతో 2014 నుంచి పట్టణాల్లో, గ్రామాల్లో మొక్కలు నాటే కార్యక్రమాన్ని అమలు చేస్తోంది. జిల్లాలోని అయిదు పట్టణాల్లో పురపాలక సంఘాల ఆధ్వర్యంలో వన మహాత్మ్యవం చేపట్టేందుకు అన్ని రకాల ఏర్పాట్లు చేస్తున్నారు. ఇప్పటికే ప్రతి పట్టణంలో ప్రత్యేకంగా వన సర్వరీలను ఏర్పాటు చేసి ఏటా కూలీలతో ప్రత్యేకంగా మొక్కల పెంపకాన్ని చేపడుతున్నారు. జిల్లా అధికారులు ప్రతి పట్టణంలో విస్తృతంగా మొక్కలు నాటించేందుకు ప్రత్యేక లక్ష్యం నిర్దేశించారు. ఇప్పటికే పట్టణ ప్రగతి సర్వరీల్లో లక్షల్లో మొక్కలు అందుబాటులో ఉన్నాయి. లక్ష్యం అందుకునేందుకు సరిపడా మొక్కలను సర్వరీల్లో పెంచుతున్నారు. జిల్లాలోని జగిత్యాల, కోరుట్ల, మెట్‌పల్లి, ధర్మపురి, రాయకల్ పట్టణాల్లో మొత్తం 7,81,200 మొక్కలను నాటాలని లక్ష్యం కేటాయించారు. పట్టణ సర్వరీల్లో 5,35,300 మొక్కలు అందుబాటులో ఉన్నట్లు బలియో అధికారులు తెలిపారు. **పట్టణ సర్వరీల్లో విరివిగా పెంపకం**
గతంలో పట్టణాల్లో సర్వరీలు అందుబాటులో ఉండేవి కావు. చుట్టుపక్కల గ్రామాల్లోని వల్లె వన సర్వరీల్లో పెంచిన మొక్కలు తీసుకువచ్చి నాటేవారు. ఇవి సరిపోకపోవడంతో ప్రైవేటు సర్వరీల నుంచి లక్షల రూపాయలను వెచ్చించి మొక్కలను కొనుగోలు చేసి తెచ్చి పట్టణ ప్రజలతో నాటించేవారు. నాలుగేళ్ల క్రితం ప్రతి పట్టణంలో

పట్టణ ప్రగతి నిధులను వెచ్చించి వన సర్వరీలను ఏర్పాటు చేశారు. అందులోనే ఆయో పట్టణాల్లోని రోడ్లకిరువైపులా, ప్రభుత్వ స్థలాల్లో నాటేందుకు, ఇళ్లలో ప్రజలతో నాటించేందుకు కావాల్సిన పూలు, పండ్లు, నీడనిచ్చే మొక్కలను పెంచుతున్నారు. పట్టణ సర్వరీల్లో ఏడాదంతా మొక్కలు అందుబాటులో ఉండేలా చూస్తున్నారు. నాణ్యమైన మొక్కల కోసం పురపాలక సంఘం ఆధ్వర్యంలో తయారు చేసిన సేంద్రియ ఎరువులను వినియోగిస్తున్నారు. **వివిధ రకాలు సిద్ధం**
జిల్లాలోని జగిత్యాల, కోరుట్ల, మెట్‌పల్లి, ధర్మపురి, రాయకల్ పురపాలకాల్లోని పట్టణ సర్వరీల్లో కేటాయించిన లక్ష్యం సాధించేందుకు కావాల్సిన అన్ని రకాల మొక్కల పెంపకాన్ని చేపడుతున్నారు. ఇప్పటికే సర్వరీల్లో వేల సంఖ్యలో మొక్కలు ఏపుగా పెరిగి సిద్ధంగా ఉన్నాయి. ప్రతి ఇంటికి 2 నుంచి 5 వరకు పూలు, పండ్ల మొక్కలను ఏటా పంచుతున్నారు. రహదారులకు ఇరువైపులా నాటేందుకు నాలుగు, అయిదు అడుగుల ఎత్తు గల మొక్కలను ప్రత్యేకంగా పెంచుతున్నారు. మల్లెపప్పు, గులాబి, మందార, గోరింటాకు, చామంతి, తులసి, పారిజాతం, కోనోకార్పస్, జామ, ఉసిరి, నిమ్మ, దానిమ్మ, సీతాఫలం, అల్లనేరేడు, చింత, వేప, గుల్‌మోహర్, చైనాబాదం, కానుగ, బాదాం, మారేడు, సెల్తోఫాం, టేకామా, టేకు, నీలగిరి ఇలా సుమారు 35 రకాల మొక్కలను విరివిగా పెంచుతున్నారు.

అన్నీ మృత్తు కుహారాలే



హైదరాబాద్ : చార్మినార్‌కు అతి సమీపంలోని కృష్ణా ముత్యాల దుకాణంలో అగ్ని ప్రమాదం అనేక ప్రశ్నలను లేవనెత్తుతోంది. తక్కువ వెడల్పుతో మెట్లు, ఒకే గుమ్మం, చుట్టూ గాలి కూడా దూరలేని విధంగా నిర్మాణాలు, ఏళ్ల నాటి విద్యుత్తు తీగలతో పనిచేస్తోన్న వ్యాపార కేంద్రాలు ఎంత వరకు శ్రేయస్కరం అని జనాల్లో ఆందోళన మొదలైంది. కింది అంతస్తులో చెలరేగిన మంటలు నిమిషాల వ్యవధిలో పై అంతస్తులో వారిని బలి తీసుకున్నాయి. దట్టమైన పొగ ఇంటి నిండా వ్యాపించడంతో ఊపిరి పీల్చుకోలేక 17 మంది చనిపోయారు. రెండేళ్ల కిందట సికింద్రాబాద్ స్పెషల్‌కో కంప్లెక్స్‌లోనూ అదే జరిగింది. ఈ నేపథ్యంలో చార్మినార్ చుట్టుపక్కల ఉన్న వెయ్యికిపైగా పూతన కట్టడాల్లో నిర్వహిస్తున్న దుకాణాల భద్రతపై అనుమానాలు తలెత్తుతున్నాయి. **రద్దీ మార్కెట్..** అఫ్జల్‌గంజ్, బేగంబజార్ నుంచి మొదలుపెడితే మూసీకి అటూవైపున ఉన్న మదీనా మార్కెట్, పత్తర్‌గట్టి, లాడ్‌బజార్, దాని చుట్టుపక్కలున్న వేర్వేరు మార్కెట్లలో వందేళ్లకు పైబడిన భవనాలు వెయ్యికిపైగా ఉన్నట్లు జీహెచ్‌ఎస్‌సీ చెబుతోంది. దుకాణాలన్నీ ఒకదానికొకటి ఆసుకొని ఉండటంతో మంటలు సులువుగా వ్యాపించే

ప్రమాదం పొంచి ఉంది. **నగరంలో 70వేలు**
ప్రమాదం జరిగిన భవన విస్తీర్ణం 77 గజాలు. రెండు ముత్యాల దుకాణాలు, పై అంతస్తుల్లో ఇళ్లున్నాయి. ప్రమాదం జరిగినప్పుడు లోపలున్న బాధితులు మెట్ల మార్గం నుంచి బయటకు రాలేకపోయారు. నగరంలో 19లక్షల నిర్మాణాలు అన్నివన్ను పరిధిలో ఉండగా, ఇళ్లతోపాటు వ్యాపార కేంద్రాలు కలిసి ఉన్నవి 70వేలు. వాటన్నింటినీ తనిఖీ చేసి, అగ్ని ప్రమాద నివారణ చర్యలు తీసుకుంటేనే భవిష్యత్తులో ఇలాంటి ప్రమాదాలను అరికట్టవచ్చని అధికారులు చెబుతున్నారు. **భద్రత కోసం నిర్మించిన భవనమే కారణమా?**
గుల్షార్‌హాజ్ వద్ద దొంగతనాలకు అవకాశం లేకుండా భవనాలను నిర్మించడమే ప్రమాద తీవ్రతకు కారణమైందన్న అభిప్రాయాలు వ్యక్తమవుతున్నాయి. గాలి దూరకుండా, కిడితీలు, పట్టర్లు నిర్మించడంతో ప్రమాదంలో తప్పించుకునే వీలు లేకుండా చేసింది. గుల్షార్‌హాజ్‌లో ముత్యాల వ్యాపారం జరిగే ప్రతి భవనమూ ఇదే తరహాలో నిర్మించారు. ఆదివారం సహాయక చర్యలు చేపట్టడానికి తొలుత వెనకాడాలి వచ్చిందని స్థానికులు అభిప్రాయపడ్డారు.

ఇలా చేద్దాం.. ప్రమాదాలు నివారిద్దాం

హైదరాబాద్: నివాస భవనాల్లో అగ్ని ప్రమాదాలు నగరవాసులను బెంబేలెత్తిస్తున్నాయి. 18 మీటర్ల కంటే ఎక్కువ ఎత్తు ఉన్న భవనాల్లో అగ్నిప్రమాద నివారణ చర్యలు తప్పనిసరి చేసిన నేపథ్యంలో అంతకంటే తక్కువ ఎత్తున్న భవనాల్లో భద్రతా ప్రమాణాలు పట్టించుకోవడం లేదు. దీంతో ప్రమాదాల సమయంలో సహాయక చర్యల్లో ఇబ్బందులతో పాటు మరణాలు నమోదవుతున్నాయి. ఈ నేపథ్యంలో తీసుకోవాల్సిన జాగ్రత్తలను నిపుణులు సూచిస్తున్నారు. ప్రతి ఇంట్లో ఫైర్ సోక్ డిటెక్టర్ ఏర్పాటు చేసుకోవాలి. అగ్నిప్రమాదం జరిగినప్పుడు అందరినీ అప్రమత్తం చేసే హోరన్ స్పిక్ టోర్ణులు ప్రతి అంతస్తులో ఉండాలి. ప్రతి అంతస్తులో ఫైర్ ఎక్స్‌టింగ్విషర్లు ఏర్పాటు చేసుకోవాలి. ప్రధానంగా మీటర్ల దగ్గర, ఎలక్ట్రిక్ ఉపకరణాల వద్ద ఫైర్ బాల్స్ ఉండాలి. ప్రతి అంతస్తు వద్ద ప్రథమ చికిత్స కిట్లు ఏర్పాటు చేసుకోవాలి. మంటల్లో చిక్కుకుంటే ఇంట్లో దుప్పట్లను నీటిలో తడిసి ఒంటికి చుట్టుకొని అక్కడి నుంచి బయటపడే ప్రయత్నం చేయొచ్చు. మంటలు అంటుకున్నప్పుడు విలువైన వస్తువుల కోసం చూడకుండా మొదట ప్రాణాలు కాపాడుకోవాలి. ఒక వేళ పొగలో చిక్కుకుంటే కంగారుపడొద్దు. పొగ గది పైభాగంలో ఎక్కువగా, కింది భాగంలో తక్కువగా ఉంటుంది. ముఖానికి తడి రుమాలుతో గానీ టవల్‌ను



చుట్టుకోవాలి. నెమ్మదిగా శ్వాస పీలుస్తూ నేలపై పాకుతూ అక్కడి నుంచి బయటపడే ప్రయత్నం చేయాలి.

తాడుకునాళ్లకు 'లెక్క'లేనంత

పెద్దపల్లి: మట్టి.. ఇసుక.. సహజ వనరులు ఏవైనా తరలింపునకు అనుమతించే క్రమంలో ఓ లెక్క ఉంటుంది. పరిమాణాన్ని బట్టి ప్రభుత్వానికి రుసుం చెల్లించాల్సి ఉంటుంది. జిల్లాలో చెరువు మట్టి విషయంలో ఈ నిబంధనను విస్మరించారు. ఏకంగా ట్రీపుల చొప్పున లెక్కలు వేసి అనుమతులిచ్చేశారు. దీంతో 'తోడుకున్నోడికి తోడుకున్నంత' అన్న చందాన దోపిడీ సాగుతోంది. **ఎందుకీ వెనులుబాటు!** జిల్లాలో అనుమతించిన పరిమాణం కంటే ఎక్కువ ట్రీపులు తీసుకెళ్లడం.. వివాదం కోర్టుల వరకు వెళ్లడం.. ఆ తర్వాత తరలించిన మట్టికి కొలతలు వేసి, జరిమానా విధించడం పరిపాటిగా మారింది. గతేడాది కొత్తపల్లి చెరువు నుంచి అనుమతించిన దాని కంటే ఎక్కువ తరలించారు. చివరికి జరిమానా చెల్లించే పరిస్థితి రాగా రాజకీయ పార్టీల జోక్యం పెరగడంతో రాష్ట్రంలో ఎక్కడా లేని విధంగా ట్రీపునకు రూ.2700గా ధర నిర్ణయించారు. **ఎన్నెన్నో సందేహాలు**
'ట్రీపు' అంటే ఎంత పరిమాణం అనేది ఉత్తర్వుల్లో పేర్కొనలేదు. టీపుర్ సామర్థ్యం ఎంత? అందులో ఎంతవరకు అనుమతిస్తారన్నది పరిగణనలోకి తీసుకోలేదు. 10 టైర్ టీపుర్‌లో 20 టన్నులు, 12 టైర్ టీపుర్‌లో 25 టన్నుల వరకు మట్టిని తరలించే అవకాశముంటుంది. చెరువులో మట్టిని ఎంత లోతు వరకు తవ్వొచ్చనే నిబంధన లేదు. నీటిపారుదల శాఖ నిబంధనల ప్రకారం చెరువులో సాధారణంగా మీటరు కంటే ఎక్కువ లోతు తవ్వడానికి అనుమతి ఉండదు. భారీ యంత్రాలతో అధిక లోతులో తవ్వొతున్నారు. ఓదెల మండలం కొలనూరు అప్పమయ్య చెరువులో 2-3 మీటర్ల మేర తవ్వొతున్నారు. చెరువు వద్ద లస్కర్ మిననే సాంకేతిక పరిజ్ఞానం కలిగిన అధికారులు పర్యవేక్షించడం లేదు. సదరు లస్కర్ కూడా ట్రీపుల సంఖ్య రాసుకునే రెవెన్యూ అధికారి వద్దే కాలక్షేపం చేస్తున్నారు. వాహనాల్లో సామర్థ్యానికి మించి మట్టి తరలింపుతో గ్రామీణ రహదారులు దెబ్బతింటున్నాయి. తూకం వేసేందుకు ఇసుక మాదిరిగా



చెరువుల వద్ద వేలిట్టిలు ఏర్పాటు చేయలేదు. రవాణా శాఖ అధికారులు కూడా అటువైపు కన్నెత్తి చూడటం లేదు. సుల్తానాబాద్-శ్రీరాంపూర్ రోడ్డు పక్కనే ఉన్న కొలనూరు చెరువు మట్టిని సుల్తానాబాద్, పెద్దపల్లి మీదుగా ఇటుక బట్టీలకు తరలించుకునే అవకాశముండగా మడిపల్లి కాలనీ, అంకంపల్లి, మూలసాల క్రాస్‌రోడ్డు, ఉప్పరపల్లి, కొత్తపల్లి, పెద్దబొంకూరి మీదుగా తరలిస్తున్నారు. **ప్రశ్నించిన వారిపై కేసులు**
జిల్లాలోని 33 చెరువుల నుంచి మట్టి రవాణాకు అధికారులు అనుమతించగా ప్రస్తుతం 10 చెరువుల నుంచి తరలిస్తున్నారు. మట్టి తరలింపుపై ప్రశ్నించిన వారిని బెదిరించడం, కేసులు పెట్టడం పరిపాటిగా మారింది. **విచారణ జరిపి చర్యలు తీసుకుంటాం**
కొలనూరు అప్పమయ్య చెరువులో అనుమతించిన మేరకే మట్టిని తరలిస్తున్నారు. నిబంధనలకు విరుద్ధంగా, చెరువులో నీరు ఊరేటంత లోతులో మట్టి తీస్తే విచారణ జరిపి, చర్యలు తీసుకుంటాం. ప్రసాద్, నీటిపారుదల శాఖ ఈఈ, సుల్తానాబాద్

పెట్టేట బంకుల్లో గేడుపాయాలేపీ..!

సిరిసిల్ల : కేంద్ర పెట్రోలియం మంత్రిత్వశాఖ నిబంధనల ప్రకారం పెట్రోల్ బంకుల్లో వినియోగదారులకు ఉచితంగా వివిధ సౌకర్యాలు కల్పించాలి. కాగా క్షేత్ర స్థాయిలో ఇవి ఎక్కడా అమలు కావడం లేదన్న విమర్శలు వినిపిస్తున్నాయి. ప్రతి బంకుల్లో ఇంధనం నాణ్యతను పరీక్షించే పరికరాలు అందుబాటులో ఉండాలి. రక్షిత తాగునీరు, శౌచాలయాలు, అత్యవసర సమయంలో ఫోన్ చేసుకునే సదుపాయం మొదలైనవి కల్పించాలి. వాహనాల టైర్లలో ఉచితంగా గాలి నింపాలి. జిల్లా వ్యాప్తంగా 85 పెట్రోలు బంకులు ఉండగా చాలాచోట్ల సదుపాయాలు కనిపించడం లేదు. చాలా బంకుల్లో గాలి నింపే యంత్రాలు పని చేయకపోవడంతో అలంకారప్రాయంగా మారాయి. గత్యంతరం లేకపోవడంతో వాహనదారులు డబ్బులు చెల్లించి వాహనాల్లో గాలి నింపించుకుంటున్నారు. మందు వేసవిలో తాగునీటి సదుపాయం కల్పించాల్సి ఉండగా అవేమీ కనిపించడం లేదని వాహనదారులు ఆరోపిస్తున్నారు.

అధికారులు పర్యవేక్షిస్తే మేలు



బంకుల్లో సేవా లోపం ఉంటే ఫిర్యాదు చేసేందుకు తప్పని సరిగా రిజిస్టర్లు అందుబాటులో ఉండాలి. అదనపు కలెక్టర్లు, రెవెన్యూ అధికారులు ఎప్పటికప్పుడు దృష్టి సారించి ఇంధనం నాణ్యత పరీక్షిస్తూ ఉండాలి. అగ్నిమాపక పరికరాలు(ఫైర్ సేఫ్టీ) నక్రమంగా పనిచేస్తున్నాయో లేదో తెలుసుకోవాలి. వినియోగదారులకు అందాల్సిన కనీస సౌకర్యాలను పర్యవేక్షించాలి. కాగా క్షేత్రస్థాయిలో అధికారులు తనిఖీలు నిర్వహించడం లేదన్న విమర్శలున్నాయి. **నోటీసులు జారీ చేస్తాం**
జిల్లావ్యాప్తంగా ఉన్న పెట్రోల్ బంకుల్లో వినియోగదారులకు కల్పించాల్సిన కనీస సౌకర్యాలపై క్షేత్రస్థాయిలో పరిశీలిస్తాం. నిబంధనలు పాటించకుంటే నోటీసులు జారీ చేస్తాం. వినియోగదారులకు అన్ని సౌకర్యాలు కల్పించేలా చర్యలు తీసుకుంటాం. వసంతలక్ష్మి, జిల్లా పౌరసంఘాలశాఖ అధికారి



భారత్-పాకిస్తాన్ మధ్య ఉద్రిక్తతలను తామే ఆహామంటూ అమెరికా అధ్యక్షుడు డొనాల్డ్ ట్రంప్ ఇటీవల పదేపదే చాటుకున్న సంగతి తెలిసిందే. దీనిపై తీవ్ర చర్చ నడిచింది. ట్రంప్ ప్రకటనపై సృష్టతనివ్వాలని అటు ప్రతిపక్షాలు కూడా డిమాండ్ చేశాయి. ఈక్రమంలోనే ప్రధానమంత్రి సరేంద్రమోదీ తొలిసారిగా దీనిపై స్పందించారు. భారత్-పాక్ మధ్య ఒప్పందం విషయంలో అమెరికా ప్రమేయం లేదని తేల్చిచెప్పారు. ఈ విషయాన్ని అగ్రరాజ్య అధ్యక్షుడికి స్పష్టంగా చెప్పినట్లు కేంద్ర విదేశాంగశాఖ కార్యదర్శి విక్రమ్ మిశ్రా వెల్లడించారు. “జీ7 శిఖరాగ్ర సదస్సు అనుబంధంగా ప్రధాని మోదీ-ట్రంప్ మధ్య ద్వైపాక్షిక భేటీ జరగాల్సి ఉంది. అయితే, అమెరికా అధ్యక్షుడు ముందుగానే వెల్లిపోవడంతో ఏరు సమావేశం కాలేకపోయాడు. అనంతరం వీరిద్దరూ 35 నిమిషాల పాటు ఫోన్‌లో మాట్లాడుకున్నారు. ఏప్రిల్ 22న పహలాం ఉగ్రదాడి తర్వాత ట్రంప్.. మోదీకి ఫోన్ చేసి సంతాపం తెలియజేశారు. ఉగ్రవాదానికి వ్యతిరేకంగా చేసే పోరాటంలో అండగా ఉంటామన్నారు. ఆ తర్వాత నుంచి నుంచి వీరిద్దరూ మాట్లాడుకోవడం మళ్ళీ ఇప్పుడే. కాబట్టి.. ‘అవరేషన్ సిందూర్’ వివరాలను ప్రధాని మోదీ అమెరికా అధ్యక్షుడికి వివరించారు” అని మిశ్రా తెలిపారు. “పహలాం, అవరేషన్ సిందూర్ పరిణామాల సమయంలో భారత్-అమెరికా మధ్య ఏ స్థాయిలోనూ వాణిజ్య ఒప్పందం గురించి చర్చలు జరగలేదు. భారత్-పాకిస్తాన్ మధ్య అమెరికా మధ్యవర్తిత్వానికి అంశంపైనా చర్చలు కూడా జరగలేదు. కార్నల్ విరమణ ఒప్పందానికి సంబంధించి భారత్-పాక్ మధ్య మిలిటరీ స్థాయి చర్చలు జరిగాయి. పాక్ అభ్యర్థన మేరకే ‘అవరేషన్ సిందూర్’ను నిలిపివేశాం. ఇప్పుడు, ఎప్పుడూ.. భారత్ ఇతరుల మధ్యవర్తిత్వాన్ని అంగీకరించబోదనే విషయాన్ని అమెరికా అధ్యక్షుడికి మోదీ స్పష్టంగా చెప్పారు. ఈ విషయంపై భారత్‌లో పూర్తి రాజకీయ ఏకాభిప్రాయం ఉంది” అని మిశ్రా వివరించారు. ఇక కెనడా నుంచి తిరిగివెళ్తుండగా అమెరికా రావాలని ట్రంప్.. మోదీని ఆహ్వానించినట్లు మిశ్రా తెలిపారు. అయితే, ముందస్తు పెడనాల్ కారణంగా తాను రాలేనని భారత ప్రధాని వివరించినట్లు పేర్కొన్నారు. త్వరలోనే ద్వైపాక్షికంగా భేటీ కావాలని ఇరు దేశాధినేతలు నిర్ణయించినట్లు చెప్పారు. “భారత్‌లో జరిగి కాన్డే తదుపరి సమావేశం కోసం ట్రంప్‌ను మోదీ ఆహ్వానించారు. దీన్ని అంగీకరించిన అమెరికా అధ్యక్షుడు.. భారత్‌లో పర్యటించేందుకు ఉత్సాహంతో ఉన్నానని తెలిపారు” అని మిశ్రా వెల్లడించారు.



దీర్ఘి: ఉపరాష్ట్రపతి జగదీష్ ధన్‌ఖడ్‌తో ఏపీ మంత్రి లోకేశ్ భేటీ అయ్యారు. సుమారు గంటపాటు ఉపరాష్ట్రపతి మాట్లాడారు. ఏపీలో కూటమి ప్రభుత్వం ఏడాది పాలనలో సాధించిన విజయాలు, అమలు చేస్తోన్న అభివృద్ధి, సంక్షేమ కార్యక్రమాలను వివరించారు. దేశంలోనే తొలిసారిగా రాష్ట్రంలో క్యాంపేటు వ్యాపార ఏర్పాటు చేస్తున్నట్లు తెలిపారు. మరింత వేగవంతమైన అభివృద్ధికి సహాయ, సహకారాలను అందించాలని లోకేశ్ కోరారు.

కాగా.. అధునాతన టెక్నాలజీని అందిపుచ్చుకోవడంలో సీఎం చంద్రబాబు ఎప్పుడూ ముందుంటారని ఉపరాష్ట్రపతి ధన్‌ఖడ్ తనతో అన్నట్లు లోకేశ్ తెలిపారు. ఏపీ రాజధాని అమరావతి గురించి పకాబ చేశారని చెప్పారు. అనంతరం లోకేశ్ స్పందిస్తూ రూ.64వేల కోట్ల వ్యయంతో పనులు ప్రారంభించామని, పనులు వేగంగా పూర్తి

చేస్తామని చెప్పారు. ఈ నెల 21న ప్రపంచ యోగా దినోత్సవం సందర్భంగా విశాఖలో ప్రధాని మోదీ హాజరయ్యే యోగాంగ్ర కార్యక్రమం చరిత్ర సృష్టించబోతోందని తెలిపారు. ప్రత్యక్ష రాజకీయాల్లో ప్రవేశానికి గత 40 ఏళ్లలో ఎప్పుడూ గెలవని మంగళగిరిని తాను ఎంచుకున్నానని లోకేశ్ చెప్పాడు.. తాను కూడా తొలిసారి పరిచయం లేని నియోజకవర్గాన్నే ఎంచుకొని పోరాడానని ధన్‌ఖడ్ చెప్పారు. 226 రోజులపాటు 3,132 కి.మీ మేర తాను చేసిన పాదయాత్రలో ఎదురైన అనుభవాలను కళ్లకు కడుతూ రూపొందించిన యువగళం పుస్తకాన్ని ఉపరాష్ట్రపతికి లోకేశ్ అందించారు. పాదయాత్ర ద్వారా ఏపీ ప్రజల్లో చైతన్యాన్ని నింపిన లోకేశ్‌ను ధన్‌ఖడ్ అభినందించారు. ఉపరాష్ట్రపతితో భేటీలో లోకేశ్‌తోపాటు కేంద్రమంత్రి పెమ్మసాని చంద్రశేఖర్ పలువురు ఎంపీలు పాల్గొన్నారు.

లోకేశ్‌ను అభినందించిన అమిత్ షా.. ఎందుకంటే



న్యూఢిల్లీ, జూన్ 18: మంత్రి నారా లోకేశ్ ఢిల్లీ పర్యటన కొనసాగుతోంది. ఈరోజు మధ్యాహ్నం కేంద్ర హోంమంత్రి అమిత్ షాతో మంత్రి సమావేశమయ్యారు. దాదాపు 25 నిమిషాల పాటు కేంద్రమంత్రితో లోకేశ్ చర్చించారు. ఇందులో భాగంగా ఏడాది పాలనలో కూటమి ప్రభుత్వం సాధించిన విజయాలు, కేంద్ర సహకారంతో అమలు చేస్తున్న వివిధ అభివృద్ధి పనుల పురోగతి, రాష్ట్రంలో నెలకొన్న పరిస్థితులను కేంద్రమంత్రికి లోకేశ్ వివరించారు. ఈనెల 21న విశాఖలో ప్రధాని మోదీ హాజరయ్యే యోగాంగ్ర కార్యక్రమానికి విస్తృతమైన ఏర్పాట్లు చేస్తున్నామని చెప్పారు. రాష్ట్రంలో

అమలవుతున్న ప్రాజెక్టుల పురోగతిని వివరిస్తూ కొత్తప్రాజెక్టులకు కేంద్రం సహకారం అందించాలని కోరారు. యువగళం పాదయాత్ర అనుభవాలతో రూపొందించిన యువగళం పుస్తకాన్ని అమిత్ షాకు అందజేశారు. సుదీర్ఘ పాదయాత్రతో ప్రజల్లో చైతన్యాన్ని నింపిన లోకేశ్‌ను అమిత్ షా ప్రత్యేకంగా అభినందించారు. చంద్రబాబు సుదీర్ఘ పాలన అనుభవం ఏపీని అభివృద్ధి బాటలో నడిపిస్తుందని, ఏపీలో డబుల్ ఇంజన్ సర్కార్‌కు కేంద్ర సహకారం కొనసాగుతుందని అమిత్ షా భరోసా ఇచ్చారు. అనంతరం ఆహార ప్రాసెసింగ్ పరిశ్రమల శాఖ మంత్రి చిరాగ్ పాశ్వాన్‌తో మంత్రి సమావేశమయ్యారు. రాష్ట్రానికి సంబంధించిన పలు అంశాలపై చర్చించారు. కాగా.. ఈరోజు ఉదయం ఉపరాష్ట్రపతి జగదీష్ ధన్‌ఖడ్‌ను మర్యాదపూర్వకంగా కలిశారు మంత్రి లోకేశ్. సుమారు గంటపాటు వీరి సమావేశం జరిగింది. ఈ సందర్భంగా ఏడాది పాలనలో కూటమి ప్రభుత్వం సాధించిన విజయాలు, అమలు చేస్తున్న అభివృద్ధి, సంక్షేమ కార్యక్రమాలను ఉపరాష్ట్రపతికి వివరించారు. మరింత వేగవంతమైన అభివృద్ధికి సహాయ, సహకారాలను అందించాలని ఉపరాష్ట్రపతిని మంత్రి లోకేశ్ కోరారు. మంత్రితో పాటు ఉపరాష్ట్రపతిని కేంద్ర మంత్రి రామ్మోహన్ నాయుడు, ఎంపీలు లావు శ్రీకృష్ణదేవరాయలు, సానా సతీష్, ఔరెడ్డి శబరి కలిశారు.

సీక్రీవర్తన కలిగిన 17మంది ఖైదీల విడుదలకు ప్రభుత్వం ఆదేశాలు

అమరావతి: రాష్ట్ర వ్యాప్తంగా పలు జైళ్లలో యావజ్జీవ కారాగార శిక్ష అనుభవిస్తోన్న 17 మంది సత్ప్రవర్తన కలిగిన ఖైదీలను విడుదల చేసేందుకు రాష్ట్ర ప్రభుత్వం ఆదేశాలు జారీ చేసింది. సుప్రీంకోర్టు మార్గదర్శకాల ప్రకారం.. జైళ్లశాఖ ఎంపిక చేసిన 17 మంది సత్ప్రవర్తన కలిగిన ఖైదీల జాబితా రూపొందించగా దాన్ని హోం శాఖ పరిశీలన అనంతరం మంత్రి చంద్ర ఆమోదం తెలిపింది. 2025 ఫిబ్రవరి 1 వరకు నిర్ణీత కాలంలో శిక్ష అనుభవిస్తోన్న ఖైదీలను విడుదల చేయాలని నిర్ణయించారు. జీవిత ఖైదీల మిగిలిన శిక్షను షరతులకు లోబడి రద్దు చేస్తున్నట్లు ప్రభుత్వం ఆదేశాల్లో తెలిపింది. ఖైదీల ముందస్తు విడుదలకు రూ.50 వేల వ్యక్తిగత బాండ్ సమర్పించాలని షరతు విధించింది. విడుదలైన తర్వాత ఖైదీలు శిక్ష పూర్తయ్యే వరకు పోలీస్ స్టేషన్‌లో హాజరు కావాలని ఆదేశాల్లో స్పష్టం చేసింది. 3 నెలలకు ఒకసారి ప్రొబేషన్ అధికారి ముందు హాజరు



కావాలని నిర్దేశించింది. విడుదలైన ఖైదీలు ఏదైనా నేరానికి పాల్పడితే తిరిగి అరెస్టు చేయాలని ప్రభుత్వం ఆదేశాల్లో స్పష్టం చేసింది.

ఉద్యోగుల పదాగ్నేతులై లజర్వేషన్ అమలుపై మంత్రివర్గ ఉపసంఘం

అమరావతి: సుప్రీంకోర్టు ఆదేశాలు సహా ప్రస్తుత మార్గదర్శకాల ప్రకారం ఉద్యోగుల పదాగ్నేతులై రిజర్వేషన్ అమలు అంశాన్ని అధ్యయనం చేసేందుకు రాష్ట్ర ప్రభుత్వం మంత్రివర్గ ఉప సంఘాన్ని నియమిస్తూ ఆదేశాలిచ్చింది. పదాగ్నేతులై రిజర్వేషన్ నియమం, వర్గంపై ఇప్పటికే అధికారుల కమిటీ ఇచ్చిన నివేదికలను పరిశీలించడం సహా సుప్రీంకోర్టు, హైకోర్టు ఆదేశాల అమలు కోసం ఐదుగురు మంత్రులతో జీవోఎంను నియమిస్తున్నట్లు ప్రభుత్వం తెలిపింది. మంత్రి వర్గ ఉపసంఘంలో సాంఘిక సంక్షేమ శాఖ మంత్రి డోరా బాల వీరాంజనేయ స్వామి, మహిళా, శిశు సంక్షేమశాఖ మంత్రి గుమ్మడి నంద్యాలాణి, రెవెన్యూ శాఖ మంత్రి అనగాని సత్యప్రసాద్, పౌర సరఫరాశాఖ మంత్రి నాదెండ్ల మనోహర్, వైద్య ఆరోగ్య శాఖ మంత్రి సత్యకుమార్ యాదవ్ ఉన్నారు. మంత్రులకు న్యాయవర్తమైన అంశాలు, పరిపాలన పరమైన అంశాల్లో తగిన సహకారం అందించేందుకు పలు విభాగాల కార్యదర్శులను ప్రత్యేక సభ్యులుగా నియమించింది. మంత్రుల సమావేశాలు, నివేదికల తయారీకి అవసరమైన చర్యలు తీసుకోవాలని సాంఘిక సంక్షేమ శాఖ కార్యదర్శిని రాష్ట్ర ప్రభుత్వ ప్రధాన కార్యదర్శి కె.విజయాసోన్ ఆదేశించారు.



వాహనదారులకు గుడ్‌న్యూస్.. ఫాస్టాగ్ వార్షిక పాస్ తెచ్చిన కేంద్రం

జాతీయ రహదారులపై ప్రయాణం విషయంలో కేంద్రం కీలక నిర్ణయం తీసుకుంది. ఫాస్టాగ్ ఆధారిత వార్షిక పాస్‌ను తీసుకొచ్చింది. స్వాతంత్ర్య దినోత్సవం రోజైన ఆగస్టు 15 నుంచి ఈ యాన్యువల్ పాస్ అందుబాటులోకి రానుంది. రూ.3 వేలు చెల్లించి ఈ పాస్ తీసుకోవాల్సి ఉంటుందని కేంద్రమంత్రి నితిన్ గడ్కరీ బుధవారం ఎక్స్‌పోస్ ఫోస్ చేశారు. యాక్సిజెట్ చేసిన పాస్‌లు ఏడాదిపాటు లేదా 200 క్రిపులు (ఏది ముందైతే అది) చెల్లుబాటు అవుతుందని పేర్కొన్నారు. కార్లు, జీపులు, వ్యాన్లు వంటి నాన్-కమర్షియల్ వాహనాలకు ఇది వర్తిస్తుందని వెల్లడించారు. దేశవ్యాప్తంగా

అన్ని జాతీయ రహదారులపై ఇది పనిచేస్తుందని నితిన్ గడ్కరీ తెలిపారు. దీని యాక్సిజెట్ కోసం త్వరలోనే ఓ లింక్‌ను అందుబాటులోకి తెస్తామని చెప్పారు. రాజ్‌మార్ట్ యాప్‌తో పాటు NHAI, MORTH వెబ్‌సైట్‌లో ఈ లింక్ అందుబాటులోకి వస్తుందన్నారు. వార్షిక పాస్ తీసుకురావాలన్న ప్రయోజనాల దీర్ఘకాలిక డిమాండ్‌ను రృద్ధిలో పెట్టుకొని ఈ పాస్‌ను తీసుకొచ్చినట్లు తెలిపారు. టోల్‌ఫ్రాజిల వద్ద రద్దీని, వివాదాలు తగ్గించేందుకు ఇది ఉపకరిస్తుందని పేర్కొన్నారు. లక్షలాది మంది ప్రైవేటు వాహనదారులకు సౌకర్యవంతమైన ప్రయాణ అనుభవాన్ని అందిస్తుందని గడ్కరీ పేర్కొన్నారు.



పాఠుకరావుపేట: అనకాపల్లి జిల్లా పాఠుకరావుపేట నియోజకవర్గం రేవుపోలవరం తీరంలో ‘యోగాంగ్ర’ కార్యక్రమం నిర్వహించారు. మంత్రి వంగలపూడి అనిత, కాకినాడ ఎమ్మెల్యే వెంకటేశ్వర్లు(కొండబాబు), జిల్లా కలెక్టర్ విజయకుష్ణన్ పాల్గొన్నారు. సుమారు 2వేల మంది ప్రజలు పాల్గొని యోగాసనాలు వేశారు. అనంతరం మంత్రి అనిత మాట్లాడారు. “పర్యటక ప్రాంతమైన రేవుపోలవరం తీరంలో యోగాంగ్ర నిర్వహించడం సంతోషం. ప్రజల ఆరోగ్యం కోసం ఆలోచించిన నాయకులు ప్రధాని మోదీ, సీఎం చంద్రబాబు. అంతరాత్మీయ యోగా దినోత్సవం విశాఖలో నిర్వహించడం ఉత్తరాంధ్ర వాసుల అదృష్టం. ప్రపంచమంతా విశాఖ వైపు చూస్తోంది. ప్రపంచానికి యోగా భారతదేశం ఇచ్చిన గిఫ్ట్.. జీవితంలో అది భాగం కావాలి. రేవుపోలవరం తీరంలో చాలా సినిమా షూటింగులు జరిగాయి. గతంలో నేను ఎమ్మెల్యేగా ఉన్నప్పుడు ఈ ప్రాంతాన్ని పర్యటకంగా అభివృద్ధి చేశాం. ఇప్పుడు కూడా అభివృద్ధిని కొనసాగిస్తాం” అని అనిత అన్నారు.



విజయవాడ: ఏపీ మద్యం కుంభకోణం కేసులో అరెస్టయిన వైకాపా నేత చెవిరెడ్డి భాస్కర్‌రెడ్డిని సిట్ అధికారులు విజయవాడకు తీసుకొచ్చారు. బెంగళూరులో మంగళవారం ఆయన్ను అరెస్ట్ చేసిన విషయం తెలిసిందే. విజయవాడ సిట్ కార్యాలయంలో విచారణ అనంతరం ఏసీబీ కోర్టులో హాజరుపరచనున్నారు.

చెవిరెడ్డితో పాటు అరెస్టయిన ఆయన సన్నిహితుడు వెంకటేశ్వరయ్యుడిని కూడా నగరానికి తీసుకొచ్చారు. వైకాపా హయాంలో జరిగిన రూ.వేల కోట్ల మద్యం కుంభకోణం కేసుపై సిట్ అధికారులు విచారణ జరుపుతున్న సంగతి తెలిసిందే. డిస్మిరీలు, మద్యం సరఫరా కంపెనీల నుంచి కొల్లగొట్టిన సొత్తులో కొంత మొత్తాన్ని గత ఎన్నికల్లో వైకాపా అభ్యర్థులకు చేరవేసినట్లు దర్యాప్తులో సిట్

గుర్తించింది. ఈ వ్యవహారంలో కర్త, కర్మ, క్రియాగా చెవిరెడ్డి భాస్కర్‌రెడ్డి వ్యవహరించారు. ఈ ముడుపుల సొమ్మును కలెక్టర్ పొయింటుకు చేరవేయడంలో ఆయన బాల్కమిత్రుడు, సన్నిహితుడు వెంకటేశ్ నాయుడు కీలకపాత్ర పోషించినట్లు తేల్చింది. వీరిద్దరూ బెంగళూరు నుంచి శ్రీలంకకు పారిపోతుండగా విమానాశ్రయంలో ఇమిగ్రేషన్ అధికారులు మంగళవారం ఉదయం అడ్డుకున్నారు.

చెవిరెడ్డి, వెంకటేశ్ నాయుడిపై లుక్ అవుట్ సర్క్యులర్లు ఉండడంతో వారిద్దరినీ అక్కడే నిర్బంధించి ఆ సమాచారాన్ని సిట్ అధికారులు విచారణ జరుపుతున్న సంగతి తెలిసిందే. డిస్మిరీలు, మంగళవారం రాత్రి వారిద్దరినీ అరెస్టు చేశారు. వీరి అరెస్టుతో మద్యం కుంభకోణంలో అరెస్టయిన నిందితుల సంఖ్య తొమ్మిదికి చేరింది.




విశాఖ: తెలంగాణలో ఫోన్ ట్యాపింగ్ జరిగిందనేది వాస్తవం అని ఏపీ కాంగ్రెస్ అధ్యక్షురాలు పద్మిల అన్నారు. తన ఫోన్‌తో పాటు భర్త, దగ్గర వాళ్ల ఫోన్లను ట్యాప్ చేశారని ఆరోపించారు. “ఫోన్ ట్యాప్ జరిగినట్లు స్వయంగా వైపీ సుబ్బారెడ్డి నిర్ధారించారు. ఆనాడు ట్యాపింగ్ జరిగిన నా ఆడియో ఒకటి నాకే వినిపించారు. ఫోన్ ట్యాపింగ్ విషయంలో విచారణకు ఎక్కడికీ రమ్మని చెప్పినా వస్తూ. తెలుగు రాష్ట్రాల సీఎలు రేపంతోరెడ్డి, చంద్రబాబు ఫోన్ ట్యాపింగ్ విషయంలో విచారణ వేగవంతం చేయాలి. ఆనాడు జగన్, కేసీఆర్ మధ్య ఉన్న సంబంధం చూసి రక్త సంబంధం కూడా చిన్నతోయింది. తెలంగాణలో నన్ను రాజకీయంగా, ఆర్థికంగా అణగారేక్కించుకు ఇద్దరు కలిసి వేసిన స్పెషల్ ఫోన్ ట్యాపింగ్. కేసీఆర్ కోసం జగన్ నన్ను తొక్కి పెట్టాలని చూశారు.. ఫోన్ ట్యాపింగ్

జరిగినట్లు తెలిస్తే మీరు ఏం చేశారు అని నన్ను అడగొచ్చు. ఆనాడు ఉన్న పరిస్థితులు వేరు. అప్పుడు జగన్, కేసీఆర్ చేసినవి అరాచకాలు. వీరి అరాచకాలతో పోలిస్తే ఫోన్ ట్యాపింగ్ చిన్నది. నేను జగన్‌కు తోడబుట్టిన చెల్లెలు. ఆ విషయం మరిచి నేను ఆర్థికంగా, రాజకీయంగా ఎదగకూడదు అని కుట్ర చేశారు. నా భవిష్యత్తును పాతిపెట్టాలని ఎన్నో చేశారు. నాకు మద్యం పలికిన వాళ్లను బెదిరించారు. రాజకీయంగా నా వాళ్లు రానిష్‌కుండా చేశారు.

నేను తెలంగాణలో పార్టీ పెట్టడంలో జగన్‌కు ఏ సంబంధం లేదు. కేసీఆర్ కోసం నన్ను తొక్కి పెట్టాలని చూశారు. నా చుట్టూ పరిస్థితులను కచ్చితరం చేశారు. నా ప్రతి పోరాటానికి అడ్డుపడ్డారు. ఫోన్ ట్యాపింగ్ పచ్చి నిజం.” అని పద్మిల అన్నారు.

జగన్‌కు ప్రజాస్వామ్యం మీద గౌరవం లేదు: మంత్రి నిమ్మల రామోనాయుడు

అమరావతి: కాన్పూర్‌లోని వాహనం ఢీకొని దళితుడికి తీవ్ర గాయాలై చనిపోతే పట్టించుకోని జగన్‌కు రాజకీయాల్లో ఉండే అర్హత ఉందా? అని మంత్రి నిమ్మల రామోనాయుడు ప్రశ్నించారు. జగన్ పరామర్శకు వెళ్లినట్లు లేదు.. ప్రజలపై దండయాత్రకు వెళ్లినట్లుగా ఉందని ఎద్దేవా చేశారు. ఏడాది క్రితం బెడ్డింగిల్ పిచ్చితో చనిపోయిన వ్యక్తికి ఇప్పుడు పరామర్శ ఎంపీని నిలదేశారు. “రాష్ట్రంలో అజలలు సృష్టించు ప్రభుత్వానికి చెడ్డపేరు తెచ్చేలా చేస్తున్నారు. జగన్ కుట్రపూరిత కార్యక్రమాలు చేపడుతున్నారు. పరామర్శల పేరుతో రాజకీయ యాత్రలు చేస్తున్నారు. జగన్‌కు ప్రజాస్వామ్యం మీద గౌరవం లేదు. రాజకీయ నాయకుడికి ఉండాల్సిన ఒక్క లక్షణం కూడా ఆయనకు లేదు. పరామర్శ యాత్ర.. యుద్ధ వాతావరణంలో వెళ్తున్నట్లు ఉంది. ఢిల్లీ యాత్రలు, గజమాలలతో పరామర్శలు ఎక్కడా చూడలేదు. నాగవల్లేశ్వరరావు మృతికి కూటమి ప్రభుత్వమే కారణమని ఆరోపిస్తున్నారు. బెడ్డింగిల్లో అతను రూ.లక్షల్లో నష్టపోయినట్లు స్థానికులు చెబుతున్నారు. నాగవల్లేశ్వరరావు మృతికి జగన్ కారణం” అని నిమ్మల రామోనాయుడు ఆరోపించారు.



న్యూస్ పేపర్ లాంటి డ్రెస్సులో అశురెడ్డి.. బ్రేకింగ్ లుక్!

సోఫల్ మీడియాలో సెన్సేషన్‌గా మారిన ఆషు రెడ్డి ఎప్పుడూ తన ఫైర్ స్టేట్మెంట్‌తో బ్రెండ్ అవుతుంటారు. తాజాగా ఆమె షేర్ చేసిన టెన్సిస్ కోర్ట్ ఫోటోషూట్‌లో ఒకసారి మెరిసిపోయారు. న్యూస్ పేపర్ ఫ్రెంట్ డిజైన్‌తో ఉన్న ఓ బాడీ హాగ్ డ్రెస్‌లో ఆమె అందాన్ని మరింతగా హైలైట్ చేస్తూ ఇచ్చిన స్టిల్స్ నెట్టింట్లో వైరల్‌గా మారాయి. ఈ ఫోటోలు చూసిన నెటిజన్లు “గ్లామర్ బ్రేకింగ్” అంటూ కామెంట్లు చేస్తున్నారు. భాక్ అండ్ వైట్ టోన్‌లో ఉన్న డ్రెస్, ఆమె హై పోసి హెయిర్ ఫైల్, అన్నీ కలసి బ్రెండ్ యాక్టివిటీగా కనిపిస్తున్నాయి. ప్రత్యేకంగా చెప్పుకోవాల్సిన విషయం ఏమిటంటే.. ఈ లుక్స్ తక్కువ సమయంలోనే వేల సంఖ్యలో లైక్స్‌ని రాబట్టాయి. సోషల్ బ్యాక్‌డ్రాప్‌లో కూడా తన గ్లామర్ స్టైల్‌ను మిస్ కాకుండా ప్రెజెంట్ చేయడం ఆమెలో ఉన్న ఫ్యాషన్ పర్సనాలిటీని స్పష్టంగా చెప్పుకనే చెబుతోంది. ఆషు



రెడ్డి టాలీవుడ్‌కు మొదట చిన్న సినిమాలలో స్మాల్ రోల్‌తో ఎంట్రీ ఇచ్చారు. కానీ అనలైన పాపులారిటీ ఆమెకు ‘బిగ్ బాస్’ షో ద్వారా వచ్చింది. తన డైరెక్టుమైన మాటలు, స్పష్టమైన అభిప్రాయాలు, మరియు ఓపెన్ అటిట్యూడ్‌తో ఆమె అక్కడే స్పెషల్ గుర్తింపు పొందారు. ఆ తర్వాత ఓటీటీలో కొన్ని గ్లామర్ వెబ్ షోస్, యూట్యూబ్ ఇంటర్వ్యూలు, షార్ట్ ఫిల్మ్స్ ద్వారా ఆమె తనదైన మార్క్ చేసారు. ప్రస్తుతం ఆమె ఫోటోషూట్స్, వీడియో రీల్స్, ట్రావెల్ లాగ్స్ ద్వారా సోఫల్ మీడియా యాక్టివిటీ బాగా పెంచారు. ప్రతి పోస్ట్‌లోనూ కొత్తదనం, స్పెల్, హాట్టెస్ ఆమె ఫోలోవర్స్‌ను అలరిస్తున్నారు. బ్రాండ్ ప్రమోషన్స్‌లోనూ ఆమె క్రేజ్ పెరిగిపోతోంది. ఆమె పెట్టే ప్రతి పోస్టు ఓ బ్రెండ్‌గా మారుతోంది. మొత్తంగా చూస్తే.. ఆషు రెడ్డి తనదైన యాటిట్యూడ్‌తో సోఫల్ మీడియా వేదికపై నిరంతరం తన స్పెల్‌ను ఎక్స్‌పోజ్ చేస్తూ వెళ్తోంది. మరి ఈ గ్లామర్ ద్వారా అమ్మడికి ఎలాంటి అవకాశాలు వస్తాయో చూడాలి.

వాటి మీదే ఆశలు పెట్టుకున్న బ్యూటీ..!

మలయాళ భామ సంయుక్త మీసన్ తెలుగులో భీష్మ నాయక్ సినిమాతో ఎంట్రీ ఇచ్చింది. ఆ సినిమాలో ఆమెకు ఇచ్చిన పాత్రలో ఇంఘెస్ చేసింది అమ్మడు. ఆ తర్వాత విరూపాక్ష, సార్ సినిమాలతో మెప్పించింది. తెలుగులో వచ్చిన పాపులారిటీతో తమిళ్ లో కూడా వరుస ఛాన్స్ లు అందుకుంటుంది సంయుక్త. ప్రస్తుతం అమ్మడు తెలుగులో స్వయంభు, నారి నారి నడుమ మురారి సినిమాల్లో నటిస్తుంది. నిఖిల్ స్వయంభు సినిమా పీరియాడికల్ కథతో వస్తుంది. ఆ సినిమా కోసం సంయుక్త కూడా గుర్రపు స్వారి నేర్చుకుని మరి యాక్టివ్ సీన్స్ చేసిందని టాక్. ఇక ఈ సినిమాతో పాటు శర్వానంద్ తో నారి నారి నడుమ మురారి సినిమా చేస్తుంది సంయుక్త మీసన్. ఆ సినిమా యూత్ ఫుల్ ఎంటర్టైనర్ గా రాబోతుంది. ఈమధ్యనే నారి నారి నడుమ మురారి సినిమా నుంచి వచ్చిన సాంగ్ ఒకటి ఆడియన్స్ నుంచి మంచి రెస్పాన్స్ తెచ్చుకుంది. ఈ రెండు సినిమాలే కాదు అమ్మడు బాలక్రష్ణ అఖండ 2 లో కూడా స్ట్రీన్ షేర్ చేసుకుంటుంది. అఖండ లో ప్రగ్యా నటించగా అఖండ 2 లో సంయుక్త



ఛాన్స్ అందుకుంది. బాలయ్య తో ఛాన్స్ తప్పకుండా అమ్మడి కెరీర్ కి హెల్ప్ అవుతుందని చెప్పాచ్చు. ఐతే అఖండ 2 లో సంయుక్త రోల్ ఎంటర్నైడ్ ఇంకా క్లారిటీ రాలేదు. ఐతే సంయుక్త తెలుగులో ఎందుకో వెనకబడింది. రాబోతున్న రెండు సినిమాల మీదే సంయుక్త తన ఆశలన్నీ పెట్టుకుంది. ఈ సినిమాల ఫలితాల మీదే ఈ హీరోయిన్ నెక్స్ట్ సినిమాల అవకాశాలు ఉంటాయి. మరి ఈ రెండిటితో సంయుక్త తిరిగి హిట్ ట్రాక్ లోకి వస్తుందా లేదా అన్నది చూడాలి. సంయుక్త మీసన్ ని తెలుగు ఆడియన్స్ ఓన్ చేసుకున్నారు. ఐతే సంయుక్త యూత్ ఫుల్ ఎంటర్టైన్మెంట్ కి దూరంగా ఉంటుంది. యువతని మెప్పించాలంటే లవ్ స్టోరీస్ లో నటించాలి. కానీ తెలుగులో సంయుక్త డిఫరెంట్ సినిమాలు చేస్తూ వస్తుంది. అందుకే ఆమెకు అంతగా హైస్ రావట్లేదు. ఇప్పటికైనా సంయుక్త తన పంథా మార్చి యూత్ టార్గెట్ సినిమాల్లో నటిస్తే కెరీర్ కి హెల్ప్ అవుతుందని చెప్పాచ్చు. అసలే టాలీవుడ్ లో హీరోయిన్స్ మధ్య ఒక రెంజ్ లో ఫైట్ ఉంటుంది. ఇక్కడ నెగ్గలంటే మాత్రం రకరకాలుగా ప్రయత్నాలు చేయాల్సిందే. మరి సంయుక్త మీసన్ రాబోతున్న సినిమాలు ఎలా ఉంటాయన్నది చూడాలి.



నెలకు 6కోట్లు.. నటి రెస్టారెంట్ ఆదాయం



శిల్పా శెట్టి బాలీవుడ్ సహా దక్షిణాది చిత్రసీమకు సుపరిచితమైన పేరు. ఈ భామ ప్రస్తుతం హిందీ సినిమాల్లో నటిస్తోంది. బుల్లితెర రియాలిటీ షోల జడ్జిగాను కొనసాగుతోంది. శిల్పాశెట్టి భర్త రాజ్ కుంద్రా ప్రముఖ బిజినెస్ మేన్ అన్న సంగతి తెలిసిందే. అయితే శిల్పాశెట్టికి ఆదాయం కేవలం నటన ద్వారానే కాదు బాస్టియన్ రెస్టారెంట్ చైనై ద్వారాను ప్రధానంగా ఉంది. మొదట ముంబై బాంద్రాలో ప్రారంభమైన బాస్టియన్, ఆ తర్వాత నెమ్మదిగా నగరంలోని పలు ప్రాంతాలకు విస్తరించింది. 2019లో బాస్టియన్ బ్రాండ్ వ్యవస్థాపకుడు, రెస్టారెంట్ యజమాని రంజిత్ బింద్రాతో శిల్పా భాగస్వామ్యం కుదుర్చుకుంది. ఇప్పుడు దేశవ్యాప్తంగా పలు మెట్రో నగరాల్లోని బాస్టియన్ రెస్టారెంట్లకు సహ యజమానిగా శిల్పాశెట్టి కొనసాగుతోంది. ఈ బ్రాండ్‌లో 50 శాతం వాటా తన సొంతం. నిజానికి అతిథ్య రంగం నా ఫ్లాన్ బి. నటనా రంగంలో కూడా అదృశ్యతంగా ఉన్నాను అని చెబుతున్న శిల్పాశెట్టి, బాస్టియన్ ని ముంబై, పూణే, బెంగళూరు, పూణే వంటి చోట్లకు విస్తరించామని తెలిపారు. అంతేకాదు గోవాలో మరో రెండు బాస్టియన్ రెస్టారెంట్లను ప్రారంభించనున్నట్లు వెల్లడించారు. బాస్టియన్ నుంచి 5-6 కోట్ల మేర నెలవారీ ఆదాయం వస్తోందని అంచనా. అయితే అంతకుమించి అర్జిస్తున్నామని, అత్యధిక జీవ్వీ కట్టిన రెస్టారెంట్ బాస్టియన్ అని కూడా శిల్పాశెట్టి తెలిపింది. ముఖ్యంగా సినీ సెలబ్రిటీలు రెగ్యులర్ గా బాస్టియన్ లో ఆహారం తినేందుకు ఆసక్తి కనబరుస్తున్నారు. అయితే బాస్టియన్ లో పెట్టుబడి పెట్టడానికి ముందు, బాంద్రాలోని తొలి రెస్టారెంట్ లో తినడానికి రాజ్ కుంద్రా- శిల్పా శెట్టి వెళ్లారట. ఆ సమయంలో బాస్టియన్ యజమాని రంజిత్ సరైన పెట్టుబడులు పెట్టే వాటాదారు కోసం వెతుకుతున్నారు. వెంటనే బాస్టియన్ లో పెట్టుబడులు పెట్టారు. ఇప్పుడు ఆరు చోట్ల బాస్టియన్ రెస్టారెంట్లు ఉన్నాయి. ముంబైలో బాంద్రా, దాదర్, వర్లిలో రెస్టారెంట్లు ఉన్నాయి. పెరుమియన్-ఆసియన్ రెస్టారెంట్ అని మరొకటి వీరికి బోండ్లీ ప్రాంతంలో ఉంది. పూణేలో ఒక రెస్టారెంట్ ఉంది. గోవాలో రెండు ప్రారంభిస్తున్నాము.. మాకు 6 కంటే ఎక్కువ రెస్టారెంట్లు ఉన్నాయి అని శిల్పాశెట్టి తెలిపింది. చాలామంది సోఫల్ మీడియాలో బాస్టియన్ ఆహారం, ఎగ్జయిట్ చేసే ఇంటీరియర్ల గురించి ప్రశంసలు కురిపిస్తారు.. నటి సోనాక్షి సిన్హా ఆమె భర్త జహీర్ ఇక్బాల్ బాస్టియన్‌లో వారి గ్రాండ్ వెడ్డింగ్ రిసెప్షన్‌ను కూడా నిర్వహించారు. ఒక అంచనా ప్రకారం.. శిల్పా శెట్టి నికర ఆస్తి విలువ 35 మిలియన్ డాలర్లు. దాదాపు రూ.134 కోట్ల నికర ఆస్తి ఉందని అంచనా. ఆమె భర్త రాజ్ కుంద్రా నికర ఆస్తులు వందల కోట్లు. దుబాయ్ లోను వీరికి విల్లాలు ఉన్నాయి.

అక్షయ్-ప్రిభాన్ కాంబినేషన్‌పైనే ఆసక్తి



మంచు విష్ణు- మంచు మోహన్ బాబుల డ్రీమ్ ప్రాజెక్ట్ ‘కన్నప్ప’ ట్రైలర్ విడుదలైన సంగతి తెలిసిందే. ప్రస్తుత పాన్ ఇండియా ట్రెండ్ ని అనుసరించి విష్ణు పెద్ద బడ్జెట్ ని రిస్క్ చేస్తున్నాడని అంతా భావిస్తున్నారు. ట్రైలర్ కి స్పందన బాగుంది. నిజానికి ఈ సినిమాలో భక్త కన్నప్పగా నటించిన మంచు విష్ణు పాత్రకు ప్యారలల్ గా శివుడిగా అక్షయ్ కుమార్, కన్నప్పను టెన్స్ చేసే రుద్ర(మనిషిగా వచ్చే శివుడు)గా ప్రభాస్ నటించడం ఆసక్తిని కలిగించింది. ఇది వింతైన క్రేజ్ కాంబినేషన్! అంటూ అభిమానులు కామెంట్ చేస్తున్నారు. ముఖ్యంగా అక్షయ్ - ప్రభాస్ కాంబినేషన్ పై ఆసక్తికర చర్చ సాగింది. బాలీవుడ్ లో దిగ్గజ హీరోగా దశాబ్దాల పాటు కొనసాగిన అక్షయ్ కుమార్ ఒక తెలుగు సినిమాకి అంగీకరించడం గొప్ప అనుకుంటే, పాన్ ఇండియా స్టార్ ప్రభాస్ తో కలిసి అక్కి నటించడం మరో హైలైట్. పైనుంచి అజ్ఞాపించే దేవుడు అక్షయ్ కుమార్ అయితే, భూమిపై భక్తుల్ని టెన్స్ చేసే దేవుడు ప్రభాస్. ఇద్దరు దేవుళ్లు కన్నప్పకు పరీక్ష పెడుతూనే ఉంటారు. అయితే ట్రైలర్ విడుదలయ్యాక, జనం ఎక్కువగా ప్రభాస్- అక్షయ్ గురించే మాట్లాడుతున్నారు. కన్నప్ప ట్రైలర్‌పై ఒక వ్యక్తి ట్వీట్ చేస్తూ, -మహాదేవ్‌గా ఖిలాడీ .. రుద్రగా రెబల్ స్టార్ ఊహించని కలయిక, ఎఅక్షయ్ కుమార్ .. చప్రభాస్ ఒకే డ్రేమ్‌లో కలిసి ఉన్నారు. ఇది వవర్ ఫుల్ కాంబినేషన్. భవిష్యత్‌లో ఇద్దరూ కలిసి పూర్తి యాక్షన్ మూవీ చేస్తే? ఎలా ఉంటుంది! అనే ఆలోచన కూడా వచ్చింది. అయితే ఆ ఇద్దరినీ కలిపేందుకు సరైన దర్శకుడు, నిర్మాత అవసరం. సరైన బౌండ్ స్క్రిప్టు కూడా కుదరాలి. ప్రభాస్ గొప్పతనాన్ని బాలీవుడ్ స్టార్ అంగీకరిస్తున్నార కాబట్టి అతడితో కలిసి నటించడానికి వారికి అభ్యంతరం ఉండదు. ఇటీవల సౌత్ - నార్త్ కలయికలో భారీ మల్టీస్టార్డ్ల తరకెక్కడం ట్రెండ్ గా మారింది. ఇది త్వరలో విడుదలకు రానున్న కన్నప్పకు ఏమేరకు ప్లస్ అవుతుందో వేచి చూడాలి.

శ్రీలీల వర్షెస్ మిహాక.. బెస్ట్ ఫ్రెండ్ ఎవరు?

అద్భుత నటన, డ్యాన్సింగ్ ప్రతిభతో భారీ ఫాలోయింగ్ సంపాదించుకుంది తెలుగుమ్మాయి శ్రీలీల. ఇటు టాలీవుడ్ అటు బాలీవుడ్ లో వరస ఆఫర్లతో వేగంగా దూసుకెళుతోంది. నేటి స్టార్లలో శ్రీలీల దూకుడు గురించి ప్రత్యేకించి చెప్పాల్సిన పని లేదు. టాలీవుడ్ లో ప్రతిభతో దూసుకొచ్చిన స్టార్ గా వెలుగుతోంది. ఇటీవల పుష్ప చిత్రంలో స్పెషల్ సెంటర్ డెబ్యూలు పడతాయి రో శ్రీలీల ఇమేజ్ ని పెంచింది. ఈరోజుతో శ్రీలీల ఒక ఏడాది పెద్దదైంది. జూన్ 14న తన 24వ పుట్టినరోజు జరుపుకుంటోంది. శ్రీలీలను గొప్పగా అభిమానించే తన స్నేహితురాలు సమంత రూత్ ప్రభు, మిహాక బజాజ్ సహా పలువురు బర్త్ డే విషెస్ తెలియజేసారు. రానా సతీమణి మిహాక దగ్గబాటి శ్రీలీలకు ఈ విధంగా విషెస్ తెలిపారు. “నా సన్ ఫైన గాజ్ కి పుట్టినరోజు శుభాకాంక్షలు! కొంచెం అలస్యంగా అయినా ఈ సెలబ్రేషన్ జరుపుకోవడంలో చాలా బిజీగా ఉన్నాను.. ఈ సంవత్సరం నేర్చుకోని తిరిగి నేర్చుకునే సంవత్సరంగా ఉండనివ్వండి. మీలోని అమాయకత్వం.. ఉత్సాహంతో పాత ప్రపంచ జ్ఞానాన్ని సమతుల్యం చేయగలరు! నిన్ను ప్రేమిస్తున్నాను!” అని రాసారు. శ్రీలీల- మిహాక ఎంతో సన్నిహితంగా ఉన్న ఓ ఫోటోగ్రాఫ్ ని కూడా మిహాక దగ్గబాటి



షేర్ చేసారు. సమంత కూడా శ్రీలీల అందమైన ఫోటోని షేర్ చేసి విషెస్ చెప్పారు. “విషింగ్ యు సన్ ఫైనె, స్టార్‌డెస్ట్.. మీనుంచి అన్ని రకాల మాయాజాలాలను కోరుకుంటున్నాను. పుట్టినరోజు శుభాకాంక్షలు- శ్రీలీల. వేగంగా దూసుకెళుతున్న యువ నటిగా వినోద పరిశ్రమలో ఎక్కువగా రచ్చించుకున్న పేర్లలో ఒకరిగా మారావు” అని రాసారు. శ్రీలీల ఇప్పటికే దాదాపు డజను చిత్రాలలో నటించింది. తదుపరి కార్తీక్ ఆర్యన్‌తో కలిసి బాలీవుడ్‌లోకి అడుగుపెట్టనుంది. ఈ చిత్రం తనకు ఒక బహుమతి అవుతుందని శ్రీలీల ఆనందం వ్యక్తం చేసింది. నటిగానే కాదు వైద్యురాలిగాను శ్రీలీల ప్రొఫెషనల్. డాక్టర్ నాకు తెలిసిన మొదటి స్పెల్లింగ్ అని కూడా శ్రీలీల చెబుతుంది. 2019లో ఎపి అర్జున్ దర్శకత్వం వహించిన కన్నడ చిత్రం కిన్‌తో శ్రీలీల చిత్ర పరిశ్రమలోకి ప్రవేశించింది. ఆ తర్వాత తెలుగు, తమిళం, హిందీ చిత్రాలలో నటిస్తూ బిజీగా ఉంది.

పాప్ కల్చర్‌లో పాపులర్‌వైతే ఛాన్సులే ఛాన్సులు

గ్లామర్ పరిశ్రమలో అవకాశాలు ఎలా వస్తాయో? అదృష్టం ఎవరిని ఎలా తలుపు తడుతుందో ముందే ఊహించలేం. అందం, ప్రతిభ ఉన్న చాలా మందికి అవకాశాలు రావు. ఆ రెండిటితో పాటు, ప్రచారంలో దూసుకుపోయే వారికి చాన్సులు రావొచ్చు. ముఖ్యంగా పంజాబీ పాప్ కల్చర్ లో భాగంగా ఉండే నటిమణులకు బాలీవుడ్ ఎప్పుడూ రెడ్ కార్పెట్ వేస్తుంది. కథానాయికలుగా అవకాశం కోసం కలలు కనే చాలా మంది యూత్ పంజాబీ పాప్ పాటలతో పాపులరయ్యేందుకు ప్రయత్నిస్తున్నారు. అయితే ఇది కేవలం పంజాబ్ కే వర్తించదు. హైదరాబాద్ పరిశ్రమలోను పలు సింగిల్ ఆల్బమ్స్ లో నటించి టాలీవుడ్ లో అవకాశాలు అందుకునేందుకు ప్రయత్నించిన వారు లేకపోలేదు. ఇకపోతే ఇటీవలి కాలంలో పంజాబీ పాప్ కల్చర్



లో పాపులరై, అక్కడ సినిమాల్లో నటించిన సోనమ్ బిజ్నెస్ నెమ్మదిగా బాలీవుడ్ లో పాపులరవుతోంది. ఈ భామ ఇప్పుడు బార్డర్ 2 లాంటి క్రేజీ చిత్రంలో నటించడం ఆసక్తిని రేకెత్తిస్తోంది. ఈ చిత్రం వచ్చే ఏడాది థియేటర్లలోకి రానుంది. దిల్లీత్ సరసన సోనమ్ నటించనుంది. ఈ నెలాఖరు నాటికి సోనమ్ తన సన్నివేశాలను పూర్తి చేస్తుందని సమాచారం. సోనమ్ బిజ్నెస్ పాత్ర పంజాబీ అమ్మాయిగానే ఉంటుందని కూడా తెలిసింది. వార్ డ్రామా ఒకవైపు, ప్రేమ జంటపై సన్నివేశాలు మరోవైపు రక్తి కట్టిస్తాయని కూడా చెబుతున్నారు. సస్పెన్సియూల్ లాంటి సీనియర్ తో పాటు ఈ చిత్రంలో వరుణ్ ధావన్ కూడా నటిస్తున్నాడు. అతడి సరసన మరో పాపులర్ నటిని ఎంపిక చేయాల్సి ఉంది. ఈ చిత్రం చివరి షెడ్యూల్ జూన్- ఆగస్టులో సాగనుండగా ప్రధాన తారాగణం అభిందవుతారు. సోనమ్ బిజ్నెస్ ఇటీవల భారీ చిత్రాల్లో అవకాశాలు అందుకుంటోంది. అక్షయ్ సహా పలువురు అగ్ర తారలు నటించిన హాస్ ఫుల్ 5లోను సోనమ్ బిజ్నెస్ నటించింది. తదుపరి బోర్డర్ 2, భూష్ 4లోను కనిపించనుంది. దీవానియాత్ అనే చిత్రంలోను సోనమ్ బిజ్నెస్ నటిస్తుంది.



బనకచర్లపై పవర్ పాయింట్ ప్రజంటేషన్ హాజరుకాని కిషన్ రెడ్డి, బండి సంజయ్

హైదరాబాద్ : ఏపీ చేపడుతోన్న బనకచర్ల ప్రాజెక్టుపై అఖిలపక్ష ఎంపీలతో తెలంగాణ సచివాలయంలో ఇరిగేషన్ శాఖ పవర్ పాయింట్ ప్రజంటేషన్ ఇస్తోంది. బనకచర్ల వల్ల తెలంగాణకు జరిగే నష్టాన్ని వివరిస్తున్నారు ఇరిగేషన్ అధికారులు. సీఎం రేవంత్ రెడ్డి, ఇరిగేషన్ మినిస్టర్ ఉత్తమ్ కుమార్ రెడ్డి, సురేష్ పెట్టార్,రేణుకా చౌదరి,ఎంపీ చామల, పెద్దపల్లి ఎంపీ వంశీకృష్ణ, ఎంఐఎం ఎంపీ ఓవైసీ, బీజేపీ నుంచి డిశ్ ఆరుణ, రఘునందన్ రావు, బీఆర్ఎస్ నుంచి వడ్దిరాజు రవిచంద్రన్ హాజరయ్యారు. ఈ సమావేశానికి కేంద్రమంత్రి కిషన్ రెడ్డి, బండి సంజయ్ హాజరు కాలేదు. ఈ సందర్భంగా మాట్లాడిన ఉత్తమ్.. బనకచర్లపై కేంద్రానికి ఏపీ ప్రీ ఫిజిబిలిటీ సమర్పించిందన్నారు.ఏపీ పునర్విభజన చట్టాన్ని ఉల్లంఘించిందని చెప్పారు.అన్ని పార్టీలను మేము సంప్రదించాం.. బనకచర్లపై అన్ని పార్టీల ఎంపీల అభిప్రాయాలు కీలకమన్నారు. సీఎం సూచనలతో అఖిలపక్ష ఎంపీల సమావేశం ఏర్పాటు చేశామని చెప్పారు.



మీది (గూగుల్) ఇన్నోవేటివ్ కంపెనీ.. మాది ఇన్నోవేటివ్ గవర్నమెంట్

హైదరాబాద్: మీది (గూగుల్) ఇన్నోవేటివ్ కంపెనీ.. మాది ఇన్నోవేటివ్ గవర్నమెంట్ అని సీఎం రేవంత్ రెడ్డి అన్నారు. ఇండియాలో మొట్టమొదటి గూగుల్ సేప్టీ ఇంజనీరింగ్ సెంటర్ను బుధవారం (జూన్ 18) హైదరాబాద్లో సీఎం రేవంత్ ప్రారంభించారు సీఎం రేవంత్ రెడ్డి. బుధవారం (జూన్ 18) మంత్రి శ్రీధర్ బాబు, అధికారులు, గూగుల్ ప్రతినిధులతో కలిసి ప్రారంభించారు. ఈ సందర్భంగా ఆయన మాట్లాడుతూ.. మన జీవితాలన్నీ డిజిటల్గా మారాయని.. మన ఎకానమీ.. గవర్నమెంట్ అన్ని డిజిటల్ అయ్యాయని తెలిపారు. దీంతో డిజిటల్?గా సెక్యూర్గా ఉండాల్సిన అవసరం ఉందని సూచించారు. గూగుల్ సేప్టీ ఇంజనీరింగ్ సెంటర్ హైదరాబాద్లో ఏర్పాటు చేయడం ఆనందంగా ఉందన్నారు. హైదరాబాద్ లో యంగ్ ఇండియా స్కిల్ యూనివర్సిటీ నిర్మిస్తున్నామని.. దీనికి ఆనంద్ మహేంద్రా వైరెస్?గా ఉంటున్నారని తెలిపారు. సర్టిఫికేట్?లు ఒక్కటే కాదని.. యువతకు వైపుణ్యాన్ని కూడా అందించాలని కోరారు. రాష్ట్రంలోని- కోటి మంది మహిళలను కోటీశ్వరులుగా మార్చబోతున్నామని చెప్పారు. గూగుల్ క్యాంపస్ 2 ఎకరాల్లో ఉంది.. కానీ మా మహిళల క్యాంపస్ మీ ఆఫీసు ముందు మూడున్నర ఎకరాల్లో ఉందని.. వాళ్ళే మీ కాంపిటీటివ్ అని అన్నారు. ట్రాన్స్ జెండర్?కు ఉపాధి కల్పించా లనే ఉద్దేశంతో ట్రాఫిక్ వ్యవస్థలోకి తీసుకున్నామని గుర్తు చేశారు.

కాళేశ్వరం కమిషన్ ముందు ఎంపీ ఈటల అసత్యాలు: మంత్రి తుమ్మల

హైదరాబాద్: భారాన హయాంలో తాను మంత్రిగా ఉన్నప్పుడు క్యాబినెట్ ముందుకు కాళేశ్వరం ప్రాజెక్టు తుది నివేదిక రాలేదని మంత్రి తుమ్మల నాగేశ్వరరావు అన్నారు. గాంధీభవన్లో మీడియాతో నిర్వహించిన చిట్చాట్లో ఆయన మాట్లాడారు. నాడు ప్రాణహితతో పాటు అన్ని పెండింగ్ ప్రాజెక్టులపై సబ్ కమిటీ వేశారని.. మేడిగడ్డ విషయం క్యాబినెట్ ముందుకు రాలేదని తుమ్మల చెప్పారు. కాళేశ్వరం కమిషన్ ముందు మాజీ మంత్రి, భాజపా ఎంపీ ఈటల రాజేందర్ అసత్యాలు మాట్లాడారని ఆరోపించారు. సబ్ కమిటీ నివేదిక ఇవ్వడానికి ముందే మేడిగడ్డ దగ్గర కాళేశ్వరం ప్రాజెక్టుకు అనుమతి ఇచ్చారన్నారు. అలాంటప్పుడు సబ్ కమిటీకి కాళేశ్వరానికి సంబంధమేంటని ప్రశ్నించారు.

పీదేశ్లో గత ప్రభుత్వం కాత్త విద్యుత్ ప్రాజెక్టు నిర్మించలేదు: భట్టి విక్రమార్క



ఖమ్మం: ప్రజలకు ఇస్తున్న ఉచిత విద్యుత్ కోసం రూ.13,992 కోట్లు చెల్లించామని డిప్యూటీ సీఎం భట్టి విక్రమార్క తెలిపారు. ఖమ్మంలో మంత్రి పొన్నం ప్రభాకర్తో కలిసి ఆయన విద్యుత్ అంబులెన్స్లను ప్రారంభించారు. ఈ సందర్భంగా భట్టి మాట్లాడుతూ.. విద్యుత్ సిబ్బంది సమస్యల పరిష్కారానికి కట్టుబడి ఉన్నామన్నారు. వరదల సమయంలో సిబ్బంది విద్యుత్ పునరుద్ధరణకు ప్రాణాలకు తెగించి పనిచేశారని అభినందించారు. పదేళ్లలో గత ప్రభుత్వం కొత్త విద్యుత్ ప్రాజెక్టు నిర్మించలేదని విమర్శించారు. కేవలం కాంగ్రెస్ ప్రభుత్వం కట్టిన ప్రాజెక్టుల ద్వారానే విద్యుత్ సరఫరా జరుగుతోందని పేర్కొన్నారు.

ఫోన్ ట్యాపింగ్ కేసు.. సిట్ విచారణకు హాజరైన ప్రణీతరావు

హైదరాబాద్: ఫోన్ ట్యాపింగ్ కేసులో సిట్ విచారణ కొనసాగుతోంది. ఈ విచారణకు నిందితుడు ప్రణీతరావు బుధవారం హాజరయ్యారు. ఎన్నికల ముందు ఎస్ఐబిలో స్పెషల్ ఆపరేషన్ టార్గెట్ను ఆయన లీడ్ చేశాడు. రాజకీయ నేతలు, ప్రముఖుల ఫోన్లను ట్యాపింగ్ చేశాడు. ఎస్ఐబి మాజీ ఓఎస్సీ ప్రభాకర్ రావు ఆదేశాలతో ప్రణీతరావు హార్డ్ డిస్కలను ధ్వంసం చేశాడు. నాగోల్ వద్ద మూసీ నదిలో వాటిని పడేశాడు.

సాక్షిగా హాజరైన డీపీసీసీ అధికార ప్రతినిధి జైపాల్ రెడ్డి.. ఫోన్ ట్యాపింగ్ కేసులో సాక్షుల వాంగ్మూలాలను సిట్ రికార్డు చేస్తోంది. సాక్షిగా వాంగ్మూలం ఇచ్చేందుకు సిట్ ఎదుట డీపీసీసీ అధికారి ప్రతినిధి జైపాల్ రెడ్డి హాజరయ్యారు.



గోసేవ చేస్తున్న నిజమైన సీఎం మీరే

హైదరాబాద్: రాష్ట్ర ప్రభుత్వం కొత్త గోశాలలు నిర్మించాలనే నిర్ణయం తీసుకున్నందుకు సీఎం రేవంత్ రెడ్డికి భాజపా ఎమ్మెల్యే రాజాసింగ్ ధన్యవాదాలు తెలిపారు. వేల సంఖ్యలో ఆవులు, దూడలు, ఎద్దులను కబేళాల్లో అక్రమంగా చంపుతున్నారని ఆరోపించారు. దీన్ని నివారించేందుకు ఏం చర్యలు తీసుకుంటున్నారో చెప్పాలని కోరారు. “మోడల్ గోశాలలు నిర్మించే నిర్ణయం చాలా మంచిది. గో రక్షణ గురించి ఒక స్పెషల్ ఫోలిస్ ఫోర్స్ ఏర్పాటు చేయండి. అందులో నన్ను కూడా సభ్యుడిగా నియమించండి. దేశంలోని ముఖ్యమంత్రులందరిలో గోవులకు సేవ చేసే నిజమైన ముఖ్యమంత్రి ఎవరు అని అడిగితే గుర్తుకు వచ్చే రెండో పేరు మీదే. మొదటి పేరు యోగి ఆదిత్యనాథ్, రెండో పేరు రేవంత్ రెడ్డి. ఇలాంటి పనులు చేస్తే మీకు దేశంలో మంచి గుర్తింపు వస్తుంది. తెలంగాణలో గోవధను నిషేధించాలి” అని రాజాసింగ్ కోరారు.



తెలంగాణ రైతుల ప్రయోజనాలకు ప్రభుత్వం కట్టుబడి ఉంది: ఉత్తమ్ కుమార్ రెడ్డి


హైదరాబాద్: ఏపీ ప్రభుత్వం నిర్మించతలపెట్టిన గోదావరి-బనకచర్ల ప్రాజెక్టుపై తెలంగాణ సీటిపారుదలశాఖ మంత్రి ఉత్తమ్ కుమార్ రెడ్డి అఖిలపక్ష ఎంపీలకు పవర్ పాయింట్ ప్రజెంటేషన్ ఇచ్చారు. సమావేశానికి సీఎం రేవంత్ రెడ్డి, కాంగ్రెస్ ఎంపీలతో పాటు, భాజపా ఎంపీలు డిశ్ ఆరుణ, రఘునందన్ రావు, భారాన ఎంపీ రవిచంద్ర, ఎంఐఎం ఎంపీ ఆనంద్ రెడ్డి, ఓవైసీ, పలువురు ఉన్నతాధికారులు హాజరయ్యారు. ఈ సందర్భంగా ఉత్తమ్ కుమార్ రెడ్డి మాట్లాడుతూ.. “గోదావరి-బనకచర్లపై అన్ని పార్టీలతో చర్చలు జరుపుతున్నాం. రాష్ట్ర రైతుల ప్రయోజనాలకు ప్రభుత్వం కట్టుబడి ఉంది. గోదావరి-బనకచర్లపై ఏపీ ప్రభుత్వం కేంద్రానికి ఫీజిబిలిటీ నివేదిక సమర్పించింది” అని వివరించారు.

ఉత్తమ్ కుమార్ రెడ్డి సగం కాంగ్రెస్.. సగం భారాన: ఎంపీ ధర్మపురి అర్జున్

హైదరాబాద్: బనకచర్లతో తెలంగాణకు జరిగే అన్యాయ మేంబో చెప్పామంటే మంత్రి ఉత్తమ్ కుమార్ రెడ్డి దగ్గర సమాధానం లేదని భాజపా ఎంపీ ధర్మపురి అర్జున్ అన్నారు. డ్రైవర్స్ రాజకీయాల కోసం ఆయన పవర్ పాయింట్ ప్రజెంటేషన్ కార్యక్రమం పెట్టారని విమర్శించారు. భాజపా రాష్ట్ర కార్యాలయంలో నిర్వహించిన మీడియా సమావేశంలో ఆయన మాట్లాడారు. “భాజపా భరోసా కార్యక్రమంలో భాగంగా వినతిపత్రాలను స్వీకరించాం. అనేక మంది దివ్యాంగులు వచ్చి తమ సమస్యలు తెలిపారు. వారికి ఇచ్చిన హమీలను కూడా కాంగ్రెస్ ప్రభుత్వం నెరవేర్చలేదు. ప్రతి పల్లెలో కాంగ్రెస్ ఇమేజ్ భూ సాపేతం అయింది. ఉత్తమ్ కుమార్ రెడ్డి సగం కాంగ్రెస్.. సగం భారాన. కేసీఆర్ డ్రైవర్స్ తో తెలంగాణ సెంటిమెంట్ ను రెచ్చగొట్టేందుకు ఆయన చేస్తున్న పని పవర్ పాయింట్ ప్రజెంటేషన్. స్థానిక సంస్థల ఎన్నికల ట్యాపింగ్ చేశారో అర్థం కావడం లేదు” అని అర్జున్ వ్యాఖ్యానించారు.




కోసమే నాటకాలూడుతున్నారు. భాజపాపై బురదపల్లే ప్రయత్నం చేస్తున్నారు. నన్ను సిట్ పిలవలేదు. మహేశ్ కుమార్ గౌడ్ ఫోన్ ఎందుకు ట్యాపింగ్ చేశారో అర్థం కావడం లేదు” అని అర్జున్ వ్యాఖ్యానించారు.



సెక్రటేరియట్ లో మంత్రిగా బాధ్యతలు తీసుకున్న వివేక్ వెంకటస్వామి

హైదరాబాద్: ఇటీవల రాష్ట్ర కేబినెట్ లో చేరిన వివేక్ వెంకటస్వామి మంత్రిగా బాధ్యతలు స్వీకరించారు. 2025, జూన్ 18న సెక్రటేరియట్ సెకండ్ ఫ్లోర్ లో తనకు కేటాయించిన చాంబర్ లో రాష్ట్ర కార్యక, ఉపాధి, మైనింగ్, ఫ్యాక్టరీల శాఖ మంత్రిగా ఆయన ఛార్జ్ తీసుకున్నారు. బాధ్యతల స్వీకరణ సందర్భంగా తన చాంబర్ లో మంత్రి వివేక్ ప్రత్యేక పూజలు నిర్వహించారు. సతీమణి సరోజాతో కలిసి ప్రత్యేక పూజాల్లో పాల్గొన్నారు. అంతకుముందు బాధ్యతల స్వీకరణ కోసం సచివాలయానికి వెళ్లిన మంత్రి వివేక్ ఆయన చాంబర్ ముందు పూర్వకుభంతో పూజారాలు, అధికారులు ఘన స్వాగతం పలికారు. మంత్రి వివేక్ బాధ్యతల స్వీకరణ కార్యక్రమంలో ఆయన కుమారుడు, పెద్దపల్లి ఎంపీ గడ్డం వంశీ, ఇతర కుటుంబ సభ్యులు పాల్గొన్నారు. మంత్రి వివేక్ బాధ్యతల స్వీకరణ సందర్భంగా ఆయనను కలిసేందుకు పెద్ద సంఖ్యలో కార్యకర్తలు సెక్రటేరియట్ కు తరలివచ్చారు. మంత్రిగా ఛార్జ్ తీసుకున్న వివేక్?కు పలువురు నేతలు,

అధికారులు శుభాకాంక్షలు తెలిపారు. రాష్ట్ర ఎకానమీకి అత్యంత కీలకమైన మైనింగ్ శాఖ బాధ్యతలను మంత్రి వివేక్ వెంకటస్వామికి సీఎం రేవంత్ రెడ్డి కేటాయించిన సంగతి తెలిసిందే. గనుల ద్వారా రాష్ట్ర ఆదాయాన్ని పెంచడంతో పాటు కార్మికుల సంక్షేమం, ఉపాధి, శిక్షణ కార్యక్రమాల నిర్వహణ లాంటి కీలక బాధ్యతలు ఆయనకు అప్పగించారు. వివేక్ కు ఉన్న అనుభవం, రాజకీయ నేపథ్యాన్ని దృష్టిలో ఉంచుకుని ఈ శాఖలను కేటాయించారు. గతంలో వివేక్ తండ్రి దివంగత గడ్డం వెంకటస్వామి (కాకా) కూడా 1978-1982 మధ్య ఉమ్మడి ఏపీలో కార్మిక శాఖ మంత్రిగా పనిచేశారు. కేంద్రంలోనూ కార్మిక మంత్రిత్వ శాఖను నిర్వహించారు. వివేక్ అన్న గడ్డం వినోద్ కూడా ఉమ్మడి ఏపీలో వైఎస్ హయాంలో 2004 నుంచి 2009 వరకు కార్మిక శాఖ మంత్రిగా పని చేశారు. ఇలా వివేక్ కుటుంబానికి కార్మికులతో సుదీర్ఘ అనుబంధం ఉన్న నేపథ్యంలో ఆయనకు దీనితోపాటు ఉపాధి, మైనింగ్ శాఖలు నిర్వహించే అవకాశం దక్కింది.



‘కబుర్ల దేవత’ను వలించిన కేంద్ర బాల సాహిత్య పురస్కారం

దిల్లీ: కేంద్ర సాహిత్య అకాడమీ బుధవారం బాలసాహిత్య యువ పురస్కారాలను ప్రకటించింది. మొత్తంగా 24 భాషల్లో ఉత్తమ రచనలను ఈ ప్రతిష్టాత్మక అవార్డులకు ఎంపిక చేసింది. తెలుగు భాషకు సంబంధించి గంగిశెట్టి శివకుమార్ రచించిన ‘కబుర్ల దేవత’ (స్టోరీ) పుస్తకాన్ని కేంద్ర బాల సాహిత్య పురస్కారం వరించగా.. ప్రనాద్ సూరి రచించిన మైరావణ నవల సాహిత్య యువ పురస్కారానికి ఎంపికైంది. భారతీయ భాషల్లో సాహిత్య రంగంలో సుప్రసిద్ధమైన వ్యక్తులు జ్యూరీ సభ్యులుగా వ్యవహరించి పలు పుస్తకాలను ఈ ప్రతిష్టాత్మక అవార్డులకు సిఫారసు చేశారు. కేంద్ర సాహిత్య అకాడమీ

అధ్యక్షుడు మాధవ్ కొశిక్ అధ్యక్షతన బుధవారం సమావేశమైన సాహిత్య అకాడమీ ఎగ్జిక్యూటివ్ బోర్డు ఈ పురస్కారానికి ఎంపికైన పుస్తకాల పేర్లను ప్రకటించింది. అయితే, ఈ విధాది డోగ్రి భాషకు సంబంధించి యువ పురస్కారం ప్రకటించలేదు. దీంతో ఈ విభాగంలో 23 భాషల్లో ప్రచురితమైన పుస్తకాలకు మాత్రమే యువ పురస్కారాలు ప్రకటించారు ఈ పురస్కార విజేతలకు త్వరలో దిల్లీలో ఏర్పాటు చేసే ప్రత్యేక కార్యక్రమంలో అవార్డులను ప్రదానం చేయనున్నారు. దీనికింద గ్రహితకు జ్ఞాపికతో పాటు రూ.50వేల నగదు అవార్డుతో సన్మానిస్తారు. తెలుగు భాషకు సంబంధించి బాల సాహిత్య పురస్కారాలకు జ్యూరీ సభ్యులుగా కన్నెగంటి అనసూయ, డా.ఎం భూపాల్ రెడ్డి, కిలపర్తి దానినాయుడు వ్యవహరించగా.. యువ పురస్కారాలకు జ్యూరీ సభ్యులుగా జీవన్ చలం, కుప్పిలి పద్మ, పెద్దింటి అశోక్ కుమార్ ఉన్నారు.